

عبادت

اندرا شپنم پوٹا والا

عبادت

کھاٹیون

اندرا شبنم پونا والا

کمپوزنگ:

محمد سلیمان وساٹو ۽ غلام قمبر وساٹو

تائیل: آصف رضا نظاماڻي

سنڌ سلامت ڪتاب گهر

سنڌ جا سڄڻو سلام

سنڌ سلامت سنڌي ٻوليءَ جي ڪتابن جي ذخيري کي دنيا جي ڪنڊ ڪڙڇ تائين پهچائڻ لاءِ **ڊجيٽل بوڪ ايڊيشن** جو جيڪو سلسلو شروع ڪيو آهي، ان سلسلي جو ڪتاب نمبر **اڻياسِي (79)** اوهان اڳيان پيش ڪجي ٿو. هي ڪتاب **"عبادت"** هند ۽ سنڌ جي نامياري ليکڪا ۽ شاعره **اندرا شبنم پوناوالا** جي ڪهاڻين جو مجموعو آهي. ميڊم اندرا هڪ ڊگهي عرصي کان سوشل ميڊيا ذريعي هند ۽ سنڌ جي ليکڪن کي ملايو پئي اچي ۽ هر قدم تي ڄڻ ته هوءَ هر پروگرام جو حصو رهي ٿي. سندس ڪهاڻيون پڙهي ايئن لڳو ته انسان جتي به هجي پر معاشري جي ساڳين نا انصافين، روايتن ۾ جڪڙيل رهي ٿو. سندس ڪهاڻيو پڙهي ايئن لڳو ڄڻ سڀ ڪهاڻيون اسان جي ئي چوگرد رهندڙ ڪردارن جون ڪهاڻيون آهن.

مان ٿورائتو آهيان منهنجي پيءُ ۽ پياري دوست **غلام قمبر وساڻ** جو جنهن ڪمپوزنگ ۾ هن دفعي به ساٿ ڏنو ۽ سنڌي ٻوليءَ جي ڪتابن جي ذخيري کي ڪمپيوٽر تي سهيڙڻ واري هن سفر ۾ پنهنجو ڪردار ادا ڪيو. لک قرب پياري دوست آصف رضا نظاماڻيءَ جا جنهن خوبصورت ٽائٽل ٺاهي موڪليو.

اوهان سڀني دوستن، بزرگن ۽ ساڃاهه وندن جي قيمتي مشورن، رايي، صلاحن ۽ رهنمائي جو منتظر.



محمد سليمان وساڻ
مينيجنگ ايڊيٽر (اعزازي)
سنڌ سلامت ڊاٽ ڪام

sulemanwassan@gmail.com
www.sindhsalamat.com

فهرست

05	1. سچ ۽ سونهن جو شعاع : لکمي کلاڻي
07	2. موضوع چونڊڻ جي صلاحيت : گوبند مالهي
08	3. عبادت
13	4. چڪرويوه
20	5. وهڪري جو موڙ
24	6. تڙيل پڪڙيل
30	7. هوءَ
33	8. رشتا
39	9. تنهنجا نصيب ڪليا
45	10. قدرت جو نيم
48	11. فيصلو
55	12. گهر

سچ ۽ سونهن جو شعاع

ست سال اڳ "اندرا شبنم" جي ڪوتائن جي پهرين سنگره "شبنمي قطرا" جو پاڻڪن طرفان سنو سواگت ٿيو هو. مونکي سندس هڪ شعر جي ٻن مصرائن بيحد موهيو هو.

هيا زخم ڌرتيءَ جا نظر جي سامهون
اسان ته به ڪڍيون، ڇنڊ تارن جون ڳالهيون !

واقعي هر ڪو ڪلاڪار زندگيءَ جي هن چهنبدار بي ڊولي پٿر کي گهڙي تراشي اسان لاءِ سونهن جو سرجن ڪري ٿو.

هن "عبادت" ڪهاڻي سنگره ۾ شامل "فيصلو" ڪهاڻيءَ ۾ سونو پنهنجي ساهيڙي شبنم کي چوي ٿي، "عمر ڇڙهي ويئي اٿم. چڱا وڏا پوتو، پوتي به اٿم. ته به توکي سهڻي سڊول پئي لڳان. لڳي ائين ٿو شبنم، تنهنجي اکين ۾ ئي سونهن ڀريل آهي. هر شيءِ توکي الائي ڇو ۽ ڪيئن سندر پئي لڳي. پٿر، ٺڪر، ڪنڊا، سڪل گاهه، مرجهايل گل، پنن کانسواءِ وڻ، بيمار ماڻهو، گهايل پسون پڪي، سڀني کي تون سندر چوندي رهندي آهين. سڀ سندر ڪيئن ٿيا ؟"

شبنم کيس جواب ڏئي ٿي، "ها، اها ڳالهه تو نيڪ چئي سٺا، مونکي هر شيءِ، هر دڪ ۾ به خوبصورت جي جهلڪ نظر ايندي آهي. هر ڪوڙو، منو، کٽو آزمودو به ڪو نهايت پيارو ۽ سندر تاثر ڇڏي ويندو آهي."

اندرا شبنم سرجن ڪريا جو اهو راز اسان سان سليو آهي. هر ڪلاڪار جي اکين ۾ سونهن سمائل هوندي آهي. هو عام انسانن کان وڌيڪ شعوري هوندو آهي. پنهنجي ذهني ولوڙ ذريعي، زندگيءَ جي هر تلخ آزمودي مان اسان لاءِ سچ ۽ سونهن جو امرت خلقيندو آهي ۽ ان مان نڪتل وهڻ پنهنجي گلي ۾ سانڍي رکندو آهي.

"گهر" ڪهاڻي وڻ تان لٽڪندڙ سگري پڪيءَ جي آڪيري جو عڪس اکين اڳيان تري اچي ٿو. ڪيئن نه اهي پڪي جهنگل مان گاهه جو تنڪو تنڪو ميڙي، ڪوريءَ جيان پنهنجو آڪيرو ٿندا آهن. اهو آڪيرو جيڪو پاڻ ۾ پيار وٺڻ لاءِ کين نويڪلائپ ميسر ڪري ٿو. جنهن آڪيري جي گرمائش ۾ مادا پڪي آنا لاهي، انهن تي آرو ڪري ٿي. پنهنجي چوڙن کي کاڌو ڪارائي تاتي پالي ٿي، جيستائين ڏامڻ لاءِ هنن جا پر نڪرن.

هن ڪهاڻيءَ ۾ وندنا جي دل اندر به اهڙي ئي گهر اڏڻ جي تمنا آهي، جيڪو رڳو چار ديواريون ۽ ڇت نه هجي، بلڪه ان کان گهڻو گهڻو وڌيڪ. جنهن گهر ۾ پيار ۽ پنهنجائپ جو احساس هجي، هو ڇاتي ڦنڊائي فخر سان چئي سگهي ٿي: هيءُ منهنجو گهر آهي!

هڪ آدرش ڀاتي ناريءَ کي زندگيءَ ۾ ٻيو سڀ ڪجهه حاصل هوندو آهي کيس رڳو پنهنجو گهر ڪونه هوندو آهي، شاديءَ کان اڳ اهو سندس پيءُ جو، شاديءَ بعد اهو سندس مڙس جو، ۽ هن جي مرڻ بعد اهو سندس پٽ جو هوندو آهي. هو سندن ئي رحم ڪرم تي جيئندي آهي.

رشتا ڪهاڻي جي ليکڪ ڪردار کي ڀرم ٿو پيدا ٿئي ته ڪهاڻي جي ليکڪا ڪردار کيس پيار ڪري ٿي ۽ هو اهو پيار وصل ڪرڻ لاءِ هڪ ڏينهن ليکڪا جي گهر ۾ گهڙي ٿو اچي. ليکڪ مهاشيه جي ويچار موجب، پيار ۾ من، آتما سان گڏ سرير به شامل آهي. ۽ هو ڪانس سرير جي به طلب ٿو ڪري. ليکڪا البت کيس چينيندي چوي ٿي، ”ڇا استري ۽ پرش جي وچ ۾ من ۽ خيالن جا رشتا ممڪن ناهن. استري ڇا صرف هڪ سرير ئي آهي؟“

اڄ جي جديد فڪر موجب ته آتمڪ پيار (Platonic love) هڪ مٿ (Myth) آهي. سرير کان ٻاهر من ۽ آتما جو الڳ وجود ڪونهي. البت پنهنجي انيئو مان اسان سڀني ڄاتو آهي ته بنان من جي ميلاپ جي سريري ميلاپ محض ڪتڪتائي پندا ڪندڙ هڪ مشني ڪريا آهي. شراب، سگريٽ ۽ نشيلي دوار جيان اها به پوءِ ماڻهوءَ جي نگر جي عادت ٿي بڻجي وڃي. سڪون ڏيندڙ ترپتيءَ بجاءِ عذاب ڏيندڙ دائمي اترپتي ۾ بدلجي، جيئن زهر ٿي ڪري ڇڏي.

تڙيل پڪڙيل ڪهاڻيءَ ۾ سنڌي اڄ ڪيئن نه تيزيءَ سان پنهنجي سڃاڻپ وڃائي رهيا آهن، ان حقيقت جو اثرائتو بيان آهي. اندرا اسان سڀني کان هڪ جائز سوال پڇيو آهي. ”انگلش ماڊيم ۾ سڀني جاتين جا ٻار پڙهن ٿا، هي ته پنهنجي ٻولي ڳالهائين ٿا. مون ته ڪنهن مراني، گجراتي يا ڏکڻ ڀارت جي ماڻهن کي ٻارن سان هندي يا انگريزي يا ٻي ڪا ڌاري ٻولي ڳالهائيندو ڪونه ٻڌو آهي. مرانا ماءُ کي ’آئي‘ پيءُ کي ’بابا‘ چون. . . . اسان ڇو ائين ڪيو؟“

هو هڪ اهڙي خوددار عورت جي ڪهاڻي آهي جنهن زندگيءَ جا سک سهنج، عيش آرام ماڻڻ لاءِ پنهنجو پاڻ کي نه وڪيو. موت ۾ هن دنيا جون تمام ڏلتون ۽ ڦٽ لعنتون صبر سان سنيون.

اندرا شبنم جي هن ڪهاڻي سنگرم ۾ ٻيون به ڪي سنيون ڪهاڻيون آهن، جيڪي اسان سان پنهنجو اندر اورڻ چاهين ٿيون، اسان کي سوچڻ لاءِ آماده ڪن ٿيون.

لکمي ڪلاڻي

11 نومبر 1998ع

سدا حيات گوبند مالهيءَ جو اندرا پونا والا شبنم

جي ڪهاڻين بابت رايو

ساهتيه خاص طور رچناتمڪ ۽ ڪالپنڪ، مڪان ۽ زمان جي عڪاسي ڪندو رهيو آهي. ڪهاڻي ٻين صنفن جي پيٽ ۾ انهن جي مڪان ۽ زمان سان وڌيڪ نڀاھيندي آهي ۽ انهن سان گڏوگڏ ڦرندي رهي آهي.

جنن پوتن ۽ ديوتائن دئيتن جي زماني کان نيوڪليئر ٿيگ ۾ انسان جنهن وقت ۽ حالتن مان گذريو آهي، ڪهاڻي انهن جي ترجماني ڪندي رهي آهي. البت ماڊرن شارٽ اسٽوريس يعني هاڻوڪي ڪهاڻي ويهين صديءَ جي شروع ۾ وجود ۾ آئي آهي ۽ صديءَ جي ڏهاڪن سان ڪافي وسعت ۽ گوناگونيت حاصل ڪئي آهي. هاڻ ته ڪن نقادن لاءِ ڪجهه به بيان ڪرڻ البت لاهر رچناتمڪ هجي ۽ دلچسپ هجي. سنڌيءَ جي ڪهاڻي هر مڪي جي زماني کان ترقيءَ جي راهه تي الاهي منزلون پار ڪيون آهن. مواد خواه حيت 'ڪنٽيٽيڊ فارمس' جي لحاظ کان ڪافي گوناگونيت رهي آهي ۽ سنڌي ساهت جي بهترين صنف مڃي وڃي ٿي. اندرا جون هي ڪهاڻيون دلچسپ آهن. انهن جي مکيه آتش آهي ڪٿا وستو. ڪي واقعا ۽ ڪي ڪردار ڪهاڻي پوري ٿيڻ بعد به ياد رهڻ جي صلاحيت رکن ٿا.

اندرا جي ڪهاڻين جي خصوصيت اها آهي ته لاهي اندرا جي ڏنل وائيل ۽ ڪٿي انپوءِ ڪيل حالتن تي آڌارت آهن. اندرا جون ڪي ڪهاڻيون ذهن ۾ ترسي ٿيون بيهن. مونکي تنهنجي عبادت ڪهاڻي وڻي، سندر ڪهاڻي آهي.

'مائي تنهنجا نصيب ڪليا' هيءَ ڪهاڻي پڙهي مون روئي ڏنو. زندگيءَ جو هڪ جيئرو جاڳندو چتر، ٻولي ڪن هنڌ ڪچي آهي، پر ڪهاڻيءَ جو سيلاب من کي ٻوڙيندو ٿو وڃي. هيءَ ڪهاڻي پڙهندي منهنجي اڳيان تون هئين. تون، جنهن کي مون سالن کان نه ڏٺو آهي. پر تنهنجي اندر جي پيڙا، هن ڪهاڻيءَ ۾ زندگي پري آهي. هٿڙي دڪ پري ڪهاڻي سنڌيءَ ۾ لکي ئي نه ويئي آهي.

'شبنم' توکي پنهنجي راهه پاڻ چونڊڻي آهي. ڪنهن کي به ڪاپي نه ڪج. اندرا، توکي ڪهاڻيءَ جي موضوع چونڊڻ جي صلاحيت آهي ۽ ان کي نڀاھڻ جو ڏانءُ به آهي ۽ بس.

گوبند مالهي

98-11-25

عبادت

گهر جي دروازي تي ڪنهن دستڪ ڪئي. مون دروازو کوليو. ٽپالي هو. هن مون کي هڪ وزندار خوشبو سان ڀريل رنگين لفافو هٿ ۾ ڏنو. مون اٽاولو ٿي ائڊريس جا اکر ڏٺا. ڄاتل سڃاتل اکر، خوبصورت لکاوٽ، پٺيان موڪليندڙ جو نانءُ ۽ پتو نه لکيل. اهڙا اکر، اهڙا لفافا تمام ننڍي عمر کان منهنجي هٿ ۾ ايندا رهيا هئا. هڪ اڻ ڄاتل ٿ ٿڻ ۽ هرڪر جو احساس ڇڏي ويندا هئا.

بابا، جو سنان ڪوئيءَ ۾ سنان ڪري رهيو هو، ان جو بي صبريءَ ڀريل آواز ٻڌي هوش ٺڪائي اچي ويو. ڪير هو؟ ٽپالي؟ خط آيو آهي؟ هڪ ئي وقت سهڪندي. سهڪندي بابا سڀ سوال پڇيا شايد هو تڪڙ ۾ لڳ آهي رهيو هو. شرارت ڀري مرڪ مرڪندي مون چيو، "خط آيو آهي."

"آيس! آيس، اجهو آيس. ٽپائيءَ تي رک" بس ان جملي پوري ڪرڻ سان ئي بابا اک ڇنڀ ۾ منهنجي سامهون هو.

لفافو وٺي، سرسري نظر لفافي جي ائڊريس تي وجهي بابو پنهنجي ڪمري ۾ بند ٿي ويو. سالن کان سڀ ڪجهه ساڳيو هلي رهيو آهي. ساڳئي قسم جو رد عمل ننڍپڻ کان جوانيءَ تائين مان اهو ڪيل خاموش تماشائي بڻجي ڏسندو رهيو هوس. پر اڄ الائي ڪهڙي ديوانگي مون مٿان طاري ٿي پڳوان ڄاڻي. ننڍپڻ جي سموري ٿ. ٿڻ هن پل ۾ مون کان ڇا. ڇا ڪرائي رهي هئي.

مان بند دروازي جي "ڪي هول" مان بابا جي هر حرڪت کي ڏسڻ جي ڪوشش ڪري رهيو هوس. بابا خط پڙهندي پڙهندي ڪڏهن ڪنڀير، اصل ساهه روڪي خط جو هڪ هڪ حرف پڙهي رهيو هو ته ڪڏهن زير لب مسڪرائي رهيو هو. الائي ڇو؟ مون دروازي تي ٺڪ ٺڪ ڪئي ۽ وري "ڪي هول" مان بابا جي چهر جي جائزو ورتو. ائين پئي لڳو ڄڻ ته بابا جي ڪنهن سماڌي پنگ ڪئي هجي. الائي ڇو؟ مون پاڻ کي هن شرارت تي هيٺيل محسوس ڪيو. "ڪير آهي؟ ڇا ڪپيئي؟"

"بابا مان آهيان، منهنجو ٿوال اندر رهجي ويو آهي. سنان ڪرڻو آهي. ڪاليج وڃڻ ۾ دير ٿي رهي آهي." مون وري بابا کي ڏٺو، بابي اهو لفافو گڏي هينان کڻي لڪايو ۽ منهن تي هٿ گهمائي چهر تي سهج پايو آڻي دروازو کوليو.

مان به بابا کان گهٽ ٿوروئي هوس، اهڙي شڪل ٺاهيم ڄڻ ته ڪجهه ڄاڻان ٿي نه، اندر هيڏانهن هوڏانهن نظر ڦيرائي چيم، ”ساري بابا، هن ڪمري ۾ ته توال ڏسڻ ۾ نٿو اچي. ڳولهيان ٿو“ ۽ ڪمري مان ٻاهر نڪري آيس. بابا وري جهٽ ڪڍي دروازو بند ڪيو.

بابا جي اها عادت مونکي اميءَ ننڍي هوندي کان ٻڌائي ڇڏي هئي ته بابا جڏهن ڪهاڻيون، ناول يا ڪجهه لکندو پڙهندو آهي ته ڪمري جو دروازو بند ڪري ڇڏيندو آهي. منهنجيءَ اڻ پڙهيل امان کي بابا جي ودوان ۽ پڙهيل لکيل هئڻ جو ڏاڍو فخر محسوس ٿيندو هو. اسان ٻارن کي به چوندي هئي ته بابا جڏهن ڪمري جو دروازو بند ڪري ته کيس ڪڏهن به رخو نه وجهندا ڪريو. مونکي اڻ پڙهيل معصوم جيگل جي ڳالهين جي ياد اچڻ لڳي ۽ سندس ڪيل تاڪيد به. پر اڄ ته مونکي الائي ڪهڙيءَ ڪيچل ڪنيو هو جو گهڙيءَ گهڙيءَ من پيو چاهي، بهاني. ڪي. بهاني بابا کي تنگ ڪندو رهان، جيستائين بابو ڇڙي، پر الائي ڪيئن مان دل جي ان ٻاراڻي حرڪت کي دبائڻ ۾ ڪامياب ٿيس.

اڄ جو ڏينهن مون لاءِ آندو مانڊ وارو ثابت ٿي رهيو هو. ڪاليج، ڪلاس، ڪتابن ۽ ڪنٽين ۾ ڪٿي به من نه پيو لڳي. ڏهن ٻارهن سالن کان جا خواهش منهنجي اچيتن من ۾ دبيل هئي. ان هر ڪر کي مان، دبائڻ ۾ بلڪل ناڪامياب ٿي رهيو هوس. آخر گهر وڃڻ جي خيال سان ٿوري راحت محسوس ٿي.

گهر آيس. امان چيو، ”آئين پٽ، مان به ستسنگ ۾ پئي وڃان“ امان هلي ويئي. بابا نماشام جو واپس ورنڊو منهنجي لڳ ٿڌ واري اندر کي ڪا خوراڪ ملي ويئي. بس مان ۽ اڪيلو گهر. سڌو رخ رکيم بابي جي ڪمري ڏانهن. بابا جي ڪتابن جي هڪ خاني کي ڪلف لڳل هو. ضرور ڪجهه هن خاني ۾ هوندو؟ چاٻيءَ جي تلاش شروع ڪئي. چڱو وقت ڳولڻ ۾ لڳي ويو. آخر چاٻي لڌي. بابي جي پلنگ جي گاديءَ هيٺان خانو کوليو. چوءِ طرف سرهاڻ ڦهلجي ويئي چندن جي. ان خاني ۾ گلاب جو ڪي تازيون سڪل پنڪڙيون پڻ پيون هيون.

مونکي ائين لڳڻ لڳو ڄڻ ته ڪنهن پوڄاگهر ۾ پرويش ڪيو هجي. خاني ۾ تمام سليقي سان ڪي خط الڳ الڳ بندلن ۾ ٻڌا پيا هئا. هر بندل تي ترتيبوار سال لکيل هئا. ساڳيا ئي لهي رنگين لفافا، ساڳيا سهڻا صاف سٿرا اکر. سڳنڌ ۽ هڳاءُ سان منهنجي سيتيل نسن کي فرحت ملي. پر مونکي انهن بندلن کولڻ جي همت ئي نه پئي ٿئي. ڪنهن ازغبي شڪتيءَ منهنجا هٿ ٻڏي ڇڏيا هئا. ائين پئي لڳو ڄڻ ته مان ڪنهن مندر ۾ چوريءَ جي ارادي سان گهڙيو هجان ! پر منهنجي من جي مستيءَ ۽ لڻ ٿڌ مونکي همٿايو، هڪ بندل کنيو ۽ ان مان هڪ خط ڪڍي ورتم.

خط هڪ پريم پتر هو جنهن ۾ سڪ جو اظهار، جنم جنم سات وغيره وغيره لکيل هو. هيٺان هڪ استريءَ جو نالو هڪ فوٽو به. جادوءَ پريو معصوم ۽ پوتر مهانڊو، منهنجي هٿ مان فوٽو ڇڏائجي ويو، ۽ لڻ وقت ئي ڪنهن گهر جي گهنڊڻي وڃائي. مان تمام گهڻو

چرڪجي ويس، هٿ پير پگهرجي ويا. تڪڙ تڪڙ ۾ اهو خط ل بندل سان ٻڌي دروازو کولڻ پگس دل ڌڪ ڌڪ ڪرڻ لڳي. شال بابا نه هجي. ائين چو محسوس ٿيو ڪو منو وڳيان جو ماهر ئي ٻڌائي سگهي ٿو.

دروازو کوليم. ڏوٻي هو. مون ل کان ڪپڙا وٺي رکيا. دروازو بند ڪيم. شير مان طاقت موڪلائي وئي هئي. بستري تي ڦٽي ڦٽي ڪري پيس. بس خيال..... ويچار..... بابا ۽ پرناريءَ سان ڦاٿل؟؟؟

منهنجي امڙ معصوم، اڻ پڙهيل، پتورتا، وشواسي. بابا کي اتم آدرشي پتي سمجهي هوءَ سڄي زندگي ڪاٽي رهي آهي. منهنجو بابا سڄي عمر امڙ جي جذبن کي ٺڳي رهيو آهي. مڪار انسان! وات مان از خود نڪري ويو. عمر جي هن حصي ۾ به امڙ ۽ اسان کي ٺڳيندڙ منهنجو پيءُ. جوانيءَ ۾ منهنجي امڙ منهنجي عاشق مزاج بابا کان ڇا ڇا نه سٺو هوندو. اٺن خط کي نه، ڄڻ ته مون ڪنهن جوالامڪيءَ کي چاهيو هجي.

خيالن جي وهڪري کي موڙڻ لاءِ ڪتاب ڪٿي پڙهڻ وينم. اکين اڳيان ور ور لها لڪاوت. خط احمد آباد مان آيل هو. منهنجو چاچو به ته ٿي رهندو آهي. بابا پين، چئين مهيني اتي ويندو رهندو آهي. ضرور هن سان گڏجڻ ويندو هوندو. شايد بابا جا ٻه گهر هجن ۽ ٻه ڪٽنب، ان خيال سان ئي منهنجو من ڪراحت سان پرڃي ويو.

ڪنهن در ڪڙڪايو، ٿيم امان واپس موٽي هئي. ”اڙي چو بتي نه ٻاري اٿئي؟“ اوندھ ۾ نه پڙهندو ڪر، اڪيون ڳاڙهيون ٿي ويون اٿئي. اڃان بابهن نه آيو آهي؟ پنڌ ڪري ڪاٺي ٿي ويا آهن. نه صحت جو خيال ۽ نه عمر جو، منهنجي ڪير ٿو ٻڌي؟“

مون کي امڙ جي ابوجهائيءَ تي رحم به اچي رهيو هو ته غصو به. بنان ڪنهن سوچ ويچار جي سوال روپي ٻاڻ منهنجي وات مان نڪتو، ”امان تون پڙهينءَ ڇو نه؟“ ”پٽ، گرمڪي ته ايندي اٿم. ججي بئريسٽري ته ڪرڻي ڪونه هئم. گهر جي ڪم ڪار لاءِ پڙهڻ ڇا تمام ضروري آهي؟ پر تون اڄ ڇو ٿو پڇين؟“ مان پريشان ٿي پيس. ”بس ائين ئي، امڙ سُنهن به اڻ پڙهيل وندنينءَ يا پڙهيل لکيل؟“ امان کلي ويئي ”سُنهن ته تنهنجي پنسديءَ جي هجي“ ۽ هوءَ رنڌڻي جي ڪم ڪار کي لڳي ويئي. مون من ئي من ۾ چيو، امڙ پڙهيل هجي ها ته..... اهو ويچار اڌ ۾ ئي رهجي ويو جو بابا به اچي ويو هو.

اڄ مون پنهنجي ڊبل ڪراس بابا کي الڳ ائنگل سان ڏٺو. پنهنجيءَ عمر کان اٺ. ڏه سال ننڍو لڳندڙ، خوبصورت جسم ۽ شڪل جو مالڪ بابا، جنهن جي هر گڻ تي مان رشڪ ڪندو هوس. اڄ مون کي تمام هوشيار، بي وفا ۽ چالباز نظر اچڻ لڳو. اصل ولين، فلمي ولين نظر اچڻ لڳو. هميشه وانگر امان بابا جي دستوري گفتگو شروع ٿي. ”چانهه ته پيئار ڀاڳوان. تنهنجي هٿ جي ٺهيل چانهه پيئڻ جي ڪري ته مان ’سدا جوان‘ نظر ايندو آهيان“ امان لڄ وڃان ڳاڙهي ٿي ويئي. هن عمر ۾ به لڄ کان لعل ٿيندڙ شرميلي امڙ بيحد سندر، نوراني ۽

تيجسوي نظر اچڻ لڳي. " شرم نٿو اچيو، پٽ جوان ٿيو اٿو، نانا به ٿيا آهيو. اڃان تائين اهي ڳالهيون نٿا چڙيو. " هلڪو موڙو ڏيئي کلندي مرڪندي امان هلي ويئي. بابا اڄ مونکي نقلي نقلي نظر اچڻ لڳو. دل ۾ چيم، (ڊبل رول).

هيل تائين مان پاڻ جيڏن سان بابا جي خوب تعريف ڪندو رهندو هوس. بابا ۽ امڙ جو پيار مون لاءِ آدرش هو. بابا جي شخصيت، گرهست جيون جي ڪاميابي، ڄاڻ، گيان مونکي بيحد متاثر ڪندا هئا. مان پاڻ کي بابا جو مريد سمجهندو هوس. بابا جا نيم، اسر جو لٿ، ڪسرت ڪرڻ، تامي جي لوتيءَ ۾ پاڻي پيئڻ، سڊول ڪسرتي بدن، سني پوشاڪ پائڻ جو ڏانءُ، سندس تيزفهمي، سڱل جا گيت تمام مٺي آواز ۾ ڳائڻ، هر وشيه ۾ دلچسپي ۽ ڄاڻ، چقمق جيان مونکي هن جي شخصيت ڏانهن ڇڪينديون هيون. پر منهنجو بابا پراستريءَ سان چڪر پيو هلائي، هيترن سالن کان. قصور منهنجي بابي جو نه هوندو. ان استريءَ ئي منهنجي همدرد ۽ سني سپاءُ واري بابي کي، چل - ول سان هرڪايو هوندو.

بس اها ئي خواهش رهجي ويئي اٿم، موقعو پائي سڀ خط پڙهان، حقيقت ڄاڻان، پوءِ ان استريءَ کي دٻ ڀريو خط لکان. "هٽڙيءَ وهيءَ جو شخص، جوان پٽ ۽ پرڻيل ڌيءُ جو پتا آهي. جو نانو به آهي ته هڪ ڏينهن ڏاڏو به ٿيندو، ان شخص کي گمراهه ڪرڻ جو حق توکي ڪنهن ڏنو؟ "

ٻئي ڏينهن بس لڳي ويس موقعي جي تلاش ۾ ته ڪڏهن گهر ۾ اڪيلو ٿيان ۽ ... ۽ پنهنجي پٽڪيل من کي شانت ڪيان ... هڪ ٻه ڏينهن موقعو نه مليو ۽ جڏهن ته موقعو مليو ته جهٽ ڪٻٽ جو خانو کوليو ۽ بندل ۾ اڻ ٻڌل خط جو ٻه - ٽي ڏينهن اڳ آيو هو، اهو ئي پڙهڻ وينم. تاتيرج ان خط جو اهو هو ته ڪڪو انجنيرنگ جي پڇاڙيءَ واري سال ۾ پهتو آهي، اهو پڙهي خوشي ٿي. پورهيا سجايا ٿيا. خط ۾ لکيو اٿو ته اهو منهنجو احسان آهي، مونکي نه وڻيو ... ڊونيشن لاءِ پئسا برابر مون ڏنا پر محنت ته تنهنجي پٽڙي جي آهي. تنهنجو پٽ منهنجو پٽ نه ٿيو ڇا؟ ٻارهن سال ٿيا هڪ ٻئي کي ڏني، گهر گرهستيءَ جي چڪر ۾ خبر ئي نه پئي آهي ته سال پکين وانگر ڪيئن ڏاميا. منهنجين ٻن ڌيئرن جي شادي به ٿي ويئي. هاڻي ڏاڍي اڪيلائپ پئي محسوس ڪيان. خاص ڪري صحت نيڪ نٿي رهي. ڪاش! مونکي به هڪ پٽڙو هجي ها! ته ڪا آس هجي ها! پاڳين ڀريو آهين. پٽ هٿان اگني نصيب ٿيندو. طبيعت نيڪ نٿي رهي ۽ اڪيلائپ جي ڪري من سُست ٿي ويو آهي.

وڌيڪ خط پڙهڻ جي طاقت مون ۾ ڪونه رهي، اڪيون آليون ٿي ويون، شرمسار پشيمان گنهگار مان! عبادت ۾ وڳهن وجهندڙ بس، بس! سالن جا سال هڪ ٻئي کي بنا ڏني. گرهست جي گاڏي ڪاميابيءَ سان هلائيندي هيتر پنهجائپ! هيتر شردا! قربانيءَ جي پاونا! منهنجو من پنهنجي بابي لاءِ ۽ ان اڻ ڏنل ناريءَ لاءِ شردا

سان ڀرجي ويو ۽ سنيہ جي پاونا پڻدا ٿي وئي. هي پيار آهي يا پوڄا اڄ مان انجنيئر به هن جي ڪرپا سان ٿيو آهيان.

وڌيڪ خطن پڙهڻ جي طاقت مون ۾ نه رهي. هڪ ڌارمڪ گرنت وانگر سڀ بديل دراور ۾ رکيا.

ان ڏينهن کان پوءِ اهي رنگين لفافا جڏهن ڪڏهن به منهنجي هٿ ۾ ايندا هئا ته منهنجو چهرو بابي جي نوراني مڪڙي کي ڏسي چمڪندو هو..

ڪئلينڊر ڪروٽ بدليندو رهيو ۽ بابو، ڏاڏو به ٿي ويو.

هڪ ڏينهن ٽپالي تار هٿ ۾ ڏني مون تار کولي، احمد آباد مان آئي هئي، هن جي گهوت جي، بابي جي نالي هوءَ گذاري ويئي. انتم اڃا هئس تون سندس ارٿيءَ ۾ شامل ٿين جلد روانو ٿي. منهنجا هٿ، پير ٿڌا ٿي ويا، تار کڻي بابي جي ڪمري ۾ ويس. دروازو مون بند ڪيو ۽ تار بابي جي هٿ ۾ ڏني. شينهن مڙس، ٻارن وانگر روئڻ لڳو آواز ٻڌي، امان به در ڪڙڪايو، ”پٽ ڇا ٿيو؟“ ”مون بابي کي پاڪر ۾ پري سانت ڪرائي پوءِ . . . دروازو کوليو ۽ امان کي ٻڌايو ته ”بابي جو جگري دوست احمد آباد ۾ گذاري ويو آهي. تڪڙ ۾ منهنجا ۽ بابي جا ٻه ٻه اڃا وڳا وجهي، جلد بئگ ٺاهي ڏي، اسان ٻنهي کي وڃڻو آهي.“

بابا مون ڏانهن وائڙن وانگر نهارڻ لڳو مون سندس ڪلهي تي هٿ رکيو ۽ چاتيءَ سان لاتو ڄڻ ته هن جو درد چوسي ڪيڏن جي ڪوشش ڪيم. سڄي سفر ۾ بابي ڪجهه به نه ڳالهايو.

اتي پهتاسين. مون ان ديويءَ جو درشن ڪيو، پير ڇهيا. بابي کي سهارو ڏئي مک درشن ڪرايو. هن جي پتيءَ ۽ بابا هڪ ٻئي کي پاڪر ۾ پري پرچائي ڏني. ساڳيوئي ڏنگ وڇوڙي جو ٻنهي جي دل ۾، هڪ ٻئي به نه پاتو ٻئي نه پائي به گهڻو ڪجهه پاتو ڪيڏو نه تفاوت هو ٻنهي ۾. ائين ٻئي لڳو ٻنهي جي پهرين ملاقات نه هئي صدين کان هڪ ٻئي کي سڃاڻن.

چڪيا کي اگني مون ڏني، پڳڙيون ڪري روانا ٿياسين، گاڏي پنهنجي شهر ۾ پهتي، سامان کنيو، بابا کي چيو ”اتو پنهنجو شهر اچي ويو.“ بابا جون اکيون الائي ڪٿي نهاري رهيون هيون.

مون بابا کي پاڪر ۾ پري ٿاريو ۽ بابا کي چيو ”ايشور جي رضا تي راضي رهڻ ئي زندگي آهي. آهي نه؟“
۽ بابا ڪنڌ سان ’ها‘ ڪئي.

چکرويوه

مونیکا جڏهن پنهنجي سيت ڇڏي ٿي بيٺي ته مان وائڙي ٿيس. ڇاڪاڻ جو چڱو وقت بيهڻ کانپوءِ بس ۾ اسان ٻنهي کي ويهڻ لاءِ سيت ملي هئي. مون ان بس جي سيت ڏانهن نهاريو جتان هوءَ ڇڙي ۽ وياڪل ٿي ٿي بيٺي هئي. ٽيوهين - چوويهين سالن جو هڪ چوڪرو ٿي ويندو هو، جو پنهنجن خيالن ۾ ئي گم ٿي لڳو. هو دريءَ کان ٻاهر نهاري رهيو هو. لڳ ڀڳ ٽن عمر جو پٽ مونیکا ديدئيءَ کي هجي ها! هو مونیکا جي رد عمل کان بلڪل اڻ ڄاڻ پنهنجن ئي پورن ۾ پيو لڳي. مونیکا اشاري سان ڏيکاريو ته اهو چوڪرو کيس ڇهڻ ۽ تنگ ڪرڻ جي ڪوشش ڪري رهيو هو.

چار پنج منٽ گذريا ته وري مونیکا جو آواز آيو، "سريتا، اڄ ته ايندڙ اسٽاپ تي لهي پئون." هوءَ آس پاس بيٺل مردن ڏانهن خونخوار اکين سان نهاري رهي هئي. جڻ ته سڀ مرد کيس ڪچو کائي وڃڻ جي سازش ڪري رهيا هئا. مون هن جي ڳالهه مڃڻ ۾ ئي پنهنجي سلامتي سمجهي. مان من ئي من ۾ سوچڻ لڳيس ته 55 سالن کي به پار ڪندڙ مونیکا هيءُ غير رواجي وهنوار ڇو ڪري رهي آهي؟ هوءَ لاولي ٿي ڳالهائيندي پئي ويئي. "مان انهن مردن جي ذات کي خوب سڃاڻان" ۽ هوءَ تيستائين مردن جون ٻرايون ڪندي رهي جيستائين اسين اچي پنهنجيءَ مقرر ٿيل جڳهه تي پهتيوسين.

مونیکا سان منهنجي ملاقات پهريون دفعو عجيب نموني ٿي هئي. مان شام جو ڪجهه خريد ڪرڻ ۽ پنڌ ڪرڻ جي خيالن کان گهر مان نڪتي هئس ۽ فوت پاٽ تي هڪ عورت کي پاڻ ڏانهن لڳاتار گهوريندي ڏٺم. وچولي قد، سانوري رنگ سندر اکين واري، سنهري، هلڪي رنگ جا ڪپڙا پهريل، هٿ ۾ ٻه سونيون چوڙيون، گلي ۾ ننڍو منگل سوتر پيل. هن اڳرائي ڪندي چيو، "هئلو! مان مسز مونیکا آهيان. توهانجا وار تمام سٺا ڪٽيل آهن. توهان ڪٿان وار ڪٽايا آهن؟ ڇا توهين وقت ڪڍي مونکي وٺي هلندا؟" مون صاف دلءَ سان کيس پنهنجي بيوتي پارلر جو نالو ٻڌايو ۽ کيس انڊريس ٻڌائي. هن چيو، "مان هن شهر ۾ نئين آيل آهيان، ڇند مهينا ٿيا آهن، هن شهر ۾ آيا آهيون. منهنجو گهوت فئڪٽريءَ ۾ وڏي عهدي تي آهي. هلندا مون سان گڏ سڀاڻي؟" ۽ مون 'ها' ڪئي.

اهڙي نموني هن پهرين ملاقات ۾ ئي منهنجي گهر، گهر جي ڀاتين، پاسي وارن، نوڪرن، نوڪريءَ ۽ منهنجو روزانو تائيم ٽيبل ڄاڻي ورتو.

ٻئي ڏينهن مقرر ٿيل وقت، نيڪ پنجين بجي منهنجي گهر اچي پهتي. پر هاڻ هوءَ روز به روز ڪو نه ڪو ڪارڊ ڳولهي، منهنجي گهر اچڻ لڳي ۽ هي ته ڏيکار، هو ته ڏيکار ڪندي لڳ ڀڳ روز اچڻ لڳي.

مان نؤڪري ڪندڙ، صبح جو ڇهين بجي گهر مان نڪري منجهند جو ٻين - اڏائي بجي گهر ۾ پهچي، مشغولين جي منهن پوندي هئس. گهر ۾ اٺون نائون درجو پڙهندڙ به ٻار. سندن کاڌي پيتي، هوم ورڪ ڏسڻ، سندن ڳالهين ٻڌڻ ۽ روزمره جا سندن مسئلا سلجھائڻ، ان سان گڏ سڄي گهر جي کاڌي پيتي جو بندوبست ڪرڻ، سڄي گهر گرهستي ايمانداريءَ سان سنڀالڻ. نؤڪري ڪرڻ کانپوءِ مشغول وقت کان چورائيل پل، مون لاءِ بيحد ملهائتا هوندا هئا. شام جو اڪيلي اڪيلي پنڌ ڪرڻ ۽ پنهنجي ئي پورن ۾ رهڻ ۽ ان بهاني گهر لاءِ ڀاڄيون وٺي اچڻ مونکي بيحد وڻندو هو.

مونڪا جي روز - روز اچڻ سان، سڄو گهر ڊانواڊول ٿي ويو. ڪنهن به ڪم کي مان مقرر ڪيل وقت نه پئي ڏيئي سگهان. ٻار پريشان، گهر گندو، مطلب ته سڀ اٽو سلتو ٿيڻ لڳو ۽ آخر مون فون ڪري کيس چيو، "مونڪا، دل ۾ نه ڪجانءِ، ٻارن جا امتحان ويجهن آهن، ٻه هفتا کن مهرباني ڪري مون وٽ نه اچ" ۽ هن اها ڳالهه قبول ڪئي. انن ڏهن ڏينهن کانپوءِ منهنجيءَ ڌيءُ جنهن حالت ۾ کيس ڏٺو، ان منهنجي من کي رجائي ڇڏيو. ميرا ڪپڙا، چهرو زرد، شرير پي ڏڏيس، جڻ ته پاڻ سان ڳالهائيندي پئي ويئي. منهنجيءَ ڌيءُ کي به نه سڃاتائين ۽ سندس ساهيڙين مونڪا کي پاڳل يا بدحواس عورت سمجهي ڪليو.

الائي ڇو؟ اهو سڀ ڪجهه ٻڌي، هن لاءِ منهنجي من ۾ بيحد همدرديءَ جو جذبو جاڳيو. مهيني ڏيڍ ۾ هن مونکي ڪو خاص شڪايت جو موقعو نه ڏنو هو، پر ڪڏهن ڪڏهن مونکي سندس عجيب وهنوار نارمل نه لڳندو هو. ٻه ٽي دفعا هن اهو وهنوار دهرايو هو. ڪنهن دڪان تي اسين جي شاپنگ ڪرڻ وينديون هيوسين ته دڪاندار کي عجيب آواز ۽ استائيل سان هوءَ چوندي هئي، "هيءُ ڇا ٿا ڏيکاريو؟ هيءُ شيءِ ته ڪنهن ڪشور اوستا واريءَ کي سونهندي. مان ڪشوري (Teenager) ٿورو ئي آهيان." دڪاندار ان جملي چوڻ واريءَ ڏانهن فطرتي طور ضرور نهاريون. ڪو چالاڪ دڪاندار مرڪي چوندو هو، "پيڻ توهان ايڏا وڏا نٿا لڳو." ته سندس چهرو بهڪندو هو ۽ هوءَ ان دڪاندار وٽان خريداري ڪندي هئي. مان سندس ان ڳالهه تي ناراض به ٿيندي هئس. پر هن دليل ڏيندي چيو هو، "مونکي هو ننڍين جون شيون ڇو ٿا ڏيکارين؟" مون هن کي سمجهائيندي چيو، "تون هنن کي اهو ته Suggest ڪري سگهين ٿي مون کي ڇڏا رنگ ڏيکاريو، ننڍيون نازڪ ڦليون ڏيکاريو. هر ڳالهه ۾ عمر جو ذڪر ڪرڻ نيڪ نٿو لڳي. هر ڪنهن انسان جو ڪاڻڻ، پيڻڻ، پاڻڻ جي پنهنجي شخصي پسندي هوندي آهي. هر ڳالهه ۾ عمر کي تنگڻ يا پنهنجين پسندن جو ليڪچر ڏيڻ غير واجبي ۽ غير شانائتي ڳالهه آهي."

مونیکا شايد بحث ڪرڻ جي موڊ ۾ هئي. ڇي، "ڪي زالون گهاٽي رنگ وارا، ڄمڪيلا، ريشمي ڪپڙا ۽ عجيب زيور پائينديون آهن. عمر ڪي وسارڻ جي ڪوشش ڪنديون آهن. مان انهن زالن مان نه آهيان ۽ مون ڪي انهن عورتن تي خوب غصو ايندو آهي."

سندس دليل ٻڌي مون کان وڏو تهڪ نڪري ويو. "تون پنهنجي شخصي پسندي ٻين تي ڇو ٿي مڙهڻ چاهين؟ توکي ڪنهن اهو حق ڏنو آهي؟ ۽ توکي من ۾ نه ٿئي ته هڪ ڳالهه ٿي چوان، ٻڌ، تون انهن سڀني زالن کان وڌيڪ عمر وسارڻ جي ڪوشش ۾ آهين. اچن وارن کي ڪارو يا برائون ڪري ڇڏڻ. هڪ به اچو وار ڏسڻ ۾ نه اچي لها ڪوشش، بيوتي پارلر ۾ وڃڻ، مالشون ڪرائڻ ۽ ناز نخرن سان ڳالهائڻ، ڇا اهو سڀ عمر ڪي وسارڻ جي ڪوشش نه آهي؟ صرف ڪپڙن جي رنگن ۾ اٽڪي پئي آهين."

هڪ ڀل لاءِ هن جو چهرو وسامي ويو ۽ آهستي آهستي هوءَ آئيني جي اڳيان بيٺي ۽ مونجهال چهري سان هن ٻڌايو، سريتا تون سڀ سچ ٿي چوڻ. ننڍي هوندي کان هڪ سئي آهي جا چپيل آهي سڀني ۾. اسين ٿي ڏيئر هئوسين. مان سڀ کان وڏي، ٻه ننڍيون پيٽرون. مان صاف رنگ جي نه هئس. ممي منهنجي لاءِ هلڪي رنگ جا ڪپڙا آڻيندي هئي ۽ سهڻين پيٽرن لاءِ گهاٽي رنگ جا، ريشمي ۽ لڳا. هميشه مون ڪي عمر جو احساس ڏياريندي هئي. تون وڏي آهين. ننڍين پيٽرن کي چوڙڻ، ماڻڻ ڏي، پر من ئي من ۾ مان اهي قربانيون ڪرڻ لاءِ تيار نه هئس. منهنجيون ٻئي پيٽرون لڳا سٺا ڪپڙا پائي شهزاديون لڳنديون هيون ۽ مان لڳاهيل ۽ وساميل. نتيجو مون ڪي جيڪي ڏسڻ ايندا هئا اهي منهنجن پيٽرن کي پسند ڪندا هئا ۽ ٻنهي ننڍين پيٽرن جي شادي به مون کان اڳ ۾ ٿي ويئي. مون ڪي خوبصورت عورتن کان چڙ آهي، هو سڀ ڪجهه ڪسي وٺنديون آهن. "مان سندس ويچار ٻڌي ڪجهه چوڻ چاهيو پي ته در تي گهٽتي وڳي. گهر ۾ اوندھ لڳي پيئي هئي. بتي ٻاري، منهنجو گهوٽ گهر ۾ آيو ۽ مون ڪي ماني رڌڻ ۾ به دير ٿي ويئي هئي. تڪڙ ۾ مون ڪي کان موڪلايو. پر من ئي من ۾ مون اهو فيصلو ڪيو ته مون ڪي هڪ منو وڳيان جو وشيه آهي جنهن جو اڀياس مان ضرور ڪندس ۽ سندس باري ۾ وڌيڪ ۽ وڌيڪ ڄاڻ حاصل ڪرڻ جو چاهه مون ۾ پيدا ٿيو. چنچر جو ڏينهن هو. مان پنهنجي روزاني ڪم ۾ ۽ هميشه وانگر ويچارن ۾ ٻڌل هئس. فون جي گهٽتي وڳي. مان پنهنجن خيالن کان يڪدم ٽپو ڏيئي ٻاهر نڪري آيس. مون ڪي جو ئي فون هو. سندس آواز ۾ ڏڪڻي هئي، "سريتا، جلدي گهر اچ. مون ڪي تنهنجي سخت گهرج آهي" ۽ هن پنهنجي گهر جي انڊريس ڏني. سندس آواز ۾ ڪجهه اهڙو هو، جنهن منهنجي دل کي ڇهيو. سڀ ڪم ڇڏي، گهوٽ کي فون تي اطلاع ڏيئي، مان سندس گهر پهتس.

گهر جو دروازو هن ئي کوليو. هوءَ تمام ٽڪل، ٽڪل ٿي لڳي. ٻئي صوفا تي ويٺوسين ۽ مون کائڻس حال احوال پڇڻ شروع ڪيو. هوءَ تمام ڏاس ٿي لڳي. شاريرڪ

طرح هوء نڪ هئي. پر جڏهن مون ڪائٽس سندس باري ۾ پڇيو ته هن چيو، "صبح کان الائي ڇو من ڏاڍو گهٻرائي رهيو هو، اصل آپگهات جا ويچار اچي رهيا هئا. اڪيلي اڪيلي جو ويٺي آهيان." مون دنياڌاريءَ واري نوع ۾ پڇيو، "تنهنجا ٻار ڪٿي آهن؟" هن عجب وٽان مون ڏانهن نهاري چيو، "ٻار؟ مونکي ٻار ڪونهن. نه ئي ٻارن پيدا ڪرڻ جو شوق آهي. مونکي ته ٻار وٺڻ ئي ڪونه." "

سندس ويچار ٻڌي مان ڏڏي ويس. من ئي من فيصلو ڪري ورتو ته سندس شخصي زندگيءَ کي ڄاڻڻ جو. وايومنڊل ۾ هن جي ڪوڙي ڳالهائڻ جي ڪري تناو محسوس ٿيڻ لڳو. سو اهو گهٽائڻ لاءِ مون وڏو تهڪ ڏنو ۽ چيم، او ڪي. ! مونڪا چانهه به نه پيئاريندين؟ پاڻي ته گهٽ ۾ گهٽ ڪپي، ڪچن ڪٿي آهي؟ مان پاڻ ٿي پاڻي پري اچان. هن چرڪ پري 'ساري' چيو ۽ پاڻ ڪچن ۾ هلي ويئي.

مون ٿوريءَ وقت ۾ سندس سڀا، پسندي ۽ خيالات ڄاڻڻ جي خيال کان، هال جو جائزو ورتو. سڀ کان وڌيڪ مون کان چرڪ نڪري ويو جڏهن ويڊيو اڳيان رکيل ڪجهه ويڊيو ڪئسيٽ ڏٺا. انهن مان گهڻا ئي فاحش هئا. ٽيبل تي رکيل مئگزينون به ڪجهه اهڙيون ئي هيون.

چانهه پيئندي مون ڪائٽس خانگي سوال پڇڻ شروع ڪيا. جنهن مان خبر پيئي ته سندس گهٽ گهٽو ڪري فئڪٽريءَ جي ڪم سان گهر کان ٻاهر رهندو هو. فئڪٽريءَ ۾ نوڪري ئي اهڙي هئس. پنهنجيءَ وانڌڪائيءَ جو وقت هوءَ ويڊيو ڏسي، مئگزينس پڙهڻ ۾ گذاريندي هئي. سندس ڪالونيءَ ۾ ڪابه استري هن جي ساهيڙي ٿيڻ جي لائق نه آهي. ڪارڻ پڇڻ تي هن ٻڌايو، "سڄو وقت ٻارن ۽ گهوٽن جون ڳالهيون ڪنديون رهنديون آهن ۽ انهن ٻنهي شين ۾ منهنجي دلچسپي ڪونهي. مان ڇا ڳالهائين؟ مونکي اهي ڳالهيون وٺڻ ئي نه " هن ڊهرايو ۽ غصي وڃان سندس شرير ڪنڊل لڳو. وشيه بدلائڻ لاءِ، مون پنهنجي پرس مان هڪ بوهيچڻن جي پڙي ڪڍي کيس آڇيندي چيم، "اڄ ته ڪاٺون." هن ان پڙيءَ کي پري هٽائيندي چيو، "مان ٻارن وانگر پڙين ۾ بوهي چڻا ڪاٺ پسند نه ڪندي آهيان. هن عمر ۾ سونهين ٿو؟" هن حقارت وڃان بوهي چڻن کي ڏسندي چيو. مونکي من ئي من ۾ خوب غصو آهي. سوچيم، اچي ويئي وري عمر تي، هاڻ ڇا ڳالهائين؟ جنهن ۾ عمر نه اچي، ٻار ۽ گهٽ به نه اچي. ڪي لڪل ڏنگ آهن جي کيس لڳن ٿا، انهن وڃن تي. خير، ٿورو وقت هيڏانهن هوڏانهن جون بي مطلب ڳالهيون ڪري مون ڪائٽس رخصت ورتي.

گهر ۾ اچڻ سان ئي وري مان، روزمره جي مشغولين ۾ گهر ٿي ويس. ڪي ڏينهن منهنجي نشان به ٻارن سوڌي مون وٽ رهيل هئي ۽ مان پنهنجي لاءِ به چند گهڙيون حاصل نه پيئي ڪري سگهان. مس اڄ موڪل جو ڏينهن مليو ۽ ٻارن سان به بي اوني ٿي ٿي وي ڏسي

رهي هيس. دروازي تي گهنٽي وڃڻ جي بدران زور سان ڪوئي ٺڪ ٺڪ ڪري رهيو هو. آواز تمام زور سان هو، منهنجيءَ ڏيءَ اتي دروازو کوليو.

بدحواس مونيڪا گهر ۾ داخل ٿي. هن منهنجو هٿ پڪڙيو ۽ اندرين ڪمري ڏانهن گهلڻ لڳي. مون ٻارن کي اشارو ڪيو ته ٿي وينا هجن. هوءَ گهليندي مونکي ڪمري جي دريءَ وٽ وٺي آئي ۽ رستي طرف اشارو ڪندي چيائين، ”ڏس، هي گندا مرد، منهنجو پٽ وٺي رهيا آهن ۽ مونکي ڏسي گندا اشارا ڪري رهيا هئا. مان سهڻي ۽ ننڍي جو ٿي لڳان.“ مون کيس ڏونڌاريندي چيو، ”مونيڪا هي ته ننڍا چوڪرا آهن. جي توکي ٻار هجن ها ته انهن جيترا هجن ها! توکي ڇو چيڙائيندا؟ تو ڏانهن ڇو نهاريندا؟ جڏهن هنن جون هر عمر ڇوڪريو رستي تي گهمي رهيون آهن. مونيڪا هنن ڇوڪرن جي نظر ۾ تون سندن ممي يا وڏي آنتي آهين. هو ته پنهنجي ئي مڱ ۾ مڱن ڳائيندا پيا وڃن.“

هڪ ڀل ۾ هن جو جو چهرو وسامي ويو ۽ هميشه وانگر آئيني ۾ پاڻ کي ڏسڻ لڳي، ڇڻ ته پاڻ کي سڃاڻڻ جي ڪوشش ڪري رهي هئي. مون ڪمري جو دروازو بند ڪري ڇڏيو، متان ٻار اسانجي گفتگو ٻڌن. ٿورو وقت آسائش ۽ آرام ڪرڻ کانپوءِ هوءَ هلي ويئي. مون لاءِ سوال، ٿڌ ٿڌ ۽ هن جي باري ۾ سوچڻ لاءِ مجبور ڪري. هڪ ضد پندا ٿيو منهنجي من ۾ ’هن کي سمورو ڄاڻڻ جو‘.

ٿورن ڏينهن کانپوءِ مونيڪا ۽ منهنجي گڏجاڻي هڪ چمپلن جي دڪان تي ٿي. خريداري ڪري اسين پاسي واري هڪ سانتيڪي ريسٽارنٽ ۾ گهڙي ويوسين. ڪولڊ ڊرنڪس جو آرڊر ڏنوسين. مون کائڻس سوال پڇي ورتو، ”تنهنجو گهٽ گهڻو ڪري غائب ڇو ٿو رهي؟ اهڙي ڪهڙي نؤڪري؟ اهڙي ڪهڙي مجبوري آهي؟“

”مان اڌوري عورت جو آهيان! مون گهڻائي علاج ڪرايا پورٽيا پائڻ لاءِ، ٻار منهنجي گهٽ ڪي به وٺندا آهن ۽ مونکي به. پر مان هن جڏي جسم کي ڇا ڪيان؟ ڦڪيون، علاج، دعائون وٺڻ ويون ۽ ڍڳ پئسا به. مون ته ممٽا جو در بند ڪري ڪلف چاڙهي ڇاپي ڦٽي ڪري ڇڏي ڪنهن سمنڊ ۾ ۽ گهٽ ڪي وس ۾ رکڻ لاءِ شير کي سڃايم، سنواريم، جاڳايم. رچنا نه ڪندڙ هن شير کي مينڪا بڻايم. منهنجي چال، شڪل، آواز، گهر جي وايو منڊل ۾ واسنا سمانجي ويئي. جيئن منهنجو راڻو مون سان ريجهيل رهي. هو مونکي ڇڏي نه وڃي. هن عمر ۾ اهو سڀ ڪجهه مون لاءِ ڪيترو مشڪل هو سريتا!“ ڪيساهي ايترو ڳالهائڻ کانپوءِ هوءَ ٽڪجي پيئي هئي. هن جون اکيون بند ٿيڻ لڳيون. اسان جون آرڊر ڪيل شيون ويتر رکي ويو ۽ ڇپ چاپ مان آرينج جوس ۽ هوءَ ڪولڊ ڪافي ڄاڻڪ پرنڻ لڳيوسين ۽ ختم ڪري ٻاهر نڪتيوسين.

ٻاهر نڪرندي ئي مون گجري وارو ڏٺو. مونکي موگري جا اڇا سرهاڻ وارا گل بيحد وٺندا آهن. ٻه گجرا ورتا، هڪ مون پاتو ۽ هڪ کيس پائي ۽ تمام پابوہ مان ڏانهنس نهاريم.

سندس اکين ۾ ڳوڙها اٽڪيل هئا. جن کي اکين اندر لڪائڻ جي هوءَ بي حد ڪوشش ڪري رهي هئي ۽ هن منهن ٻي طرف ڪري ڇڏيو. مون هن کي هلڪي ڇهنڊڙي پائيندي، شرارتي نوع ۾ چيو، ”تہ پتيءَ جو پيار حاصل ڪرڻ لاءِ تو هيترا جتن ڪيا؟ شاباس! هن عمر ۾ به. . . خير تون به تہ ساوتري ٿينءَ جو ستيوان حاصل ڪيئ.“

منهنجي پيار پريءَ ڳالهه جو اثر به الائي هن تي ڪهڙو پيو جو هن جو منهن ڳاڙهو ٿي ويو ۽ لرزندي چوڻ لڳي، ”مان ڪجهه به وڃائڻ نٿي چاهيان. حاصل ڪرڻ ٿي چاهيان مونکي ديا ۽ همدردِي نه ڪبي. ورهايل پتي نه. پر سمورو، من ۽ تن سان صرف مونکي چاهيندڙ. پر الا! سريتا ائين نه ٿيو“ ۽ هن جي اهڙي حالت ڏسي مان گهٻرائجي ويس ۽ يڪدم آتو رکشا سڏائي ۽ ٿورو سهارو ڏيئي کيس اندر داخل ڪيو ۽ کيس چپ ڪري ويهڻ جو اشارو ڪيو. هڪ ڏاهي ٻار جيان هن منهنجو چيو مڃي وڃڻ بند ڪيو، پر ڦٽڪندي ۽ لڇندي رهي. مون سندس ڪنڌ پنهنجي ڪلهن تي رکيو ۽ آهستي آهستي مٿي تي آڱريون ڦيرائڻ لڳس، هن کي ٿورو آرام ۽ آت اچي رهيو هو.

گهر اچي مون کيس اندر ڪمري ۾ لڻايو. پاڻي پيئاريو، گرم ڪافيءَ جو اڌ ڪوپ پيئاريو. هن اکين ئي اکين ۾ منهنجا شڪرانا بجا آندا. مون سندس هٿ پڪڙي پيار ۽ ميناج پري لهجي سان پڇيو، ”مونکي هاڻ ۽ اڄ سڀ ڪجهه ٻڌاء، بس هاڻ نه لڪاء، ڇا ٿيو؟“ ”منهنجي پتيءَ فلٽ منهنجي نالي تي ڪيو آهي، ماهوار خرچ به ڏيندو آهي. مهيني ڏيڍ چڪر به هڻندو آهي. ٿورا ڏينهن ٿيا هئا، پڇن جي ڪئسٽ وٺي. ديوارن تي ديوتائن ۽ ستنن جا چتر لڳائي ڇڏيائين. مون لاءِ ڍڳ ڌارمڪ ڪتاب آندائين ۽ مونکي ستسنگ ۾ وڃڻ لاءِ صلاح ڏنائين تن ۽ من کي شانت ڪرڻ جا لپار ٻڌائڻ لڳو.“

مون چيو، ”تمام سنو، اهو ته آند مارڳ آهي، توهان ٻنهي جي ان ۾ پلائي آهي.“

هن تمام ڏڪاري آواز ۾ چيو، ”ٻنهي لاءِ نه، صرف مون لاءِ.“

مان حوالي نظر سان کيس نهارڻ لڳم. مونڪا آهستي آهستي دريءَ جي ويجهو وڃي بيٺي ۽ تازي هوا سواسن ۾ سمائڻ لڳي. ”ٻڌ سريتا، منهنجو پتي، هڪ ڪامي پرش هو. نوڪري ۽ ٽوئرنگ جو بهانو ڪري، الائي گهڻن گهائڻ جو پاڻي هو پي ايندو هو. طرح طرح جون دوائون ۽ مون مٿان به الائي گهڻا تجربا ڪندو رهيو، مان به کيس وڃائڻ نه پيئي چاهيان. بس جيستائين هلي سگهيس، هليس. پر. . . آخر ۾ هن بئنگلور ۾ شادي ڪري ڇڏي، ٻاويهن سالين جي چوڪري آهي ۽ ل مان کيس هڪ ٻار به آهي.“

مون کيس سندس ڳالهه کي اڌ ۾ ئي ڪپيندي چيو، ”متان ڪنهن ڪوڙ ڳالهايو هجي، متان ٻڌل ڳالهين تي ڀروسو ڪرين!“

هوءَ هيٺان ڦاڙي روئڻ لڳي ۽ سڌڪندي چوڻ لڳي، ”هن پاڻ ئي مونکي ٻڌايو. ان ڳالهه کي ڇهه اٺ مهينا ٿيا ۽ ان دؤر ۾ ئي سريتا تون مونکي گڏينءَ ۽ مان توکي چنبڙي پيس، هن

عمر ۾ جاڳايل شير، مئل من، ڀٽڪيل آتما ڪٿي، مان پيئي ڀٽڪان، منهنجا ٻئي جهان ويا، نه هتان جي نه هتان جي... هي مرد... "بس پوءِ ته مونڪا مرد ذات لاءِ... ڏوڙيو وسائيندي رهي. 'مرد' اکر سان سندس اکيون خوفناڪ ٿي رهيون هيون. ڪو زلزلو اچي ويو، جنهن کي شانت ڪرڻ ۾ منهنجي همت به جواب ڏيئي بيٺي هئي. مون سندس ٿڌن ۽ پگهريل پيرن کي مالش ڪرڻ شروع ڪئي. ڪمري جون دريون کولي ڇڏيون. پرپور هوا ملي کيس، بيو ڇا ٿي ڪري سگهيس مان؟ مون سندس مٿي تي هٿ گهمائڻ شروع ڪيا ۽ آهستي آهستي بلڪل سر ڳوشي ڪندي کيس شانت رهڻ لاءِ چوڻ لڳس. "مونڪا سويڪار ڪر. پنهنجي تتل من کي ٿڌو ڇنڊو هڻڻ جي ڪوشش ڪر. ڪٿي ڪا ننڍي وڏي نوڪري ڪري، من کي رماءُ. جيڪي ٿي چڪو ان کي بدلائي نٿو سگهجي. ان جو اثر گهٽائڻ جي ڪوشش ڪر. تون ضرور ان حالت مان ٻاهر نڪرندين، مونکي پڪ آهي، مان آهيان نه توسان."

هن ڪنڌ ڏوڙيو ۽ ڦڪي مرڪ مرڪي. اڌ ڪلاڪ کن هن کي پنهنجي گهر ۾ آرام ڪرائي مان کيس اڪيلي گهر ۾ اڪيلي ڇڏي آيس.

ڪجهه ڏينهن کانپوءِ مون کيس پنهنجي هڪ ڄاڻ سڃاڻپ واري ڊاڪٽر جي ڪلنڪ ۾ هڪ ننڍڙي نوڪري وٺي ڏني جيئن سندس چند ڪلاڪ مشغول گذرن، پر حال احوال پڇڻ مان خبر پوندي رهي، هوءَ پنهنجو من رماڻڻ ۾ اسمرت ٿي رهي آهي. چئن پنجن ڏينهن کان هوءَ تي غير حاضر رهي ۽ گهر ۾ به جڏهن فون ڪيان پيئي ته ڪوئي ڪٿي نه پيو.

آخر مونڪا ئي اچي پهتي منهنجي گهر. چهرو پيلو، هٿن ۾ ڌڪڻي، مونکي گهلي دريءَ وٽ وٺي آئي ۽ پنهنجي اڳ ۾ ڪيل ورتاو جو دهرائ ڪرڻ لڳي، "ڏس، هو گندا مرد مونکي ڇيڙائين ٿا... ۽ بس الائي ڇا چاچا چوندي پيئي وڃي، مون ڏانهن نهاري ۽ هڪ ٿڌو ساهه کڄي ويو. اُف! هڪ عمر جي چڪرويوه ۾ قاسي، هوءَ پاڻ پنهنجي دشمن بڻجي پيئي آهي، حالتن جو شڪار مونڪا! ڇا هوءَ هن چڪرويوه مان نڪري سگهندي؟؟؟ مون آسمان طرف نهاريو.

وهڪري جو موڙ

پنجن ڇهن سالن کانپوءِ اڄ انتظار جو گهڙيون پوريون ٿيون آهن. اڄ هو اچڻو آهي، لھو جنهن جي ساهه سان مون ساهه کنيو آهي، جنهن جون عادتون، پسنديون، سپاءُ، ويچار منهنجيءَ شخصيت ۾ سمائجي ويا آهن، جنهن جي گڏ هئڻ جي احساس کان مان هڪ ڀل به آجي نه ٿي سگهي آھيا.

قلمي دوست جي ڪالم ۾ هن جو نالو، ائڊريس پيل هئي. رچنا منهنجي ڏي، ڊوڙندي مون وٽ آئي ۽ اها ائڊريس ڏيکاريائين ۽ چوڻ لڳي ”ممي، هن شخص جون پسندگيون بلڪل تو جهڙيون آهن، ساهت ۾ شوق، چترڪلا، قدرت سان پيار، ڳوڙهين وڃين جهڙوڪ منوگيان ۽ فلاسافيءَ تي ويچار وٺڻ، پڙائڻ فلمي، غيرفلمي گيتن سان پيار ۽ گنگنائڻ. ممي بس خط لک ۽ پنهنجي ائڊريس به لک.“

مون رچنا جو ڪن پٽيندي چيو، ”پر هن ۾ عمر ڪٿي لکيل آهي؟“
 ”اهڙا ويچار جو رکندڙ هوندو سو ننڍو ٻار ته نه هوندو. توکي پنهنجا خيال وٺڻ لاءِ ڪو ساٿي ڪپي. ڇڏ هاڻ ان ڳالهه کي. ڏس لفافي تي ائڊريس به وجهي ٿي ڏيان.“
 هن هڪ خط لکيو، جلد ئي هن جو جواب آيو. بس الائي ڇا ٿيو. ٻنهي طرفن کان خطن جي برسات وسڻ لڳي. ائين پئي لڳو، ڄڻ صدين جو ساٿ هو. ٻه جڙيون آتمائون هيون جي وچڙي مليون هيون.

مونکي ننڍي هوندي کان ئي نرتيه، سنگيت، چترڪلا ۽ ساهت سان ڀاڳيلپڻ جي حد تائين پيار هو. چڱائي انعام ڪتيا هئم. پر گريجوئيٽ ٿيڻ سان ئي شادي هڪ سڪي ستابي گهر ۾، مائٽن جي ڳولها ۽ پسنديءَ سان ٿي ويئي. منهنجو پتي واپاري هو. بنگلو، ڪار ۽ ٻيا سڀ عيش عشرت جا سامان هڪيا تڪيا حاضر هئا. گهٽتائي هئي ته گيت، سنگيت ۽ ڪلا جي هئي. پتي پئسن ڪمائڻ جي هڪ مشين هو. گهر جي سُڌ کي صرف گهرو ڳالهين، رڌڻ، پچائڻ، ڀرت، زيور ۽ ٺُل جي ساراهه يا ننڍا ڪرڻ جي اختيار تي هئي. ڳائڻ، وڃائڻ ۽ ٻين ڪلاڻن کي گهٽتائيءَ واري نظر سان ڏٺو ويندو هو.

منهنجو من ڪومائجي ويو. ڇنڊ، تارا، گل شبنم، پهاڙ، جهرڻا، لئه تال، وينا، سڀ وسارڻا پيا. مان لڄايل هئس دل جي دنيا جي.

وقت گذرندو ويو. ٻه ٻار به ٿيا. گلڙن جيان پيارا پيار، منهنجيءَ ممتا جا دلارا، جن منهنجي سخت ٿيل دل جي زمين ۾ نمي ۽ گرمائش آندي. مشيني زندگيءَ ۾ ڪجهه بدل سدل آئي. مان هڏ ماس جي ٿيڻ لڳي هئس. وڏي رچنا ۽ ننڍو آڪاش، انهن جي پيار ۽ شيوا ۾ ڪئلينڊر ڪروٽ بدليندو رهيو.

قدرت کي منهنجو خوش رهڻ پسند نه هو. اچانڪ هڪ حادثي ۾ منهنجو پتي سرگواس ٿي ويو. هاڻ مان ۽ منهنجي رڳي زندگي، پتيءَ جو ڪاروبار سنڀالڻ، ٻارن کي وڏو ڪرڻ. ماءُ به مان ته پيءُ به مان.

مان وري خشڪ ۽ مشين بڻجڻ لڳس.

اچانڪ رچنا، جابل وقت چوڏهن سالن جي هئي، لڙاڪيش سان خطن وسيلي جوڙي ڇڏيو.

گالهيو دل جون گالهيون، ۽ ائين منهنجو ننڍپڻ، جواني سڀ واپس وري آيا، بهار جي مند اچي ويئي. منهنجي خزان روپي جيون ۾ وسريل گيت ياد اچڻ لڳا. منوگيان ۽ فلاسافيءَ جي باري ۾ خيالن جي ڏي وٺ. هو هڪ سٺو چترڪار به هو ۽ پنهنجا لکيل ڪتاب به هن موڪليا. منهنجو اندر جو سمهيل ڪلاڪار جاڳي ٿيو. جيڪو وقت پيو ملي، ڪلا جي ساڌنا ۾ گذارڻ لڳس.

اسان جيون جي هر ڳاڙهه ۾ گڏ هئاسين. پر جڏهن مان هن جي گهر وڃي، عمر جي باري ۾ ڄاڻڻ جي ڪوشش ڪندي هئس ته هو بلڪل خوبصورت انداز ۾ تاري ويندو هو. هن جا خط، هن جي ٻولي، هن جو ڪوتائون، هن جا چتر، هن جا خيال، بس مان پنهنجو وجود وساري ويني هئس. مان بيهوش، خمريل، مدهوش، ڪنهن ٻيءَ دنيا ۾ رهڻ لڳيس.

منهنجي ڌيءَ رچنا، هوبهو مون تي ويئي هئي. رنگ روپ، نزاکت، ڪلا جي مورت. هوءَ ڌيءَ کان وڌيڪ منهنجي ساهيڙي هئي. مون ۾ هوءَ ڀرپور دلچسپي وٺندي هئي. منهنجون رچنائون پڙهندي هئي. لساھ وڌائيندي هئي. شروع شروع ۾ مون رچنا کي راکيش جا ٻه چار خط پڙهي ٻڌايا، هوءَ بيحد متاثر ٿي هئي ۽ هن جو چهرو ٻهڪڻ لڳو. ڏيري ڌيري ڌيءَ جو مون کيس خط پڙهائڻ بند ڪري ڇڏيا. ڪڏهن ڪڏهن مون کي بيحد خوش ڏسي شرارت ڀرين اکين سان پڇي وهندي هئي، ”راڪيش جو خط آيو آهي؟“

زندگيءَ کي جيئن جو مقصد ملي ويو. ٻن ٻارن کي پالي وڏو ڪرڻ اڪيلي سر مون جهڙي نازڪ، ڪلپنا جي دنيا ۾ رهندڙ، ٽاڪئين دل رکندڙ کي، حساب ڪتاب، انگ آڪڙا ۽ پتيءَ جي صحبت بنا، اڪيلي زندگيءَ کي سنڀالڻ جو موقعو مليو. هن جي مٿين يادگيرين سان، هن جا لکيل جملا، شعر، ڪهاڻيو ۽ خيالن جي نفاست، اکرن جي چونڊ، بس هر وقت هو ۽ هن جي ڪلپنا. مان خوش رهڻ ڪري ۽ ڪنهن عجيب من مطابق ماحول ۾ رهڻ ڪري، هونءَ کان وڌيڪ سندر ٿيندي پيئي وڃان. خوب خيال ڪرڻ لڳس صحت، شرير ۽ پوشاڪن جو.

اڄ هو اچي رهيو آهي... ڪيئن هوندو؟ عمر؟ قد؟ سونهن؟ پنجن سالن کان گهرڻ تي فوٽو به نه موڪليائين.

ڪيئن گڏجنداسين؟ رسمي طور؟ پاڪر پائي؟ يا مان شايد بيهوش ٿي وڃان؟

مان اڪيلي هونديس؟ رچنا هوندي؟ پيو هوندو ۽ وقت؟ ڪم واريءَ مائيءَ کي موڪل ڏيئي ڇڏيان؟ ڏوٻي، مالهي، پاڇين وارا سڀ ته هميشه وانگر ايندا ئي رهندا؟ گڏجڻ وارا به هونئن کان وڌيڪ ضرور ايندا. خاص ان وقت جڏهن هو اچي، ان هڪ پل لاءِ ته مان اڪيلي هجان، اهو هڪ پل.

پر ڇا انسان جيڪي چاهيندو آهي سو ٿيندو آهي؟ هرگز نه، گهٽ ۾ گهٽ منهنجي لاءِ ته ائين نه ٿيو. اڄ اهڙو نه سپاڳو ڏينهن هو، جو هرڪو بندو حاضر هو گهر ۾. پيوءَ کي به ڪنهن ڪم سان ٻاهر موڪليم. نوڪر کي پاڇي وٺڻ لاءِ ۽ مائيءَ کي به اهڙي ڪم لاءِ جو ڪلاڪ کن ته نه اچن. پر رچنا! هو ڪتاب ڪٿي پڙهڻ جو موڊ بڻائي ويئي رهي. خرچي هٿ ۾ ڏيئي بيٺا، رينا، ٽينا وٽ وڃڻ لاءِ چيومانس. پر هوءَ ڪنهن به صورت ۾ گهر کان ٻاهر پير ڪڍڻ لاءِ تيار نه هئي.

آئيني اڳيان بيهي پنهنجو پريور جائزو ورتو، هلڪو ميڪ اپ ڪيم، ڪن وٽ ۽ سينڌ ۾ ٿورا اڇا وار ڄڻ ته مونکي چيڙائي رهيا هئا. ڪاري ڪاڄل جي پينسل سان انهن کي ڪارو ڪري ڇڏيم. عمر کان گهٽ ۾ گهٽ پاڻ کي ڏهه سال ننڍو پاتو. گلابي ساڙهي پاتو، وارن ۾ گلابي رنگ جو گلاب لڳايم پنهنجيءَ سنڌرتا تي پاڻ موھت ٿيڻ لڳس. مون پاڻ کي اڌ خمرايل حالت ۾ پئي محسوس ڪيو.

دروازي جي گهٽتي وڳي، منهنجي دل جي ڌڪ ڌڪ وڌي ويئي. ننڍي ٻار جيان گهٻرائجي اندرين ڪمري ۾ پڇي ويس جتان پڙدي جي پٺيان بيهي رهيس. هال سڄو اتان نظر اچي رهيو هو. رچنا ئي ڊوڙي دروازو کوليو. 24، 25 سالن جو لنڊو، چوڙو، خوبصورت جوان اندر گهڙيو.

"مان راکيش آهيان" هن وڏو تهڪ ڏنو، پر هي ڇا؟ منهنجيون اکيون ۽ ڪن ڇا ڏسي ٻڌي رهيا هئا؟ رچنا پنهنجين ٻانهن ۾ راکيش کي جڪڙي ڇڏيو ۽ راکيش به رچنا جي وارن ۾ آڱريون ڦيرائي نرڙ تي هڪ مني منهنجيون تنگيون ڌڏڻ لڳيون، ڪنن ۾ سيٽيون وڃڻ لڳيون، اکين اڳيان اونڌو، پر الائي ڪٿان همت آئي جو رنڌڻي واري پٺين دروازي کان ٻاهر نڪري هلي ويس. منهنجا پير مونکي الائي ڪيڏانهن وٺي وڃي رهيا هئا. دنيا کان بي خبر . . . الائي ڪنهن کان مان پڇي رهي هيس، شايد پنهنجو پاڻ کان؟؟

جنهن شخص جو مون هيترا سال انتظار ڪيو، نس نس ۾ جنهن جو پيار سماءجي ويو هو، جنهن سان ڏينهن رات هر ڪلام رهندي هيس، اهو هي راکيش هو؟

هي سڀ ڇا ٿي ويو؟ ڪڏهن ٿيو؟ رچنا ڪڏهن کان راکيش کي چاهڻ لڳي؟ ڇا هن به راکيش کي خط لکڻ شروع ڪيا هئا؟ ڇا هن کي راکيش جي عمر جي خبر هئي؟ ڇا هوءَ هن جا خط به پڙهندي رهندي هئي. راکيش کي ڪهرو ڏوه ڏيان؟ ڪڏهن به ته اسان ٻنهي

پيار جو اظهار، ڪنهن به خط ۾ نه ڪيو هو. هڪ شخص کي ماءُ ۽ ڌيءُ هيترا سال پيار
ڪنديون رهيون! هيءُ ڪهڙي قسم جو ٿڪندو؟
شانت ڇت سان گهر جي باغ واري نل مان منهن ڏوٽم، ميڪ اپ چڱيءَ طرح لاٿم،
سينڌو ٽ اڇن وارن کي ڪاري پينسل لڳائي هيٺ سا به اگهيٺم، مٿي تي پلٽ وڌم ۽ هڪ ڀل
۾ پاڻ کي پنهنجيءَ عمر کان به وڏو محسوس ڪيم.
ساڳي ئي رنڌڻي جي پنئين دروازي کان اندر آيس، فرج مان پاڻي ڪڍي پيتم. آواز
ٻڌي رچنا ڊڪندي ڊڪندي اندر آئي، پاڪر پائي لاڏ ۽ چوچ مان چيائين، ”ممى، تون ڪيڏانهن
گم ٿي ويئي هئين؟ ڏس ته تنهنجو راکيش آيو آهي!“
مون نمستي ڪئي ۽ ۽ پختائيءَ سان چيم، ”پٽ راکيش، سفر ڪيئن ڪيو؟“

تڙيل پڪڙيل

هلو... هلو... مان فون تي ڪندي رهيس... فون تي ڪنهن انگلش ۾ ڳالهائيندو. هلو جي جواب کانپوءِ مون سنڌيءَ ۾ چيو، "توهين سنڌي آهيو؟" جواب وري به انگلش ۾ آيو، "يسس". مون چيو، "گهر ۾ ڪو سنڌي ڳالهائيندڙ آهي؟" ۽ هن چيو "ها، منهنجي سس 70 سالن جي، اڄ ڪلهه ڪنهن کي سنڌي ٿي اچي." هوءَ سڀ ڪجهه انگريزيءَ ۾ ئي ڳالهائي رهي هئي. "ترسو، مان سس کي سڏيان ٿي، پر تون ڪير آهين؟" مون پنهنجو نالو ٻڌايو. هن پڇيو، "تون به سنڌي آهين؟" مون چيو، "ها". "منهنجي سس جيتري؟" مون چيو "نه" ۽ هن کي پنهنجي عمر ٻڌائي "اڙي، توکي سنڌي ڪيئن ٿي اچي؟ هن پاسي رهي به. مون کليو... ۽ چيو "پنهنجيءَ مميءَ کي سڏ" هن ڪنهن کي نياپو ڏنو سڏڻ لاءِ، پر هن جي دلچسپي رهجي ويئي. هن کي سنڌي نه پئي اچي. هن پنهنجو نالو نيتو ٻڌايو.

جيسٽائين سنڌي سس اچي تيسٽائين اسان جي وارتالاپ انگلش ۾ هلي رهي هئي... هن پڇيو، "توکي سنڌي ان لاءِ ٿي اچي جو تون سنڌي ميڊيم ۾ پڙهين؟" مون قبوليو. هوءَ يعني نيتو منهنجي سنڌي ميڊيم ۾ هئڻ جو ٻڌي ڄڻ ته خوش ٿي ۽ تمام نخريلي آواز ۾ چيائين، "اوھ، مان ته فلاڻي فلاڻي ڪانوينٽ مان پڙهيل آهيان. ان ڪري ئي منهنجا ڀار به آمريڪين جهڙا آهن...". مون سندس لهجي کي ساراهيو، هوءَ تمام خوش ٿي ويئي ۽ ايتري ۾ سندس ٻڍي سس شايد فون اڳيان آئي ۽ هن سان نيتوءَ هنديءَ ۾ ڳالهائيندو ۽ مون کي فون تي چيائين، "ڇا ڪيان منهنجي سس کي انگلش نه ايندي آهي. سو تڏهن قتل هنديءَ ۾ ڳالهائيندي آهيانس. نوڪريائيءَ لاءِ مرهتي ٿوري ٿوري سڪي آهيان ۽ سس لاءِ هندي" ۽ نيتوءَ سس کي فون ڏيندي چيو، "ممی، ڪا سنڌي مائي آهي، جا توسان سنڌي ۾ ڳالهائڻ ٿي چاهي، مان هن کي ڪونه سڃاڻان."

ڪنهن جي هٿ ۾ فون هو، "هلو، هلو؟ مون پيار وڃان چيو، "امڙ ڪيئن آهيو؟" الائي ڇا مون چيو... فون تي مون کي سڏڪا ٻڌڻ ۾ آيا ۽ سڏڪن جي وچ ۾ هڪ جهيٽو ڏڏندڙ آواز حب سان ڀريل، "تون امڙ چيو... تون سنڌي ڳالهائي؟... منهنجو به هنيانءُ پر جي آيو، اڻ ڏنل، اڻ سڃاتل پنهنجيءَ سڳيءَ امان جي عمر جهڙي استريءَ جي واتان ڏنل گهڙيءَ لاءِ الفاظ ٻڌي ۽ امڙ اکر جو مناس ۽ سندس تاثير ڏسي.

آخر اسان ٻنهي پاڻ کي سنڀاليو. هن پڇيو، "تون ڪير آهين؟ سنڌي ڳالهائڻ ڇو ٿي چاهين؟ ڪيتري عمر اٿئي؟ نالو وغيره... سوالن پٺيان سوال... مون لاهيءَ ٻڌي ۽ امڙ کي سڀ ڪجهه ٻڌايو ۽ باقي سنڌي ڳالهائڻ جو مقصد ٻڌائڻ لاءِ مون چيو، "امان! ويجهو ته رهندا آهيو، ڇا گهر به نه گهرائيندا؟" هن چيو، "ڇو نه دل! نيتو گهر جو پتو ٻڌائيندو، مون کي

ته رستا وغيره به خبر نه آهن. موتئي بندوء جي آپريشن جڏو ڪري ڇڏيو آهي، پر اسان جو بنگلو تمام وڏو آهي، توکي فون نمبر ڪٿان مليو؟ ”

مون چيو ڊائريڪٽريءَ مان سڀني سنڌين جا فون نمبر هٿ ڪيا آهن.

پڇيائين ” ڇو؟ ڇا ڪندينءَ سڀني سنڌين سان گڏجي؟ ڇندو ڪنو ڪرڻو اٿئي؟ ڪنهن سنڌي سنسٽا جو ميمبر بڻائڻو اٿئي؟ ڇا ڪرڻو اٿئي؟ هن ايراضيءَ ۾ جتي سڀ مرهتا رهن، سنڌي رهندا آهن ڇا؟ گهڻا سنڌي گهر آهن؟ ”

مون کلي چيو، ” امڙ 39 گهر، پر سڀ ٽريل پڪٽريل، هڪ ٻئي جي وجود کان بي خبر، هڪڙا مرانا ٽائپ سنڌي، هڪڙا هندي ميڊيم ٽائپ سنڌي، هڪڙا انگريزي ٽائپ ساري انگلش ميڊيم ٽائپ سنڌي، سنڌي ناهن ڄڻ ته ڪي ميڊيمس آهن ٻولين جا، پاڻ کي ڪهن به رنگ ۾ رنگيندڙ سنڌي ايترا ته رنگجي ٿا وڃن جو سندن اصلوڪو رنگ ڪهڙو، سو به خبر نه پوي. ” ٻئي پاسي ڪوبه آواز نه ٻڌي مان سمجهي ويس ٻڌي امڙ کي منهنجيون ڳالهيون سمجهه ۾ نه آيون، سو ٽرٽڪڙ ۾ چيم، ” امڙ، پوءِ سُنهن کي چئو، مون کي انڊريس ڏئي، مان سڀاڻي گهر ايندس ۽ خوب ڳالهيون ڪنداسين. ”

ٻئي ڏينهن مقرر ڪيل وقت موجب مون گهر ۾ قدم رکيو، وڏو شاندار باغ، طرح طرح جا گل هٿل باغ ۾، ٽي مون ڳلن جي وچ ۾، ڳلن جيان ٽڙندڙ هڪ مڪڙو ڏٺو، هن مرڪيو، مون به هن مرڪي هٿ وڌايو ۽ انگريزيءَ ۾ چيو، مان نيتو. ۽ مان توهان کي ڏسي وائڙي ٿي ويئي آهيان. فون تي ڳالهائيندي ائين محسوس ٿيو، کاڌيءَ جي ساڙهي پائيندڙ، جوڙو ۽ تلڪ وڏو پيشانيءَ تي، ڪا سماج سڌارڪ هوندي، پر تون ته مون وانگر پيئي لڳين. مادرن ۽ ” مون هن جي جملي کي لڄ وچان ڪٽي ورتو ” اندر هلڻ لاءِ نه چوندينءَ. هتان ئي وڃان. ” هن هڪ تهڪ ڏنو ۽ سواگت ڪيو. اندر هلندي هلندي مون پنهنجي پرس مان جهوليال جو فوٽو ڪڍيو ۽ هن کي ڏنو ۽ چيو ” گفٽ تولاءِ ” هوءُ ڪجهه هڪي ٻڪي ٿي ويئي ٽئنڪس ته چيائين

” ديدو ” مون چيو ” هون ” مان ڪجهه توهان کان پڇان برو ته نه لڳندو؟ ” مون چيو، ” بلڪل نه. ”

ديدو، هيءُ ڪنهن جي تصوير آهي؟ ” مون بي اعتباريءَ سان هن ڏانهن نهاريو. هن جي اکين ۾ معصوميت هئي، . . . منهنجي وات ۾ ڄڻ ڪوڙاڻ ڀرجي ويئي، سنڌي ۽ سنڌيت جي نالي تي. پر ظاهري مرڪندي چيو، ” لعل سائين، جهولي لعل، جل ديوتا، سنڌين جو ديوتا. ” هن وساميل آواز ۾ چيو مون کي، ” اڄ تائين خبر ڇو نه پئي؟ ”

مان نيتوءَ جي ان سوال جو جواب ڪهڙن اکرن ۾ ڏيان؟ ڇا ڪاڻ ٻڌايان، ڪنهن کي ڏوهي ٻڌايان؟ خير. مان ان جو جواب تاريندي اڳتي وڌندي رهيس، اڻ ڏٺل امڙ جي تلاش ۾ . . .

پاڪر پائي گڏيوسين، چيائين، " اڄ منهنجي سنڌياڻي " مون وڏو تهڪ ڏنو چڱو عرصو ان پاڪر ۾ رهيس. من پرچي آيو. پنهنجي امڙ جي ياد اچي ويئي جا تن سالن کان مون کي ڇڏي پرماتما ۾ سمائجي ويئي هئي ۽ مان ل وقت کان 'امان' اڪر چوڻ ڄڻ ته وساري ويئي هئس. پر هڪ وڏو خال هو من ۾ ڄڻ سينو ته هو پر دل نڪري ويئي هئي. اهڙا خال پرجندا ته ڪونهن پر ڪجهه سڪون ملندو آهي ساڳئي قسم جي شخصيت ڏسڻ سان.

حال احوال ڏيڻ کانپوءِ خبر پيئي 14، 15 سالن کان هوءَ بلڪل سنڌين کان ڪٽيل هئي، بس جيئن ٿيندو ويو سويڪاريندي ويئي. مرد صبح نڪرڻ رات جو 10، 11 اچڻ ڏنڌن وارا. هن اتساهه وچان ڏيڪاريو ڏهه سال اڳ به هن پڳونتي ناواڻيءَ جا ڪيسيت خريد ڪيا هئا. . . مون شڪايت جي نوع ۾ چيو، "توهان امان ٻارن سان سنڌي ڇو نه ڳالهائي؟" " پٽ اسڪول انگريزيءَ ۾ پڙهن، اسان کي به الائي ڇا ٿي ويو جو تئل قتل هنديءَ ۾ پيا ڳالهايون، پر سنڌي الائي ڪيئن ڇڏجي ويئي خبر ئي نه پيئي. آس پاس سڀ مرهڻن جا گهر، هاڻ ته سنڌيءَ جو پرلاءُ پوڻ سان عجيب پيو لڳي."

خير! مان ل ڪٽنب کان جڏهن موڪلايو ۽ پنهنجي گهر ۾ ميتينگ جو وقت ۽ ڏينهن ٻڌايو ته نيتوءَ مرڪندي چيو ته، "مميءَ کي ڊرائيور سان گڏ موڪليندس." مون پاڻوھ مان چيو، "نه صرف ممي، پر تنهنجو هڻڻ نهايت ضروري آهي." هن چيو، "مون کي ته سنڌي نه ايندي آهي، ٿورو ٿورو سمجهندي آهيان، سڀ ڪلندا." مون چيو، "ڪوبه نه ڪلندو، تو جهڙا، تو جهڙيون گهڻيئي هونديون."

اهڙي نموني سٽر ڪندي بلڊنگ جي هيٺان ڏنل نالن کي پڙهندي هر هڪ گهر جو وايومنڊل ڏسندي، گڏجندي پنهنجيءَ بنگلن واريءَ ايراضيءَ ۾ به واقف چهرن، پر اڻ واقف نالن سان گڏجندي، اهو ڏينهن اچي پهتو، جنهن ڏينهن سنڌين جي ميتينگ منهنجي گهر ۾ هئي. منهنجي من ۾ تمام گهڻي ويچارڻ جي لٿ لٿ پتل هئي، اندازي موجب 25، 30 زالن اچڻ ۽ گڏجڻ جو ارادو ڏيڪاريو هو. پر سنڌين جو حال ۽ سنڌيءَ جو بروحال، ذهن ۾ ايندي ئي منهنجو من منجهي پيو.

ايندڙ مهمانن جي تياري ڪندي به چتي هئس. وچ وچ ۾ منهنجي ڌيءُ، پٽ، پتي منهنجيءَ حالت تي کلي رهيا هئا. . . . 40، 50 ماڻهن جي چانهه، بسڪوٽ، چوڙو، وغيره وغيره. ننڍي ڪمري نما هال کي ڏسندي، ڪرسيون رکندي، پاسي وارن کان گهرائيندي مان ڪلڻ هاب حالت ۾ هئس. جي به ٿي ماڻهو آيا ته؟ سڀ ڪلندا، ٻار، گهوٽ، پاڙي وار . . . خير . . .

ٿورا مرد، گهڻيون زالون اينديون ويون ۽ برابر 30، 35 جو انداز ٿيندي 38، 40 تائين پهتو. مان واڙي ٿي ويس؟ هي سڀنو آهي يا ساڪار سڀ هڪ ٻئي سان گڏجن پيا، پاڪر ۾ پيون پرين، ڪي هڪ ٻئي کي شڪل مان سڃاڻڻ پيون پر سنڌي هڻڻ کان واقف

نه، ميلو مڇي ويو منهنجي ننڍڙي گهر ۾، هال منهنجو پورو نه پيو. الڳ الڳ ڪمرن ۾، پلنگن تي، پٽ تي جتي جنهن کي جڳه ملي ٿي ويهجي ويو.

منهنجي اکين ۾ خوشيءَ سان ڀريل آنسو هئا ۽ چهر تي هڪ عجيب مرڪ، مان پنهنجي گهٽ ڏانهن فتحياب مرڪ سان نهارڻ لڳيس.

خير اڌ ڪلاڪ ته هڪ ٻئي سان گڏجڻ، واٽرو ٿيڻ جو سلسلو هلندو رهيو، مون ٻه جڳه والاري جتان سيڪو مون کي ڏسي ۽ ٻڌي سگهي ۽ باقائدي ميٽنگ شروع ڪئي، سڀني پنهنجي پنهنجي واقفيت ڏني.

ان کانپوءِ مون سڀني کي جهولي لعل جو فوٽو ورهايو ۽ سڀني کي چيو پنهنجي گهر ۾ لڳايو، سنڌيت جي سڃاڻپ ۽ ڏيرو لعل هڪ سڃاڻپ جي نشاني.

ڪن نئين پيڙهيءَ کي ڏوهه ڏنو ته هنن سنڌي ڇڏي ڏني، نئين تهئيءَ وارن بزرگن کي، بزرگن وري ورهاڱي کي ۽ انگريزي اسڪولن کي. بس هڪ ٻئي کي ڏوهه ڏيندي پنهنجيءَ حالت جو احساس ڪندي وقت گذرندو پئي ويو. ان مان نيتوءَ چيو "ديدي، هڪ ڳالهه سمجهه ۾ نٿي اچي. انگلش ماڻيم ۾ سڀني جاتين جا ٻار پڙهن ٿا، هي ته پنهنجي ٻولي ڳالهائين ٿا. مون ته ڪنهن به مرانيءَ، گجراتي يا ڏکڻ ڀارت جي ماڻهن کي ٻارن سان هندي يا انگريزي يا ٻي ڪا ڌاري ٻولي ڳالهائيندو ڪونه ٻڌو آهي. مرانا ماءُ کي 'آئي' پيءُ کي بابا چون... اسان ڇو ائين ڪيو؟"

مان ڇا جواب ڏيان؟

اها وشيه هڪ مذاق بڻجي پئي آهي، سڀني جاتين لاءِ. سنڌي ٻولي ۽ سنڌين جي اهڙي درگتي... نيتو مون سان انگلش ۾ ڳالهائي رهي هئي، مون به کيس انگلش ۾ ئي جواب ڏنو... سڀني کي اعتراض محسوس ٿيو.

سڀ ڪل ڪل ڪندي چوڻ لڳيون، "سنڌيءَ ۾ ڳالهائو، سنڌي ميٽنگ آهي...". مون به وڏو تهڪ ڏنو... پر ان تهڪ جو مطلب صرف مون ۽ منهنجيءَ ڏيءُ سمجهيو. گهر ۾ هندي، مراني انگلش ڳالهائيندڙ، اڄ سنڌيت جي جذبي ۾ اچي... جو الائي پل جو هو يا دائمي سنڌي ٻوليءَ ۾ ڳالهائڻ لاءِ چئي رهيو آهي... خير... .

اوچتو ڪنهن ميڙ مان پڇيو، "تو کي سنڌين کي هيئن ملائڻ جو خيال ڇو ۽ ڪيئن آيو؟ هيڏي وڏي ايراضيءَ ۾ تڙيل پڪڙيل گهر، رستن تي ايندي ويندي ڏسون، پر سمجهه ۾ نه اچي ته ڪير مرانو؟ وڏي عمر جا T.V، ويڊيو پڪڙي گهرن ۾ بند، سو ڪهڙو ڪارڻ آهي هن گڏجاڻيءَ جو ۽ خيال ڪيئن آيو؟..."

ان سوال تي مان ڏاڍي جذباتي بڻجي ويس، روئڻ تي دل ٿي رهي هئي، زور زور سان روئڻ تي، چيخڻ تي... اهڙي چيخ جا وڃي آسمان تائين پهچي، جا ڌرتيءَ کي ڌوڏائي ڇڏي،

پر . . . پر ان چيخ، لڙ رودن کي دٻائڻ لاءِ مون پاڻيءَ جي گلاس جو سهارو ورتو، ۽ ڪجهه پل وڃ ۾ پون ان لاءِ تمام آهستي، آهستي پاڻي پيئندي رهيس. سڀني جون اکيون مون ۾، ۽ هڪ سناتو چانيل . . . مون هڪ زال طرف اشارو ڪيو جا اچي ساڙهيءَ ۾ ملبوس هئي . . . هن جي ڪري . . .

سڀني چرڪي هن ڏانهن نهاريو، هن جهڪيل ڪنڌ وڌيڪ جهڪائي ڇڏيو. ڳوڙها سندس ڳلن تي هئا. پنهنجي ڪري سنڌي ڪتابن ڏانهن اشارو ڪندي چيو هنن جي ڪري. پنهنجي لاءِ ۽ توهان سڀني جي ڪري. هيءُ مسز واڌواڻي هنن وڏن ماڻهن جي ڪالونيءَ ۾ چئن مهينن کان رهڻ آئي، جنهن جي پٽيءَ کي دل جو دؤرو پيو، ڪو هن کي نه سڃاڻي، بروقت ڪنهن جي مدد نه ملڻ سبب جڏهن سندس پٽي گذاري ويو ته چار ڪانڌي ملڻ مشڪل. ٻين ذاتين وارا چون پيا الائي هنن سنڌي سائين ۾ ڪهڙا رواج؟ سو وڃ ۾ نه پيا اچن، درن ۽ درين مان ليئا پاڻي پيا سس پس ڪن. مسز واڌواڻيءَ ٻڌائڻ شروع ڪيو، ”مان گهڙيءَ گهڙيءَ بيهوش ٿي پيئي وڃان. ٻار ننڍڙا روئن پيا، تنهن لاءِ ڪاڌو ڪير رڌي؟ مان پاڻ ئي بي حال پيئي هئس. امبولنس ڪرڻ کان ڪريا ڪرم تائين نٿو ڪرن، وڃم، الائي ڪهڙن ننڍن وڏن ماڻهن کي خرچي ڏيئي ڪم ٿي ڪرايو. ڪاش! ڪي پنهنجا هجن ها! ڪو دل وٺي ها! ڪو آٿ ڏئي ها، ڪو ٻارن کي ڪرائي ها!“

مٿ مائٽ لڏپلاڻ ۾ هڪ ٻئي کان وڇڙي، ڌرتيءَ ڌڪاڻيل سنڌي اڪيلي هئڻ جو احساس هاڻ شدت سان ڪري رهيا آهن، من جي اڪيلاپ، سنسڪرتيءَ ۽ سنسڪارن جي اڪيلاپ سڀني سنڌي کي ڏنگي رهي آهي. بس پوءِ قصن پٺيان قصا نڪرندا ويا. چتر شرنگيءَ واري ايراضيءَ ۾ هڪ بنگلي ۾ سنڌي عورت گذاري ويئي. ماءُ هئي ٻن ٻارن جي. 12 سالين جي ڌيءَ پنهنجي مٿل ماءُ جي شرير کي هن سنان ڪرايو. . . لها چوڪري صدمو برداشت ڪري نه سگهي، دماغي توازن کوهي ويئي ۽ کيس منوگيان جي ڊاڪٽر جو علاج ڪرائڻو پيو. اها گهڻا ٻڌي سڀني جا منهن لهي ويا.

سيسرات پريندي هڪ امڙ چيو، ”ادي، ڪتو به ڪٽم ۾ سونهي.“ گذريل سال منهنجي ڌنڌي جي چٽاڀيٽيءَ کان جليل پڄريل هڪ غيرسنڌيءَ منهنجي دڪان تي پٿربازي ڪئي ۽ جلائڻ جي ڪوشش ڪئي، آخر مون کي هٿ جوڙڻا پيا ته تنهنجيءَ ايراضيءَ جي گراهڪن کي ڪيسيت نه ڏيندس.

هڪ غيرسنڌيءَ سان ڏند ٿو ڏجي ته سو جمع ٿي ٿا وڃن. اسين ڇا ڪريون؟ جڏهن سڀني پنهنجو هنيا هڪو ڪيو پئي ۽ وايومنڊل ڳورو هو. نيتوءَ پنهنجي ٽن سالن جي ٻار کي چيو، پٽ ڄڻ ’جهولي لعل‘ ۽ هن هڪندي، شرمائيندي چيو ’مان سنڌي‘

بس پوءِ ته نعرا گونجڻ لڳا، "جهولي لعل ٻيڙا ئي پار" ۽ نيتو مسڪرائڻ لڳي . .

...

ٻڌي امڙ آسيس ڪندي چيو، "شل سڀ دڪ سڪ جا ساٿي ٿيون. هميشه هڪ ٻئي سان گڏ هجڻ، سڀ سنڌي گڏ ٿيون اڪيلائپ جي پاونا هلي وڃي" ڄڻ ته امڙ پلئ پائي رهي هئي ۽ سڀ سانت ۾ ويهي سنڌي امڙ جي دعا، پرارڻا ۽ پلئ ٻڌي رهيا هئاسين.

هوءَ

پونم واسواڻي 25 سالن جي نوڪريءَ کانپوءِ به ڪلارڪ جي ڪرسيءَ تان رٽائر ڪري رهي هئي جڏهن ڪانئس گهٽ عرصو ڪم ڪندڙ ۽ گهٽ لياقت وارن جي به ترقي ٿيندي ويئي.

استاف جي طرفان اڄ پارٽي به هئي ته پريزيٽ به. تيڃ ۽ تپسيا ڪري پونم جو منهن ٻهڪي رهيو هو.

پڇاڙيءَ جي ٻن اکرن ۾ هن صرف ائين چيو "هن آفيس مان صبر جو سبق سکيم ۽ پنهنجي ارادي تي اٿل رهڻ سکيس. شڪر گذار آهيان ته هنن آزمودن جي."

باس جي اکين ۾ ڪٿي ڳوڙها لڪل هئا ۽ مسز منسڪاڻيءَ جو ڪنڌ جهڪيل. گلي ۾ هار پيل، هٿن ۾ گلدستو، چهري تي تيڃ، ساڪيات ديويءَ جيان هوءَ نظر اچي رهي هئي. پٽيوالا اڳتي وڌي کيس پيرين پوڻ لڳا. هوءَ مرڪندي مشڪندي اکين ۾ آنسون لڪائي ڪها جي مورتِي آفيس مان هلي ويئي.

مان سندس ئي آفيس ۾ هڪ ڪلارڪ هيم ۽ مونکي ياد اچڻ لڳو آفيس جو نظارو...
"باس توهان سڏايو آهي."

پٽيوالي جي اکين ۾ شرارت هئي ۽ پونم جي اکين ۾ ڊپ. اسان سڀني جا به ڪن سرلا ٿي ويا. پونم جا چپ ٿورا ڏڪڻ لڳا.

اسان جي سڄي آفيس جي استاف کي خبر هئي ته هاڻي ڇا ٿيڻو آهي. مسز ميا منسڪاڻيءَ جي چپن تي شرارت پري مرڪ هئي ۽ هڪ هڪ ٿي ڏيندي، ناٺ سان هڪ پٽيوالي کي گولڊ اسپاٽ جو آرڊر ڏنو ۽ نفرت، حسد ۽ مڪاريءَ پري نظر سان شريمتي پونم واسواڻيءَ کي نهارڻ لڳي.

پونم گهرايل فائيل ميز تان کنيو. فائيل ٿيل پنا وري ٿورا ٺيڪ ڪيا، نرڙ تان پگهر جو آيل بوندون اڳهيائين، ٿورو ڊڪ پاڻي پي، بي مني ٿي ڪڙي ٿي.

هاڻي ڇا ٿيڻو هو. استاف جي هر هڪ ماڻهو کي خبر هئي، اسان اهو تماشو وري وري ڏسي چڪا هئاسين. خبر آهي، پونم جي ڪيبن ۾ ويڃڻ سان ئي صاحب تمام زور زور سان ڳالهائڻ شروع ڪندو. هن جون نه ٿيل چڪون ڪيندو. هن جي هر هڪ ڪم مان ويڪون ڪيندو، هن کي ڊب ڪيندي چونڊو، "اڪر - سڌاريو، ائين ٿو لڳي ڇڻ ته مچر ته ڏامن. توهين ڪم ايمانداريءَ سان ۽ من لڳائي ڇو نه ٿا ڪريو؟ سڄو وقت ميڪ اپ ٺيڪ ڪندي، ڪولڊ ڊرنڪ ۽ گرم پيئندي پيا وڃايو. گهڻي ڳالهائڻ جي به ٻري عادت آهي توهانکي. پوءِ ڪم ڪيئن ٺيڪ ٿيندو. ڏسو مسز منسڪاڻيءَ کي، محنت جو مثال آهي ۽ ان ڪري توهان کان

جونئير هوندي پروموشن مليا اٿس. هن جي ڪيتري عزت آهي اسٽاف ۾ وغيره وغيره." ۽ جڏهن هوءَ ڊپون ڊڙڪا ٻڌي چپ چاپ ٻاهر قدم وڌائيندي ته باس جو آواز ايندو، "پارت توهان جهڙن ماڻهن جي ڪري ڀڄي رهجي ويو آهي."

اسان مان هر ڪنهن کي خبر هئي ته شريمني پونم تي لڳايل هر هڪ الزام غلط هو. هن جي سڀني ڪٽن کي ناڪاري، هن کي ذليل ڪرڻ جي ناڪام ڪوشش هئي. پر سڀ ڪورون جي پريل درٻار ۾ درويديءَ جي بي عزتي ڏسڻ تي هريل آهيون. هوءَ وقت جي پابند، ايمانداري، ميڪ اپ کان پري ڀڄندڙ، موتيءَ جهڙا اکر، ڪم صاف ٿيڻ، تمام سندر ۽ اوچ سيرت واري، گهٽ ڳالهائيندڙ هئي. اسٽاف ۾ گهڻي ۾ گهڻو ڪم هوءَ ئي ڪندي هئي. باقي اسان مان گهڻي ڀاڱي وقت وڃائو هئا ۽ هن جي ڪم ڪرڻ جي لڳن ڏسي شرمندا پيا ٿيندا هئاسين.

سال اڳ اسانجو باس هن جي ڪم ڪرڻ جي لڳن ۽ طريقي کي، فضيلت ۽ سپاڻو کي ساراهيندو هو. هڪ ننڍو پروموشن به کيس مليو. اسٽاف به خوش ٿيو ته ڪنهن لائق ۽ صحيح انسان جي ڪم جو قدر ٿيو. هوءَ بيحد سندر، سڀاڄي، فضيلتمند ۽ پُرڪشش شخصيت جي مالڪ هئي، پر مغرور نه هئي.

اسين آفيس ۾ ڪم ڪندڙ مرد هن جي صرف جسماني سندر جي ساراهه نه ڪندا هئاسين پر هن جي موجودگيءَ ۾ فاحش خيال ايندا به نه هئا. نوراني تيج، پوڄڻ جهڙي هئي هوءَ، روحاني پوترتا هئي هن ۾.

ڪجهه مهينا اڳ هڪ منحوس گهٽنا ٿي هئي. اسان ٻه ٽي جڳا، آفيس ۾ اور ٿايم ڪري رهيا هئاسين. پٽيوالو آيو ۽ مسز واسواڻيءَ کي ڪجهه چئي هليو ويو. هن هڪ فائيل هٿ ۾ کنيو ۽ باس جي روم ۾ وئي. پر ٿوري وقت کانپوءِ ڪيبن مان هڪ آواز آيو جو چمات جو پٽي لڳو. ڪجهه سيڪنڊن لاءِ سناتو چانئجي ويو. آفيس مان پونم ٻاهر نڪتي، اڪيون ڳاڙهيون، وار ٿورا ڊنل، شڪل تمام غصي ۾ ڳاڙهي، مونکي ته ساڪيات درگا پيئي لڳي. هوءَ سڌو ئي آفيس جي دروازي کان ٻاهر نڪري ويئي.

هفتو کن هوءَ نه آئي. اسان سمجهو نؤڪري ڇڏي ڏني اٿائين. پر جنهن ڏينهن هوءَ آئي، هوءَ بلڪل بدليل هئي، چهرو زرد، لاس. اسان مان ڪنهن جي به همت نه ٿي ته هن کان ڪجهه پڇون. ائين پئي لڳو ته هوءَ آئي آهي ڪنهن مجبوريءَ کان، شايد روزي روٽيءَ جي چڪر ۾ يا شايد سهن شڪتيءَ جو مثال بڻجڻ لاءِ يا شايد هڪ پاپي ڪرسيءَ تي ويٺل پرش ڪي سندس ڪيل خطا جو احساس ڏيارڻ لاءِ هوءَ آئي هئي. خبر نه پئي پوي.

بس ان ڏينهن کان ان شرارت جو سلسلو شروع ٿيو، هن مان ۽ هن جي ڪم مان وڌون ڪيڻ جو.

اسان جي استاف ۾ مسز منسڪاڻيءَ کي ٻن گهٽنا کانپوءِ تمام گهڻي اهميت وڌي ويئي. هوءَ پونم کان تمام پوءِ استاف ۾ شريڪ ٿي هئي. پر هن کي پروموشن ملندا ويا. هن جي شرارت ۽ شوخي وڌندي ويئي. هوءَ هر ٻن موقعي جي تلاش ۾ رهندي هئي ته ڪيئن به پونم جي بي عزتي ٿيندي رهي، جيئن سندس اهم کي ستوش ملي. افسوس! ائين چو زالون ئي زالن کي ڪيرائين! آڏ کان اهو سلسلو ڪڏهن نه بدليو آهي، نه بدلجڻ جو آثار نظر ٿو اچي.

مان من ئي من ۾ شيلا منسڪاڻيءَ کي نفرت ڪرڻ لڳو هوس، چترهيڻ ناري هڪ بي داغ، پوتر استريءَ کي ڪيئن نه ستائي ۽ ايمان ڪرڻ جي ڪوشش ڪئي آهي. سچ چيو آهي ڪنهن ته هر ڪنهن جي زندگيءَ جا ملهه الڳ آهن. گڻ هيڻ ۽ چترهيڻ شيلا پڌ ۽ پئسو ماڻي رهي هئي ۽ آفيس ۽ باس تي راڄ ڪري رهي هئي ۽ مٺي سباجهي پونم چپ چاپ پنهنجي نه ڪيل ڏوهه جي سزا پوڳي رهي هئي.

هيءُ سڀ ڪجهه ڪيستائين هلندو؟ ڇا پونم هيءَ بي انصافي ڏسي ٿڪجي شيلا بڻجندي؟ يا... ساڳئي رستي تي هلندي رهندي؟؟

وقت گذرندو ويو. ۽ اڄ هوءَ هن آفيس مان رٽائر ڪري ويئي. ٿورن ڏينهن کانپوءِ مان به آفيس مان رٽائر ٿيڻ وارو هوس، پر ڪانئس وڏي عهدي تان. مان سندس خالي خالي ڪرسيءَ طرف ڏسڻ لڳم.

رشتا

مان هن کي ڏسندو ئي رهيس. ڇا پڙهي رهي هئي؟ مونکي ڪٿي هوش؟ عجيب حالت هئي دل جي، ڇپ خشڪ، اکيون بس! هن کي ئي تڪي رهيون هيون. الا! غضب جي ڪشش هئي هن جي آواز ۾، عجيب دلڪش هئي هن جي مرڪ ۾ جتي به ڪٿان خبر پوندي هئي، مشاعري ۾ سنڌيا بهرو وٺي رهي آهي، بس مان وڃي حاضرين ۾ شامل ٿي ويندو هوس.

سنڌيا سان هر ڪلام ٿيڻ مونکي بيحد ڏکيو ڪم لڳندو هو. غزل پڙهڻ کانپوءِ هوءَ پنهنجو پاڻ ۾ ئي گم ٿي ويندي هئي. آس پاس جي وايومنڊل کان گهڻو ڪري بي نياز. جڏهن سڀ سندس فن ۽ سونهن جي ساراهه ڪندا هئا، هن جون نگاهون الائي ڪٿي هونديو هيون، ڪنهن تي هونديو هيون، خبر نه پوندي هئي. پر سندس منهن تي هڪ مرڪ ضرور هوندي هئي تنهن ڪري سڀني کي تسلي هوندي هئي ته ناشڪري ڪانهي. هيتري ساراهه ڪرڻ تي هوءَ احسانمنديءَ جو احساس ڏياريندي هئي، هڪ منڙي مرڪ سان جا پنهنجائپ ۽ پيار سان پريل هوندي هئي.

مشاعري ختم ٿيڻ کانپوءِ سڀ پنهنجين ڳالهين ۾ پورا هئا. ڪو ساراهي رهيو هو ڪنهن کي، ڪو ڪلا ڪري رهيو هو.

اڙي باپ ري!! هوءَ ته مون طرف اچي رهي هئي. منهنجي دل جي ڌڙڪن تيز ٿي رهي هئي. ”نمستي“ سنڌيا ڪئي. ”واڌايون هجن توهانکي“ مان واڙو ٿي ڏانهنس نهارڻ لڳس. ”انعام ملڻ لاءِ واڌايون ٿي ڏيانو. مان توهانجي ’رباعين‘ جو اهو ڪتاب نه پڙهيو آهي. خوب ساراه ٻڌي اٿم.“ مون اکيون هيٺ ڪري شڪريه بجا آندا. ”شايد Introvert آهيو؟ يا لڄارا؟ يا تنهائي پسند؟ هميشه ڪنڊ ۾ ڇپ چاپ وينا هوندا آهيو. شايد گهرو سوچيو ٿا، جو انعامن پٺيان انعام پيا ڪٽندا وڃو.“ مان الائي ڇو ڪجهه به ڳالهائي نه پيو سگهان، صرف چهري تي بس خوشگوار ڀاو هئا اها پڪ هيم. هن اڃان ڳالهائڻ جو سلسلو وڌايو، ”مسٽر ڊيپڪ، مون توهان جا سڀ ڪتاب گهڻو ڪري پڙهيا آهن. پنهنجو لکيل رباعين جو ڪتاب ضرور ڏجو“ چئي هوءَ اڳتي وڌي ويئي، سندس پنهنجائپ منهنجي من کي پائنڄي ويئي.

مان پاڻ کي خوشنصيب سمجهڻ لڳس. يار، دوست حسد ۽ حسرت جي نگاه سان ڏسڻ لڳا. منهنجي سوچ جو سلسلو شروع ٿي ويو، ضرور هوءَ به مون طرف ايترو ڌيان ڏيندي هوندي، تڏهن ته ائين وهنوار ڪيائين جڻ ته سالن کان نه... نه صدين کان سڃاڻي. منهنجو تن من رومانس ۽ رومانچ سان پرڄي ويو.

ڇهين مهيني کانپوءِ وري هڪ مشاعرو هو. مان اڄ خوب سٺي نموني سان تيار ٿيڻ لڳس. نهرو ڪٽڻو، پاڄامو، جئڪيٽ ۽ شاعرن واري شال به ڪلهي تي لٽڪايم. گهرواريءَ کان لڪائي پهريون دفعو پاڻوڊر جو پف به لڳايم. مان پنهنجو پاڻ کي به وڻڻ لڳس. پنهنجي لکيل 'ربائي' مجموعي کي به سهڻو ڪور لڳايم. اندر هڪ گلاب جو گڻ به وجهي ڇڏيم. سنڌيا کي ڏيڻو هو. ڪيئن ڪتاب پيش ڪندس، ان جي ريه رسل به آئيني سامهون به ٿي دفعا ڪري ڇڏي. چهري جا ايڪسپريشنس به ٺاهيم ته جيئن وڌيڪ سندر لڳان.

منڇ تي چڻ ته سنڌيا چانئي پئي هئي. اڄ هوءَ هڪ شرنگار ڪوٽا، ترنم ۾ گنگناڻي رهي هئي. 'برسات' تي لکيل هڪ گيت هو، سندس انداز بيان تي گهڻا قربان ٿي رهيا هئا. هن گلابي ڪپڙا پاتا هئا، ۽ مون هن کي تخلص ڏنو 'گلابي'، ڇاڪاڻ جو سندس گل، ڇپ، ڊريس چڻ ته هڪ گلاب جو گل ئي لڳي رهيا هئا، هلڪي پگهر جون شبنمي بوندون سندس سونهن کي سرس ڪري رهيون هيون. مون دستور موجب هڪ خشڪ ۽ نيرس ڪوٽا پڙهي ۽ وڃي ڪنڊ ۾ ويهي رهيس. مان لکڻ ۾ ماهر هوس پر پڙهڻ جو انداز بيان نه هو. جيئن ئي مشاعرو ختم ٿيو، مان تمام تڪڙو تڪڙو پيڙ کي چيريندو وڃي گيت اڳيان بيٺم، چڻ ته دڳ جهلي، جتان هوءَ پڪ لنگهندي هئي. مون سنڌيا کي ڏسي "هيلو" ڪئي ۽ هن به جواب ڏنو. کيس ڪتاب ڏيندي هڪدم چيم، "هلو ڪٿي چانهن ٿا پيئون."

سنڌيا ٿوري چڻ ته منجهي پر پوءِ هامي پريائين. سندس چهري تي گلال چانيل هو. هڪ وچولي هوٽل ڏسي، مان اندر گهڙيس. هوءَ به آئي. چانهه پيئيسين. ڪا به وشيه مون کي ته ڳالهائڻ لاءِ نه پيئي سمجهه ۾ اچي ۽ هوءَ به الائي ڇو خاموش هئي، مون کي ته سندس جهرڪيءَ واري چهه ياد هئي. چانهه جو سلسلو پورو ٿيو. "مان توهان کي گهر ڇڏي سگهان ٿو؟" چو نه؟ "هن ورائيو.

اسڪوٽر تي هوءَ هميشه وانگر گرم سمي ويني هئي، پنهنجو پاڻ ۾ پوري، پاڻ کي بلڪل سهيڙي ۽ سنڀالي. ڪنهن به وقت بريڪ لڳائڻ وقت هوءَ مون کي نه چنبڙي. پر ايتري قدر جو سندس چهو کان به محروم رهيس. مون کي چڙ اچڻ لڳي. هيءَ ته بي جان ٻٽ آهي. خير مون ئي ڳالهائڻ شروع ڪيو، "ڪيئن لڳو مشاعرو؟" هوءَ پنهنجو رايو ٻڌائيندي رهي، مان سندس آواز جي جادوءَ ۾ وري ڪوهجي ويس. سندس گهر ويجهو اچي رهيو آهي هن چيو. مان کيس پرڪڻ لاءِ چيو، "هتي توهان کي لاهيان يا گهر تائين ڇڏيان. توهان گهروارن جو سڀاءُ مون کي ته خبر نه آهي، نه توهان ٻڌايو."

هن بهادريءَ ۽ بيباڪيءَ سان چيو، "اصل گهر هيٺان وٺي هلو ۽ گهر ۾ ڇڏيو. ڇا هڪ چانهه جو ڪوپ به نه پيئڻا؟"

مان من ئي من ۾ ڪڳيون هڻڻ لڳس ۽ منهنجي همت وڌي ويئي. لهڻ وقت کيس پڻڪندي چيم، "توهان نهايت ئي خوبصورت آهيو." هن مسڪرايو ۽ ٽئڪس مڃي ۽ ڳالهه بدلائيندي چيائين، "گهر هلو، منهنجي گهروارا توهان سان گڏجي پڪ خوش ٿيندا." مون هلڪو تهڪ ڏيندي چيو، "بئي دفعي."

هڪ ٻن ڏينهن کانپوءِ مان به پنهنجي شهر لاءِ روانو ٿيس گهرواريءَ سميت. خيالن ۽ خوابن ۾ ته سنڌيا هئي. اٺن ۽ ڏهن ڏينهن کانپوءِ ٽپال ۾ هڪ وڏو رنگين لفافو آيو. هٿ ۾ کنيو. وزندار هو. رنگين خوبصورت لفافي تي رنگين لفافي جي انڊريس لکيل ڪونه هئي. ڪمري اندر وڃي پنهنجي لڪڻ واري ميز تي ويٺو، در بپڪڙي ڇڏيو. لفافي کولڻ سان ئي نهايت ئي سندر رنگ جا پنا 8، 10 نڪري آيا. اکر سهڻا نه هئا، پر اندر ڳالهون ۽ احوال نهايت ئي دلڪش ۽ خوبصورت هو. سنڌيا خط لکيو هو.

منهنجين لکڻين تي سندس تاثرات هئا. سندس چهرو اکين اڳيان پئي ڦريو. سندس منڙيون لڏيون، سندس ساراها، هڪ هڪ لفظ هن پڙهيو هو، منهنجن ڪتابن جو، ۽ سمجهو به هو. هن منهنجين ڪهاڻين جي ڪردارن سان سرگوشيون ڪيون هيون. کيس منهنجي ٻولي بيحد وڻي هئي. غزل ۽ نظم ياد ڪرڻ لڳي هئي، هڪ ڪلاڪار کي پيو ڇا گهرجي، جو پيو ڪلاڪار حسد ڪرڻ بدران چاهڪ بڻجي پوي. مان پاڻ کي اڳي کان به وڌيڪ بهترين ساهتڪار سمجهڻ لڳس. "هن لکيو هو، 'لندي' ويهندي، ڄڻ ته توهانجي ئي تات آهي. هن پاسي اچو ڪنهن ڪم سانگي ته مون گهر ضرور پير پائجو ۽ پاڻ سان ڪي ڪتاب به آڻجو."

مون ڪنهن نه ڪنهن بهاني سان هن جي شهر وڃڻ جو ۽ گڏجڻ جو سوچي ورتو ۽ کيس ترٽ خط لکيو ته مان ٻن ٽن ڏينهن لاءِ تنهنجي شهر ۾ اچي رهيو آهيان. مون هن جي شهر اچي پنهنجي مٿ مائٽ جنهن جي گهر مان لٿو هوم، فون ڪيو. آواز منهنجو ٻڌي، هوءَ ڄڻ ته جنسي نچڻ لڳي، "اچي ويا؟ ڪٿي لٿل آهيو؟ جلدي منهنجي گهر اچو، هاڻي هليا اچو. مان وٺڻ اچانو؟" سنڌيا جي مون سان گڏجڻ جي هيتري اڃا ڏسي، مان منجهي ويس. مون کيس شام جو وقت ڏنو. پهرين ته مون کيس ٻاهر گڏجڻ لاءِ چيو سندس گهر ۾ نه. پر هوءَ بار بار چئي رهي هئي ته گهر اچو. مونکي سنڌيا تي ڏاڍو غصو آيو. گهر به ڪنهن شادي شده استريءَ سان گڏجڻ لاءِ ڪا شريلي جڳهه آهي. هيتري بي چئي، هيتري بيتابي، مان سنڌيا لاءِ ڪٿي آيو آهيان. وس ڪي تنهائيءَ ۾ گڏجڻ جي تمنا، هن کي صدين کان نه ملندڙ پيار ڏيڻ. غصي ۾ مون هن کي. 'موڳي، موڳي، چسي' به چيو. وري خيالات پلٽو کائڻ لڳا. ٿي سگهي ٿو هوءَ اڪيلي رهندي هجي، ان لاءِ بار بار گهر ۾ ٿي سڏائي. اڳي دفعي به هن چيو هو ته موڪلائڻ وقت 'گهر هلو' ضرور هن جي گهر ۾ تنهائي ۽ وايومنڊل آهي. شايد مان ئي بيوقوف آهيان. مورت کي سمجهڻ مشڪل آهي.

ٿورا ڪتاب پاڻ سان ڪنيم. ڌڙڪندڙ دل، خماريل من ۽ شرير سان، مون دروازو کڙڪايو. دروازو کوليندڙ 8، 10 سالن جو چوڪرو هو. سهڻو، گول مٿول، ننڍڙو، بندرو، چيائين، "هئلو انڪل، ممي توهانجو ئي انتظار ڪري رهي آهي." مان وائڙو ٿي ويس. "انڪل توهان جو فوٽو ڪتابن تي آهي، ممي ٻڌايو توهين اڄ هتي اچڻا آهيو، ويهو." مان هيٽري ننڍڙي ٻار جي سياڻپ پري گفتگو ٻڌي وائڙو ٿي ويس ۽ ٿوري ناراضگي سنڌيا تي اچڻ شروع ٿي. پاڻيءَ جو گلاس ۽ بسڪيٽ کڻي هڪ 12، 13 سالين جي سانوري سلوني، سندر اکين واري ٻالڪا اندر آئي، "هئلو انڪل، سواگت! ممي بس اچها اچي ٿي." مون ٻنهي ٻارن کان حال احوال ورتو. ٻئي ڪلاڪار هئا. چوڪري ڪٽڪ ۾ مشهور نرتڪي ۽ پينٽنگ ۾ ماهر. چوڪرو ڊانس، ترڻ، گهوڙيسواري، بئڊمينٽن، ڪراٽي سڀني راندين ۾ ماهر. مان ته اهڙو گرمجوش سواگت ڏسي، ڪي قدر پنهنجيءَ خراب نيت کان ڌڙ ٺڳس. ٻئي ٻار مون تي بلهار پيا وڃن ۽ منهنجي پرستار هئڻ جو اعلان ڪري رهيا هئا. پنهنجي پنهنجي دائريءَ ۾ مونڪان ويچار لکائي ورتائون، صحيح ورتائون ۽ ان وقت سنڌيا به اچي ويئي ۽ ٻارن کي مٺي چڙ ڏيندي چيائين، "انڪل کي ائين تنگ ڪبو آهي ڇا؟" مون ڏانهن معافي طلب نگاهن سان نهاريندي چيائين، "توهانکي گهڻو تنگ ته نه ڪيائون؟" مون مسڪرائيندي ورائيو، "نه مونڪان ته اهو به وسري ويو ته مان توهان سان گڏجڻ آيو آهيان، مان ته هنن ٻن ٻارن جي ڪشش ۾ ۽ پيار ۾ ئي ٻڌجي ويو هوس. تمام ذهين، چٽيوان ۽ قدرتي ذات سان پيرل آهن هي ٻئي ٻار. شال پرماتما هنن جو وار ونگو نه ڪري." هن احسانمند نظرن سان ڏٺو ۽ ٻارن کي چيائين، "هاڻ اسان کي اصل دسترب نه ڪيو. توهانجي انڪل ۾ تمام گهڻو ڪم اٿم" ۽ ٽيئي ٻئي ڪمري ۾ هڪ منت لاءِ هليا ويا ۽ چند منتن ۾ ٻئي ٻار گهر مان روانا ٿيڻ لڳا. "چڱو ممي، هتي گڏجنداسين" چئي ٻاءُ ٻاءُ ڪري هليا ويا.

ڪمري ۾ سانت ٿي ويئي ۽ سڄي گهر ۾ اسان ٻئي اڪيلا هئاسين. هاڻ منهنجو وري ڌيان وڃي هن ۾ ڪپيو. هن دستوري حال احوال پڇيو ۽ پوءِ چيائين، "هلو ته مان توهانکي پنهنجو گهر ڏيکاريان. هت لکندي آهيان، هت مان پڙهندي آهيان. هيءُ منهنجي ڪتابن جي لئبرري، هتي مون فلاڻي رچنا لکي. هيءُ مجسمو مونکي بيحد وڻندو آهي. هيءُ منهنجي ستار، هي هارمونيم. هي منهنجا ڪئسيٽ، هيءُ منهنجي ڌيءُ، منهنجي پٽ جا ڪئسيٽ. هي تمام جهونين فلمن جا منهنجي گهوٽ جا. اسان چئني جون پسنديو الڳ الڳ آهن. گانن ۽ گيتن جي باري ۾" ۽ هوءَ ٻارن وانگر کلڻ لڳي. سندس هڪ هٿ بلڪل منهنجي هٿ جي ويجهو هو، هوءَ سموري بلڪل منهنجي ويجهو هئي ۽ مون سندس هٿ پڪڙي ورتو، "تمام ننڍڙا، ڪومل ۽ سندر آهن تنهنجا هٿ، گهر جو ڪم ڪرڻ کانپوءِ به ڪهرا چو نه ٿيا آهن؟" هن پنهنجو نرمائيءَ سان هٿ ڇڏايو ۽ چيائين، "توهان هال ۾ ويهو، مان چانهه ٺاهي ٿي اچان"

۽ ھال ۾ ويھاري، ھڪ فائيل منهنجي ھٿن ۾ ڏيئي ويئي، جنهن ۾ سندس رچنائون هيون ۽ مونکي پڙهڻ جي تاڪيد ڪري ويئي.

منهنجو سمورو ڌيان سندس آهت، سندس شرير جي وڙ وڪڙن، سندس سهڻن پيرن، خمريل اکين، مدهوش ڪندڙ آواز ۾ ئي اٽڪيل هو. سندس ڏنل فائيل ڪولڻ تي به دل نه پيئي ٿي. هو ۽ چانهه کڻي آئي ۽ پرسان ويهندي چيائين، "ڪيئن لڳيون منهنجيون رچنائون؟" مون هڪ نظم ڏيکاريندي چيو، "هيءَ پڙهي ٻڌاءِ" هن پڙهڻ شروع ڪيو، هو ۽ جڻ ته پنهنجو پاڻ ۾ ئي پوري هئي. گهر جو سناتو، هن جو گهرو منو آواز ۽ سندس شرير جي خوشبوءِ مونکي بانور بڻائي ڇڏيو ۽ منهنجا هٿ ڪجيا ۽ کيس پاڪر ۾ ڀرڻ جي ڪوشش ڪئي. هڪ ڀل لاءِ هو ۽ هيسيل هرڻي بڻجي، مونکان پاڻ ڇڏائي چلانگ لڳائي، پري ٿي بيٺي. مان آزيون نيزاريون ڪرڻ لڳس، "مان توکي بيحد پيار ڪندو آهيان سنڌيا، گذريل چئن پنجن سالن کان ۽ تون به بيحد مونکي چاهيندي آهين. من سان من، آتما سان آتما گڏيل آهي، باقي شرير جي دوري ڇو؟"

هن اگر جو اشارو ڪندي تانڊن جيان ڀرندڙ اکين سان چيو، "خبردار! جو اڳيان وڌيا آهيو، مان توهانجي رچنائن، لکڻين جي پرستار آهيان. منهنجي من ۾ توهانجي خلقي ڪردارن لاءِ پيار ۽ همدردي ۽ عزت آهي ۽ ساڻي اديب سان ڪجهه ويچار ونڊي پاڻ کي بهترين بڻائڻ جي اڇا آهي. من جو رشتو، دوستي، ساھڙپ يا صرف پنهنجي هر جنس سان ئي ٿي سگهي ٿو. ڇا استري پرش جي وچ ۾ من ۽ خيالن جا رشتا ممڪن نه آهن؟ ڇا استري ڇا صرف هڪ شرير آهي؟"

مون هوش وڃائي ڇڏيا هئا، حواسن منهنجو عقل ۽ ضمير ڪسي ورتو هو. "شرير کانسواءِ ڪهڙو پيار؟ تو چيو مونکي پائيندي آهين، باقي ڇو گهر ۾ سڏايو تو؟ ڇو اڪيلائپ ۾ گڏين؟ شرم نه ڪر، مگر به نه ڪر. تون ماڊرن آهين، اهو سڀ ڪجهه هلي." مان متوالن جيان کيس چڪڻ لڳس ۽ هن مونکي زور سان ڌڪو ڏنو ۽ پاڻ ڇڏائي پري ٿي بيٺي. هٿ ۾ هڪ وزنڊار ڳوڙو پيپر ويٺ ڪڍي ورتائين ۽ اولاريندي چيائين، "هاڻ نزديڪ آيا ته مان توهانجو خون ڪري ڇڏينديس." اسان ٻئي سهڪي رهيا هئاسين. سندس اها ڌمڪي ۽ ساڪيات درگا جهڙو پيانڪ روپ، هٿ ۾ پيپر ويٺ ڏسي مان دهلجي ويس ۽ چپ ڪري، هارايل مان ويهي رهيس.

هٿ ۾ سندس پيپر ويٺ به هو، پر ٻئي هٿ سان هن به گلاس پاڻيءَ جا پريا، هڪ مونکي ڏنو ۽ هڪ پاڻ ۽ صوفا تي ٽيڪ ڏيئي ويهي رهي. منهنجي اهڙي نيچ هلت تي به سندس مهمانوازي ۽ من جا سنسڪار ڏسي مان پنهنجي من ۾ شرمندو ٿي رهيو هوس ۽ سندس بچاءُ جي ڍال پيپر ويٺ کي ڏسي رهيو هوس. ڪمري ۾ سهڪيل ساهن کانسواءِ سناتو هو. هو ۽ به هڪا هڪا ڀيڪ پاڻيءَ جا پيا رهي هئي ۽ مان به. اوچتو در تي ڪڙڪو ٿيو.

سنڌيا پنهنجا وار نيڪ ڪيا. منهن جا پاڻ بدلائڻ جي ڪوشش ڪئي ۽ دروازو کوليو. هڪ ڊگهو، سانورو، وچولي عمر جو پرش اندر داخل ٿيو، ”هئلو مسٽر... دير سان ته نه آيو آهيان؟“ منهنجي پتني سنڌيا توهانجي لکڻين جي پرستار آهي. مونکي به توهانجيون به ٿي ڪهاڻيون پڙهي ٻڌايون اٿائين. واه صاحب! مزو اچي ويو توهان سان گڏجي. ”بيوي جي در ته نه ٿي؟“ ڏسو پورا اڍائي ڪلاڪ اڳ دڪان بند ڪري بندو حاضر ٿيو آهي. توهان کي هي شهر گهمائڻ لاءِ، ڪار حاضر آهي ۽ هڪ سٺي هوٽل ٿيبل به رزرو ڪرائي ڇڏيم، پائي، هوم مسٽر جو آرڊر ڪيئن ٿاربو؟“ مسڪرائيندي هٿ ملائيندي مونسان ۽ مسڪرائيندي پتنيءَ ڏانهن نهاريو. مان پنهنجي زخميل ضمير، تڙقندڙ اهم ۽ صاف دل سنڌيا جي پتيءَ کي نهارڻ لڳس. سنڌيا اندر تيار ٿيڻ لاءِ هلي ويئي. سنڌيا جي گهٽ ساراهيندي چيو، ”سائين توهانجا ڪردار، جي توهان ڪهاڻين ۾ خلقيندا آهيو تمام مهان عام ماڻهن کان عظيم هوندا آهن.“ مون ڪنڌ سان ها ڪئي ۽ پنهنجي نئين ڪهاڻيءَ جي نائڪا ’سنڌيا‘ جي باري ۾ سوچڻ لڳس. هن جي مهانتا، مون ۾ به سندس لاءِ مهانتا جي پاونا سان پري ڇڏيو ۽ مون ۾ به عظمت جو احساسا پريو، ڪرڻ کان بچايو.

تنهنجا نصيب ڪليا

آخر هن ڪهڙو قصور ڪيو آهي؟ قسمت جو وير هن سان ٿي ڇو هئو؟ هن ڪنهن جو ڇا بگاڙيو آهي؟ هن ڪنهن کي رنجايو آهي؟ ڏکايو آهي؟ گهر ڦٽايو آهي؟ ڪنهن جو برو چاهيو آهي؟ پوءِ هيءَ مصيبت ڇا پهاڙ هن مٿان ڇو پيا ڪرن؟ هوءَ جڏهن کان ڪجهه سمجهڻ لائق ٿي آهي هن سک نه ڏنا آهن، آخر ائين ڇو ٿيو هن سان؟

هوءَ پهنجي گهر ۾ سڀني ٻارن کان پهرين ڄاڻي، ڏي هوندي به هن جو سواگت ڪيو ويو. ڏاڏيءَ، پڦيءَ ۽ چاچيءَ خوب خوشيون ملهائون.

رجنيءَ کي ائين لڳو ته سڀ کان سٺو هو سندس ننڍڙو، پيار ۽ قرب جي ڇاڻ ۾ ڏاڏيءَ جون آڱاڻيون، پڦيءَ جو پيار، چاچيءَ جو موهر، پر هي ڇا؟ ٻئين سال ديهڪ، ٽئين سال لتا، چوٿين سال جوتي، پنجين، ڇهين ۽ ستين سال رميش، هريش ۽ انيتا! ۽ ٺُل کانپوءِ به، چار ٻار ٻيا به جي ڏٺيءَ در پهچي ويا. ڏسندي ڏسندي هوءَ ڪٿ تان لاهي پٽ تي سمهاري ويئي ۽ پٽ کانپوءِ ڪٿ هيٺان.

ستين سالين جي عمر ۾ ڄڻ ته هوءَ ٻن ٽن ٻارن جي ماءُ بڻجي ويئي. راند ڪرائڻ، چانهه پيئائڻ، ڪپڙا مٽائڻ هن جو ننڍڙو ته تمام ننڍو ٿي ويو. تون سڀني کان وڏي آهين. هر وقت لاهي اکر ٻڌڻ سان بي خبريءَ ۾ هوءَ جبل جيڏي وڏي ٿي ويئي. گهر مان خوشي ڄڻ موڪلائي ويئي. ڪمائي نه وڌي گهر جا پاتي ويا وڌندا. پڦيءَ پڙهڻ سان گڏ ننڍي وڏي نوڪري شروع ڪئي.

رجنيءَ کي ياد اچڻ لڳو پڦيءَ ڪيتري ڪوشش ڪئي ته سڀ ٻار پڙهن پر سڀ ئي ننڍڙا چوڪرا هوٽل تي، نوڪرن وانگر ڪم ڪري ڪجهه پئسا هٿ ڪري سڻيما جو شوق پورو ڪرڻ لڳا ۽ اسڪول وڃڻ تي دل نه ٿين.

گهر ۾ سڀ کان وڌيڪ پڙهيل مان ٿي هئس. پڦيءَ جي پيار، مار جي ڪري مئٽرڪ پاس ڪئي.

مون کي ڪنهن دوڪان تي سيلس گرل جي نوڪري ملي ويئي.

گهر جو خرچ ويو وڌندو، پر دادا جي ڪمائي نه وڌي، پاڻ رستو وڌائڻ جي حڪم تي دوڪان جو اڌ به ڪٽجي ويو، هوٽل بدلجي، ننڍو چانهه جو اسٽال ٿي ويو. ڀائر بريءَ سنگت ۾ ڦاسندا ويا. ٽي پينرون ايتريون ته قد بت ۾ وڌنديون ويون جو دادا انهن کي ڏسي اڪيون هيٺ ڪري ڇڏيندو هو. اهو شايد قدرت جو ڪمال آهي ته غريبن جو ڏيئر الائي ڇو، عقل، بدن،

سڀني طريقن سان تمام وڏيون ٿي وينديون آهن، جنهن عمر ۾ شاهوڪارن جون ڌيئرن اڃا بيبي چوائين !
پيئرن حالتن سان الائي ڪيئن پاڻ سان ٺهڪائي ڇڏيو. دادا، هنن کان سوال ڪرڻ ئي ڇڏي ڏنا هئا.

ڪپڙا، دوا درمل، گهر ۾ ڪا نئين شيءِ ڪيئن ٿي اچي ؟ ڪير اهڙن سوالن جي جوابن جي همت ڪري. مان ته صفا پيسجي ويس، زندگيءَ سان الائي ڪهڙا ٺاهه ڪرڻا پيا.
منهنجي عمر وڌڻ لڳي. ڏاڏيءَ ۽ پيءُ کي چنتا لڳي. پيءُ صاف صفا شاديءَ لاءِ پڇيو.
دادا ۽ پايي ٿي ويا. مان ڪيئن ها ڪريان ؟ گهر ۾ جا ٿوري گهڻي آمدني مان آئيندي هئس، سا به بند ڪيان ؟ ٻيون پيئرون ته پڙهيون ئي نه، ۽ ڪو ڪم به نه ڪنديون هيون. مان ئي ته هڪ ڪمائيندڙ هئس، مون انڪار ڪيو.

دادا جا پاڳ وڌا هئا، جو پيءُ ڪنهن سڄڻ جي مدد سان، تنهي ڌيئرن جي شادي ڪرائي ڇڏي. چوڪرا دال مانيءَ وارا هئا، سو منهنجيون پيئرون پرڻجي ويون. ننڍي ۾ ننڍي انيتا جي به شادي ٿي وئي. مان هاڻي 32 سالن جي هئس.

پيئرون گهڻن سان گڏ اينديون هيون. فخر سان، ڪائي پي، گهر گندو ۽ باسٽن جو ڍڳ ڇڏي، 25. 50 پاييءَ جي هٿ ۾ ڏيئي وينديون هيون. پاييءَ جي طبيعت خراب ته رهندي هئي، ڪم ڏسي اڃان وڌيڪ خراب ٿيندي هئس. انگ انگ ڏکڻ لڳندو هئو. من جليل، آتمه داس، شرير هڏائون، وڌندڙ عمر سان سڀاڻو به چڙچڙو ٿيندو پيو وڃي !

مان ڪٿي غلط هئس ؟ دادا پاييءَ جو ڌڪ وٺڻ پئي چاهيم، بوج هلڪو ڪرڻ پي چاهيم. آخر مون چئي ڏنو، "پايي، مون کي به شادي ڪرايو." گهر ۾ جڻ به ڦاٿو. بي شرم، بي غيرت، الائي ڇا ڇا دادا چيو. پاييءَ پوندو ڏيندي چيو، "اڳ ڪٿي هئينءَ ؟ پيئرن سان پيئي ريس ڪرين. هاڻ ڇا ڪريون ؟"

پيءُ جو ڪن تي اها ڳالهه پيئي، هن هٿ پير هلايا. پر ڪچو ڪنوارو هيڏي وڌي عمر جو ڪٿان ملي ؟ منهنجو به چريو ضد، ٻارن وارو نه ڪپي. سڀ حيران ۽ پريشان. آخر پمپريءَ جي هڪ شادي ڪرائڻ واريءَ ڳولهي لتو منهنجيءَ عمر جيترو. هو بنان ماءُ پيءُ جي هو. 900 روپيه پگهار هئس. ڪنهن هوٽل ۾ مئنيجر جي نوڪري ڪندو هو. مون ها ڪٿي.

شاديءَ کانپوءِ مون نوڪري ڇڏي ڏني. ڊيپڪ ڪمائيندو هو، مان ناٺ سان گهر جو ڪم ڪندي هيس. هڪ ڪمري واريءَ گرهستيءَ مان پاڻ کي راڻي سمجهندي هئس. باسٽن چمڪائي ڇڏيا، کاڌو ايترو سواڊي ٺاهيندي هئس جو ڊيپڪ آڱريون به چٽي ڇڏيندو هو. پنهنجي وت آهر ڊيپڪ لاءِ مون سرڳ ڌرتيءَ تي لاٿو. راجا راڻيءَ جي ڪهاڻيءَ ۾ هڪ راجڪمار جي ڪمي هئي، سو به اچي ويو. راجڪماري به اچي ويئي.

انهن ٻن ٻارن جي دنيا ۾ اچڻ ۽ چئن سالن جي عرصي ۾ رجنيءَ کي خبر پئجي چڪي ته ڊيپڪ پڪو پياڪ هوندو هو. شاديءَ کان اڳ ٻارن دوستن، مٿن، مائٽن جي سمجھائڻ تي، شادي ڪري گرهستي ٺاهڻ لاءِ هن ٿوري وقت لاءِ شراب کي چڏيو هو ته شادي به ٿي، ٻار به ڄائو، هاڻ رجني ڪيڏانهن ويندي؟ ڦاٽي ري ڦاٽي! رجني سوچيو ڦاٽي آهيان ته ڦٽڪڻ ڪهڙو؟ بهادري ڏيکارين، هن آزي نيزاري ڪري پهرين کيس گهر ۾ مقرر ٿيل شراب پيئڻ جي اجازت ڏني. پر شرابي ڪٿي ٿو پاڻ لاءِ حدون ٺاهي. حد ڪاٽي بيحد ٿي وڃڻ ته هن جي فطرت هئي.

ڊيپڪ جي صحت جڏي ٿيندي ويئي. ايڪسري ڪرائڻ سان خبر پيئي ته سندس آنداءُ، جيرا، بڪيون خراب ٿي چڪا هئا. هن جو جڏهن مٿو ڦرندو هو، يڪدم پاسي واريءَ گتيءَ ۾ وڃي بٺي جو قاتل شراب پي متوالو ٿي، سڄي رات بٺ بٺ ڪندو رهندو هو. هوءَ کيس کڏن مان، گئرن مان، گتن مان ڪٽي يا ڪٽائي گهر ۾ آڻڻ لڳي.

ڊيپڪ جو ڪم تي وڃڻ بند ٿي ويو هو. گهر ۾ غريبيءَ جو مرض ڦهلجي ويو. چئن سالن اندر جوڙيل هڪ هڪ سامان وڪامندو ويو.

هن ٻن اڳيان هٿ تنگيندي غيرتمند رجني ضمير اڳيان جهڪندي ويئي. شرمندي ٿيندي ويئي. سڀ سمجهي ويا شرابيءَ جي گهر جو انت ڪهرو ٿيندو! قرض ڪنهن کي ڏجي؟ هيءُ قرض ته نه دان ڏيڻ ٿيو جو واپس نه ملڻو آهي. دان ڪيستائين ڏجي؟

رجنيءَ سڀني جي همٿ ٻڌائڻ تي وري ان دڪاندار وٽ ويئي. نوڪري ملي ويس. ساڳي ئي 800 روپيه پگهار. هاڻ هن جون جوابداريون اڳي کان تمام وڌيل هيون. ٻه ٻار، ان جون جوابداريون، شرابيءَ جي خدمت ڪرڻ، پنهنجي سڀن جو اهڙو انت ٿيندو ڏسي هوءَ چڪناچور ٿي پيئي، هڪ زنده لاش. پيئرن جو نصيب ڏسي، جيڪو هن قدم کنيو، ڇا مليو کيس؟ آرام ۽ آسائش هن جي نصيب ۾ ڪٿي؟

سڪل ڏٺو شرير، سخت محنت دڪان تي ۽ مڪان تي. هن جي گهوت جو روز شراب پي، شراب نه پيئڻ جو قسم کائڻ. روز روئڻ، پاسي واري ريل جي پتي ڏانهن ڀڄڻ، سلسلو هلندو رهيو ۽ ڪمال آهي هوءَ زنده رهي.

آخر جيري جي صفا خراب ٿيڻ ڪري ۽ لڳاتار شراب پيئڻ جي ڪري ڊيپڪ هن دنيا مان لاڏاڻو ڪري ويو، ٻه ٻار ۽ ان جي جوابداري ۽ قرض رجنيءَ کي ڏيئي. رجنيءَ کي سمجهه ۾ نه پيو اچي هوءَ ڇا ڪري؟ روئي ان شخص لاءِ جنهن کي خبر هئي ته هو دنيا ۾ ٿورو ئي زنده رهڻو هو ۽ شادي ڪري، ٻه ٻار، ذلت، دماغي پریشاني، بدنامي ڏيئي، پاڻ سڀني جوابدارين کان مڪت ٿي هلي ويو. کلي، خوش ٿي ته هڪ بوجهه کان هوءَ مڪت ٿي ويئي؟ سماج؟ تنهن کان خاموش رهڻ ئي بهتر. پر ڏن خاموشيءَ کيس پٿر بڻائي ڇڏيو.

ڇا ڪنهن انسان لاءِ وڌاتا ايتري ڪنجوسي ڪندو آهي جو هن جا ننڍڙا سڀنا هڪ ننڍڙو ڪمرو، ٻارن جا تهڪ، پتيءَ جو پيار ۽ بس اهو به پورو نه ٿئي؟
ها ننڍي هوندي کان دڪن جي ڌڻي ۾ ڦاٿل رجني جيڪو قدم پيئي ڪٽي ڦاسجندي پيئي وڃي.

وڌندڙ مهانگائي، جڳهه جي مسواڙ، پڙهائڻ ٻن ٻارن کي، پڙهائڻ کان اڳ پالڻ، ڪير سنڀالي ٻن ٻچڙن کي؟ هوءَ صبح کان رات جو نوين بجي تائين ٻاهر. ڪنهن صلاح ڏنس مائي رک. مائي صبح کان رات تائين ٻار سنڀالڻ ۽ نپاڇ ڪرڻ لاءِ 500 روپيا گهرياءُ لڻ ۾ هوءَ ٻارن کي کاڌو ڪارائي ڪير به پيئاريندي، هونءَ ڊيپڪ گهر ۾ هوندو هو ته ٻارن جي تات نه هوندي هئي. 150 روپيا. بس جو پاڙو؟ کاڌو؟ ڪپڙو؟ بيماري سيماري، 800 مان ڇا ڇا ڪريان؟ قد وڌو ڇادر ننڍي. مٿي کي ڍڪ ته پير اگهاڙا، پيرن کي ڍڪ ته مٿو اگهاڙو. ڇا ڪنڊيس ڪيتري حسرت هئي ماءُ بڻجڻ جي. ڪيترا بيت هن ماءُ ٻارن تي پڙهيا هئا. هاڻ هن کي پنهنجن ٻارن کي ڇڏي، سڄو ڏينهن تنگن تي بيهي، طرح طرح جون اٽڪلون سٽڪلون ڪري مالڪ جو مال ڪپائي، لکين ڪمائي، 800 وٺي گهر اچڻو آهي. پنهنجي پيٽ ۾ ڇا وجهي؟ پنجن سالن ۾ هوءَ، سهانگڻ، ماما، وڏو سڀ بڻجي ويئي. يا ته زندگيءَ جو چڪر هڪ هنڌ بيهجي وڃي يا ايتري ته رفتار سان سڀ ڪجهه ٿيندو وڃي جو دماغ ۽ اکيون چڪرائجي وڃن.

رجنيءَ همت نه هاري، هوءَ هلندي رهي. 'جوابداري' ته نڀاڻي ٿي هئس. ماڻهن جي چئي انوسار ماءُ به هوءَ هئي ته ٻارن جو پيءُ به هوءَ هئي. 'جوابداري' ته پوري ڪرڻي ٿي هئس. هن به چار دفعا 'جوابداري' اکر دهرايو، نه ڄاڻ ڇو پهريون دفعو هن کي ان اکر کان ڪراحت اچڻ لڳي، اهو احساس هن کي پهريون دفعو ٿيو. ڇوڏيهن سالي جي عمر ۾ هن پيڪي گهر جي جوابداري پنهنجو پاڻ ڪنئين هئي، پاڻ کي هندي سئنيماڻن جي هيروئن پيئي سمجهندي هئي وقت. پر هاڻ اهو اکر ڪيترو نه پراڻو ۽ بنا مطلب جي ٿي ويو هو، هن لاءِ.

هن جو ڪمزور شير ڪم جي وڌڻ، جوابداريءَ جي وڌڻ ڪري سٺ ٿي جهلي نه پيو سگهي. ڪنگهه، بخار، گهٽ کاڌو، سڄو بدن پيو ڏک ڏک ڪندو هئس. مٿو پيو ڦرندو هوس، شڪل پوائنٽي ٿيندي پيئي وڃيس. آخر هن، هن جي چوڻ تي خيراتي اسپتال ۾ ايڪس ري ڪڍايائين. سلهه ٿي بي. نڪتي، سا به ڪافي وڏي چڪي هئي. ڊاڪٽر چيو، "چنتا نه ڪريو. صرف سٺي خوراڪ، قيمتي طاقت جون دوائون ۽ آرام سان توهين نيڪ ٿي سگهو ٿا، ۽ ڏسو ڪا به چنتا ڪرڻ توهان لاءِ نيڪ ڪونهي. رجنيءَ کان وڏو تهڪ نڪري ويو ۽ ڊاڪٽر کان چرڪ. "توهان نه سمجهندا ڊاڪٽر! ايئر ڪنڊيشن روم ۾ ويهي."

ڪن آس پاس جي ماڻهن همدردي ڏيکاري. پر ان سان ته مسئلا حل ٿيڻا نه هئا. جبل جيڏا دڪ هٿيا نه هئا، ڇا ڪريان؟ پئسا، مماتا تي به اميرن جو حق؟ پيٽ ڀرڻ سان زندگيءَ ۾

لذت اچي ويندي. خالي پيٽ ۽ بيمار جسم، زخميل روح سان؟ هوء خشڪ، ڪمزور چڙچڙي
بڊي من ۽ تن واري ٿيندي پئي ويئي.

ڇا ڪريان؟ ٻارن سان گڏ نديءَ ۾ تپو ڏيان؟ ريل هيٺان ڪٽجان؟ ترڪ هيٺان اچي
سڀ مرون؟ نه، نه ڇو مرون؟ گڏجي جيئڻ ڪيترو مشڪل ٿي پيو آهي؟ مان هاڻ بيمار شير
ڪري ڪم به نٿي ڪري سگهان، ٻار بک مردا، ڇا ڪريان؟

هن کي ننڍپڻ جي هڪ گهٽنا ياد اچي ويئي. گهر ۾ پاليل ڪٽيءَ ٻار جڻيا هئا. سڄو
گهر گندو ٿي ويو هو. بيزار ٿي ماڻس ڳوٺ ۾ پونگڙا بند ڪري هن کي ڏنا هئا، ڪٽي ڦٽي
ڪري اچڻ لاءِ. ڏاڏنس تاڪيد ڪئي هئس، ”ڪٽيءَ کي اهو ڏسڻ نه اچي ۽ خبر نه پئيس، پري
پري ڦٽو ڪري اچين، جيئن گهر نه سڃاڻي سگهن. ماءُ کي آندي جي ڄر ٿيندي آهي. ٻارن کي
ڦٽو ڪندي ڏسندي ته چتي ٿي پوندي.“ هيترا سال ٿي ويا ته به هن کي ڏاڏيءَ جو هڪ هڪ
لفظ چيل ياد هو، هن جي ياداشت ايتري تڪي چوڻي ويئي، جڻ هيءَ گهٽنا اڄ ٿي هجي؟؟

يادگيريءَ جو به ڪنهن گهٽنا سان لاڳاپو ضرور هوندو آهي. اڄ لها گهٽنا ايتري تڪي
چو ياد آئي آهي، اڳ ڇو نه؟ هن کي روئڻ اچي ويو، ٻارن کي تيار ڪيائين ۽ سڀني کي
ڇيائين، ”آندي ٿي وڃان، ياترين سان شامل ٿيڻ.“

ڪٽيءَ ۽ سندس پونگڙن جو قصو دهرائڻ، ميلي ۾ پيڙ ۾ ٻنهي ٻارن کي ڇڏي آئي.
گهر اڪيلي موٽي آئي، پر هوء ڪٽيءَ وانگر چتي نه ٿي. آتما ڇڏي آئي، جڏو جسم ڪٽي آئي.
ماڻهن جي پڇڻ تي جواب ڏنائين، ”گم ٿي ويا ميلي ۾.“

ٻن ٽن ڏينهن ۾ هڪ ڌارمڪ سنسٽا کان هن مدد گهري، هن جي حالت تي رحم کائي
ٿي سو مهني جي مدد منظور ڪئي ويئي. 150 روپيا پاڙو ۽ 5 روپيا روز چانهه ۽ ٻه ويلا
مانيءَ لاءِ نيڪ هئا، هن من ٿي من ۾ حساب ڪيو. هڪ عجيب زندگي، ڦاٽل ساڙهين، ٽٽل
جوتن لاءِ، پراڻن ڪمبل، هڪ ڪلو چانور، هڪ ڪلو ڪڻڪ لاءِ هوء به ان ۾، مهني ۾ هڪ
دفعو شامل ٿي ويندي هئي. ’پنڻ‘ لاءِ نه، پنڻ اکر غيرشائستو آهي، مدد لاءِ.

هاڻ ته آرام ئي آرام هو، صبح جو ٿي چانهه پي ٻن وقتن جي هڪ ئي وقت پاڻ
اڪيليءَ لاءِ ماني ڀاڄي ٺاهي، ڌارمڪ سنسٽا مان مليل دوائون وٺي، هوء سمهندي رهندي
هئي. بس ماني ۽ ضروري ڪم لاءِ ٿڻ. جنم پر جي ٽڪاوت مٽائڻ لاءِ سمهڻ، ڪنهن جي به
ڇنتا نه، ڪنهن جي به جوابداري نه، ڪنهن لاءِ به نه سوچڻ، ’پنهنجي لاءِ جيئڻ‘ جيئن وڻي تيئن
ڪرڻ.

رجني ڪنهن سان به نه ڳالهائيندي هئي. ڪائيندي، سمهندي، دوائون وٺندي هئي. ڪڏهن
ڪڏهن هن کي ائين محسوس ٿيندو هو، هوء مري ويئي آهي ۽ ڪمرو هن کي نرم، ٿڌي قبر
لڳندو هو، پر وقت سر، بک لڳڻ ۽ اڄ جو احساس هن کي جيئري هئڻ جو يقين ڏياريندا هئا.

زور زور سان ڪوئي در ڪڙڪائي رهيو هو، رات جو وقت، گهڻن ئي ماڻهن جا آواز پئي آيا. چڱو ئي وقت رجنيءَ، سستيءَ ۽ ڪمزوريءَ وچان دروازو ئي نه کوليو . . . آخر هوءَ ڏڏندڙ تنگن سان لڳي ڪڙي ٿي، دروازو کوليائين. موتيءَ ماءُ هئي. چيائين، ”مائي واڏايون هجني ! تنهنجا ٻئي ٻار لڏا. پنهنجي پاڙي ۾ تڪرار ٿي ويو هو، کين سڃاتائين ۽ پاڻ سان وٺي آيو.“

ٻئي ٻار هن جي سامهون هئا، پاڪر پائڻ لاءِ ٽاولا.
رجني مٿان ساڻائي طاري ٿيندي پئي ويئي. هوءَ غشي ڪائي ڪري ڪرڻ تي هئي ۽ موتيءَ ماءُ چئي رهي هئي
”مائي، تنهنجا نصيب ڪليا !“

قدرت جو نيم

هوءَ روز پريات جو ۽ شام جو پنڌ ڪرڻ نڪرندي هئي. پريات جو امرت ويلي وقت پکين جون مٺيون لاتيون، ماڪ پٺل ٻوٽا، گل، پن ۽ تاريون، هلڪو هلڪو ڦٽڻ ۽ سانت کيس پرماتما جي ويجهي هئڻ جو احساس ڏياريندا هئا. هميشه واري پنڌ جي رستي تي هڪ سيڪنڊ، هڪ پل لاءِ هن جا قدم هڪ بنگلي نه، نه هڪ سانتيڪي، ساڻوڪي گهر اڳيان رکجي ضرور ويندا هئا.

ڇا هو ان گهر ۾ جنهن جي مقناطيسي چڪ هوءَ روز محسوس ڪندي هئي. ان گهر جي ڪمپائونڊ جون پٽيون وچوليون هيون ۽ ڦاٽڪ ۾ به سلاخون وڏي ۽ وچوتي ۽ واريون هيون.

ٺُل گهر وٽان لنگهندي ڪڏهن ستار، ويٺا، بانسري، ڪلاسيڪل، سيمي ڪلاسيڪل گيت، ڇڄن جو مٿر آواز ايندو هو. ڪڏهن ڪڏهن هڪ ٻيڙو جوڙو اچي پوشاڪ پهريل هنس جي جوڙي جيان گڏ ته، ڪڏهن اڪيلا نظر ايندا هئا. ڪڏهن پرش اخبار پڙهندو هو ته ٻيڙي استري گل چونڊيندي هئي، ڪڏهن هو ٻوٽن کي پاڻي ڏيندو هو ته حاٽي جي ڪنڊ ۾ ننڍڙي مندر اڳيان هوءَ اڪيون ٻوٽي ڏيان ڪندي هئي. ڪڏهن پتني تلسيءَ جي چوڌاري ڦيرا پائيندي هئي ۽ هو سنگيت جي تال تي ڪنڌ ڏوڏائيندو هو ۽ ڪڏهن ٻئي گڏ ڇانهن جون چسڪيون هڻندا هئا. ڪجهه پلن لاءِ هوءَ ايندي ويندي ٺُل گهر مان سانت، ساڻوڪي جيون، پوتر وٽاورڻ جو سڪ ماڻي ايندي هئي ۽ پنهنجي گهر ۾ به ٺُل آندڙ ڀرڻ جي ڪوشش ڪندي هئي ۽ روز ٺُل گهر جو پوتر نظارو ڏسڻ جي لالچ کان ايندي ويندي ٺُل ٺُل لنگهندي هئي. تازي هوا سان گڏ، تازگي کڻي ايندي هئي جانڪي.

هڪ پريات جي سانيڪي وايومنڊل ۾ به ٺُل بنگلي مان گوڙ گنبوڙ جا آواز اچڻ لڳا. ڪي مزور هئا، بل ڊوزر به راکاس جيان ٺُل گهر جي ساٿي، مخملي گاهه مٿان گهمي رهيو هو ۽ ٺُل پريات هن کي ٺُل ٻيڙي ۽ ٻيڙيءَ جو جوڙو نظر نه آيو. ڏسندي ڏسندي هر پريات ڄڻ ته رٿائين (رت پٺل) ٿيڻ لڳي. نه تلسيءَ جو پوتر چبوترو رهيو نه مندر. نه گل نه ٻوٽا، نه ستار جو سُڙ نه منڙو گيت. گوڙ پري يا انگريزي گانا جن جا سُڙ هن کي ۽ هن جي آتما کي ٺُل لاس ڪري ڇڏيندا هئا.

ڪجهه مهينن کانپوءِ جانڪيءَ ٺُل بنگلي جو ڦاٽڪ کليل ڏٺو. اهو شام جو وقت هو. هڪ دربان يونيفارم پائي ٺُل ٻيڙي ۾ بيٺو هو. اندر ڪا پارٽي هلي رهي هئي. زور سان ميوزڪ، پيالا جن ۾ شايد شراب هو. هوءَ نه ڄاڻ ڇو، ازخود ٺُل ٻيڙي رهي. سالن کان جو چتر سندس هن ٺُل ساڻوڪي گهر جو هو، سو ٺُل رهيو هو. هيڏانهن هوڏانهن نهاري جڏهن پڪ ٿيس ته

دربان جي آس پاس ڪو ڪونهي، هوءَ دربان وٽ آئي ۽ هپڪندي پڇيائين، ”اڳيان مالڪ ڪيڏانهن ويا؟ هي ڪير هتي رهڻ آيا آهن؟“

”لهي ٻئي ڪنهن ڳوٺ ۾ سماج ڪلياڻ واسطي رهيا آهن. ٻئي پتي پتني ڊاڪٽر هئا. هتي سندس سُهڻ پٽ آهن، جي وديش ۾ رهندا هئا.“

وقت گذرندو ويو. منهنجو پنڌ ڪرڻ جو نيم نه بدلجو. پر ڏڏندڙ تنگن ۽ وڏندڙ عمر جو سهارو هڪ لڪڻ ڪڍي نڪرندي هئس. ڏياري چڱو پري هئي، ته به جانڪيءَ کي تيارين جي تات لڳي. هن نوڪر کي به چٽيءَ تان ڳوري پيتي لاهڻ لاءِ پوتي هٿان نياپو موڪليو. پيتيءَ ۾ سندس هٿ جا اٿيل ۽ مڙهيل قيمتي چادرون، چئون، ميزپوش، پڙدا هئا جي هن نور نچوئي تمام چاهه سان ٺاهيا هئا. ٻه ٽي ته شوق هئا کيس. ڪتاب پڙهڻ، لکڻ، پرت پڙهڻ، مڙهڻ، چترڪاري، چتر ڪنا ڪرڻ ۽ سنگيت.

جانڪيءَ جو پٽ راکيش ننڍڙي پٽ جي آڱر پڪڙي اچي پهتو. ”ممي هن دفعي گهر کي رنگ ڏيڻ ۽ ٿوري گهڻي بدل سڌل ڪرڻ جو سوچيو آهي. فرنيچر به بدلائبو. ممي توکي دڙ ۽ رنگ جي بانس پانءِ نه پوندي آهي. توکي مهيني ڏيڍ لاءِ ماسيءَ وٽ ڇڏي ٿو اچان. متان بيمار نه ٿي پوين هتي.“

جانڪيءَ موه ۽ پيار سان پٽڙي ڏانهن نهاريو ٻن تن ڏينهن ۾ هوءَ ناسڪ ويڃڻ لاءِ رواني ٿي.

لچمي پوڄا کان ٻه چار ڏينهن اڳ راکيش پنهنجي ماءُ کي وٺي آيو.

جانڪي پنهنجي گهر جي ڦاٽڪ کان، دالان، ڪجهه به نه سڃاڻڻ ۾ اسمرت هئي. ايترو سندس گهر بدلجي چڪو هو. هن جي آس پاس وارا گهر ۽ سندس پاڙيوارا ڏٺا، جي کيس سڃاتل لڳا. ٿورو من تانئڪو ٿيس. اندر جيئن ئي هلندي پئي وڃي، سندس مغز چڪرائيندو پيو وڃي. پڙدا، غاليچا، باغ، گهر جا گهاٽا رنگ، فرنيچر، ٺهڻ ۾ هن جي ڪابه پسندي شامل نه هئي، لهي کيس پراوا لڳڻ لڳا.

گهر ۾ گهڙڻ سان هن ڏٺو ته طرح طرح جون مورتيون جي هن ڀارت ۽ وديش مان ڪٿان ڪٿان هٿ ڪيون هيون، سي به نظر نه آيون. تلسي، ناڪر، پوڄا جو سامان، ڪتابن سان ڀريل ڪٻٽ، سندس سالن کان ڪنا ڪيل ڪئسيٽ، سنڌيءَ جا ڪئسيٽ، جي هن سنڌ مان الائي گهڻيون منتون ڪري گهرايا هئا. سندس ساھ سان سانڍيل سوغاتون، يادگيرين سان لپٽيل شيون، بزرگن جون شيون ۽ فوتا جن کي هن سان موه ٿي ويو هو. هن پنهنجين شين لاءِ راکيش کان پڇيو ۽ هن سانتيڪي ۽ ٿڌي آواز ۾ چيو، ”سڀ تمام پراڻيون ٿي ويون هيون ۽ تمام گهڻيون شيون اجائي جڳهه ولاري وينيون هيون. گهر به ننڍو آهي. منهنجا دوست مون تي کلندا ۽ چئون ڪندا هئا پراڻين عجائب گهر ۾ رکيل شين کي ڏسي.“ مون

کيس ڪجهه به نه چيو. 'ل' ڪجهه به ته پنهنجو ۽ سڃاتل نه هو جو هن کي 'اهو گهر پنهنجو لڳي. جانڪيءَ کي سڀ شيون اجنبِي لڳيون گهر به.

سندس پٽ کيس هڪ ڪمري ۾ وٺي آيو ۽ فخر سان چيائينس، "ممِي، هي تنهنجو ڪمرو آهي، توکي اهو ساڳيو ئي ڪمرو ڏنو آهي، ڏس ڇا ته سندر ٿي ويو آهي. هن ۾ سڀ سهوليتون آهن. ڏس ممِي، پئسا ڦينڪ تماشا ديڪ ڇا ته بدلجي ويو آهي." جانڪيءَ جو پير جيئن تمام قيمتي مهانگي غاليجي تي پيو هو، چرڪي پيئي. خير اندر اچي ويئي. هن کي 'لي ڪابه شيءِ نه ڏسڻ ۾ آئي جن کي هوءَ ساھ سان سانڍيندي هئي.

هن کي 'ل ڪمري ۾ ڪابه اهڙي ڪنڊ نه هئي جا پنهنجي ۽ پياري لڳي. ڪجهه به ڄاتل نه. مرجھايل من سان هوءَ هڪ عاليشان وڏي پلنگ تي ويئي آهي، گهر ۾ نه. هوءَ فائيو اسٽار هوٽل جي ڪمري ۾ ويئي آهي، گهر ۾ نه. هوءَ هر چيز کي ڇهي، سڃاڻپ پيدا ڪرڻ جي ڪوشش ڪري رهي هئي.. ننڍو T.V ويڊيو سيٽ، ننڍڙو فرج. هوءَ سڀني سان هلو هلو ڪري واقفيت ڪرڻ جي ڪوشش ڪرڻ لڳي. پر هن جو من تتي چڪو هو. چيهون چيهون، ڌارون ڌارون. اڃانڪ هن کي ياد آيو سندس اڱڻ ۾ پپل جو وڻ. جڏهن هوءَ ناسڪ وڃي رهي هئي، سڄو وڻ پيلن پنن سان ڀريل هو. پپل ٿڪل. ٻڍو مرجھايل پئي لڳو.

هن پنهنجي ڪمري جي دري کولي. 'ل پپل جي سڃاتل وڻ کي ڏٺو جو ساون سبز پنن سان ڀريل هو. جهومي، لهرائي رهيو هو. 'ل وڻ ۽ سندس نون پنن کيس Welcome (سواگت) جو اشارو ڪيو. پنن کڙڪي کڙڪي تازيون وڄايون ۽ 'ل مٿر پوتر 'سنگيت سان سندس من ۽ ڪمرو پرڄي ويو. نور ۽ آتمڪ آند سان مخمور ٿي ويئي هو. هن پڻڪيو، 'قدرت جو نيمر' پيلا پن جڏهن ڪريا تڏهن ئي نون ساون پتن جنم ورتو. سندر، ساوا پن، نئين لُساهه ۽ امنگ سان ڀريل، ٻڍين تارين ۽ وڻ جي ٿڙ تي. هن پنهنجي 'ننهن ۽ پٽ کي من ئي من ڏنيو، چئي ۽ نرم نئين بستري تي سمهي پيئي. کيس گهري نند اچڻ لڳي. ڪمرو سٺوڪي سک ۽ سنتوش سان پرڄي ويو. جانڪيءَ جو چهرو بهڪڻ لڳو ڪنهن تيج سان، پپل جي وڻ وانگر.

فيصلو

"شنا تون تمام سهڻي، سباجهي آهين، آواز به تمام منو اٿيئي" مون سهڪندڙ آواز ۾ چيو. پنڌ ڪرڻ وقت، ڳالهائڻ مهل آواز ائين ئي ٿي ويندو آهي.

گهر جي پاسي واري باغ ۾ مان روز شام جو پنڌ ڪرڻ ويندي آهيان. باغ جي هڪ گيت کان ٻيءَ گيت تائين 15 منٽ لڳندا آهن. ڇهه چڪر لڳائڻ سان ڏيڍ ڪلاڪ جيترو پنڌ ٿي ويندو آهي. الڳ الڳ قسمن جا ماڻهو، ننڍڙا ٻار، ٻڍا، زالون، جوان، بيمار، سگههرا، صحت جو قدر ڪندڙ، سڀ لڳ باغ ۾ گڏجندا آهن. جاتل سڃاتل ڇهرا، پنهنجائپ سان پيريل سالن کان هڪ ٻئي کي ڏسڻ سان به ڪٽنب جا پاتي لڳندا آهن. نيم جا پڪا پنهنجا پنهنجا پيا لڳندا آهن. سنا منهنجي سوال جو جواب هلڪيءَ مرڪ ۾ ڏيندي چيو، "عمر چڙهي ويئي اٿم، چڱا وڏا پوتو، پوتي به اٿم، ته به توکي سهڻي ۽ سڊول پيئي لڳان. لڳي ائين ٿو شبنم تنهنجي اکين ۾ ئي سونهن پريل آهي، هر شيءِ توکي الائي ڇو ۽ ڪيئن سندر پيئي لڳي. پٿر، نڪر، ڪنڊا، شڪل گاه، مرجهايل لڳي، پنن کانسواءِ وڻ، بيمار ماڻهو، گهايل پسون پڪي، سڀني کي تون سندر چوندي رهندي آهين، سڀ سندر ڪيئن ٿيا؟"

"ها، اها ڳالهه ته تو نيڪ چئي سنا، مونکي هر شيءِ، هر دڪ ۾ به خوبصورتيءَ جي جهلڪ نظر ايندي آهي. هر ڪوڙو، منو، کٽو آزمودو به ڪو نهايت پيارو ۽ سندر تاثير ڇڏي ويندو آهي، ڪو نه ڪو نصيحت ڀريو سبق سڀڪاري ويندو آهي."

"شنا هن باغ ۾ اسين سالن کان گڏجنديون رهنديون آهيون، تون ڪافي ڪڇ پنهنجي زندگيءَ جي باري ۾ ٻڌائيندي رهندي آهين. اڄ هاڻ ٿورو وقت ويهي آرام ڪيون." اسين هڪ ڪنڊ واريءَ بينچ تي ويهي رهيو سين.

"شبنم، توکي ايترو ته ٻڌايو هوم ته منهنجا پيڪا وچولي حيثيت وارا هئا ۽ شادي هڪ سٺي وڏي گهر ۾ ٿي، جن جي ساڪ وڏي هئي.

جڏهن منهنجيءَ شاديءَ کي چار سال گذريا ۽ ڪوبه اولاد نه ٿيو، چوڌاري سس سس ٿيڻ لڳي. وشال منهنجي سس جو هڪ ئي سڪيلتو پٽ هو. پٽ جا ٻار ڏسڻ سندس وڏي ۾ وڏي خواهش هئي. ڏيري ڏيري روز روز گهر ۾ پٽ پٽ ٿيڻ لڳي ۽ لڳ ڀڳ ٽي ڪارڻ لڳي نه لڳي، سڄو وقت مون مٿان ڪٽ. ڪٽ ۽ اولاد نه ٿيڻ جا مهڻا.

جنهن بلڊنگ ۾ اسين رهندا هئاسين، تي ئي ڇهه فلٽ هئا. جتي سس جون پنج ڏيراڻيون ۽ ٻيا مٽ مائٽ رهندا هئا. مهمانن جي اچ وڃ ته لڳي ئي پيئي هوندي هئي.

منهنجي آزين نيزارين ڪرڻ کانپوءِ مان ۽ منهنجو گهوت ڊاڪٽر وٽ تپاس ڪرڻ وياسين. هڪ ڊاڪٽر جو رايو ٻڌڻ کانپوءِ منهنجي گهوت رپورٽ مونکي نه ٻڌائي ۽ نه

ڏيکاري. چئن پنجن ٻين ڊاڪٽرن وٽ به اسين وياسين. آهستي آهستي وشال جي لاسي گهري ٿيندي ويئي ۽ مان به بي صبري ٿيندي وييم، آخر هڪ ڏينهن مون هنن کان همت ڪري پڇي ئي ورتو، " وشال آهي ڇا؟ آخر ڊاڪٽر چون ڇا ٿا؟ ڪجهه مون ۾ ڪمي هجي ته علاج ڪرايان؟ ۽ تو ۾... مون جملو اڏورو ئي ڇڏي ڏنو. وشال نراسائپ ۽ لاسي واري شر ۾ چيو، " تو ۾ ڪا گهٽتائي ڪونهي."

" ڇهه، اٺ سال اڳ هڪ خطرناڪ حادثو ٿيو هو، ان حادثي ۾ مان بچي نڪتس، پر جيڪو ڊاڪٽر هاڻ ٻڌايو آهي، ان کان مان اڻ واقف هوس."

" ڊاڪٽر ڇا ٿا چون؟" شنو ۽ هڪندي پڇيو.

"مان پيءُ ٿيڻ جي قابل نه رهيو آهيان ۽ ڪجهه سالن کانپوءِ ته شارپيرڪ سنڀند رکڻ جي قابل به نه رهندس. هاڻ تون فيصلو ڪر، مون سان گڏ رهڻ چاهين ٿي يا..."

منهنجي بدن مان ڄڻ ته رت ست شڪي ويو. مان ته وسامجي ويس، گلو گهٽجي ويو. خالي خالي نظرن سان هن طرف نهاريندي ئي رهجي وييم. هو به گهٽن برداشت نه ڪري سگهيو ۽ دروازو کولي ٻاهر نڪري ويو.

ٻه چار ڏينهن ته اسين روز مره جي ضروري ڳالهائڻ کانسواءِ ٻيو ڪجهه به ڳالهائي نه سگهياسين.

هڪ ڏينهن هو گهر ۾ شام جو جلدي آيو ۽ چيائين، "شنو، هل ته هڪ هنڌ گهمڻ هلون، من بهلجي ويندو." گهڻن ڏينهن کانپوءِ مون هن کي هلڪي هنيانءَ واري موڊ ۾ ڏٺو. مان جلد تيار ٿي ساڻس نڪري پيس. دل تان ڪو بوج هلڪو ٿي پيو.

وشال شهر جي ٻاهران هڪ لنبي Drive تي مونکي وٺي هليو. هڪ تلاو جي پاسي ۾ وٽن جي جهڳٽن ۾ ڪار بيهاري. مان خوش به ٿيس ۽ وائڙي به ته آخر هو ڇا ڪرڻ ٿو چاهي. هن ڀاڻو وڃان آهستي آهستي منهنجو هٿ پنهنجن ٻن هٿن ۾ جهليو ۽ چيو، "شنو، جيڪي مان ڪجهه توکي چئي رهيو آهيان، ڌيان سان ٻڌ."

"اسانجي گهر جو وايومنڊل، تنهنجي ۽ منهنجي هڪ ٻئي لاءِ بي پناه محبت، تنهنجا سنسڪار، انهن سڀني جي تقاضا آهي هڪ ننڍڙي ٻار جو گهر ۾ هئڻ. اسانجي رشتن جي ڀل. ڪجهه ڏينهن سوچڻ کانپوءِ مان فيصلي تي پهتو آهيان، جو تو لاءِ ٻڌڻ ۽ عمل ڪرڻ شايد تڪليف ديه ۽ دڪ پهچائيندڙ ٿئي، پر اهو سڀ ڪجهه عمل ۾ آڻڻ نهايت ضروري آهي."

مان کيس ٻڌندي ئي رهيس. ڇا ڪڇان؟ ڇا پڇان؟ ڇا سوچيان؟ وٽن جي جهڳٽن ۾ وشال جي گود ۾ سر رکي لپتي پيس، پاڻ کي بهتر سمجهيم، ٿوري راحت، فرحت ۽ آڌار جو احساس ٿيو. هن جي منڙيءَ هنج ۾ آت ۽ همت ملي پيدا ڪئي، اهو ڪجهه ٻڌڻ لاءِ جيڪي هو ڪجهه ٻڌائڻ پيو چاهي.

وشال منهنجي نرڙ تي مني ڏيندي وارن ۾ آڱريون گهمائيندي چيو، " ٻڌ، آندو منهنجو عزيز، گهرو دوست آهي، همراز آهي. تون هن کي مٿاڇرو ڄاڻين سڃاڻين، پر هو منهنجو ويجهي ۾ ويجهو دوست آهي جنهن کي مان سڀ ڪجهه سڀي سگهندو آهيان. ان سان مون پنهنجو اندر اوريو آهي. ڊاڪٽرن واري ڳالهه به مون کيس سربستي ٻڌائي آهي." وشال هڪ اونهو ٿڌو ساه کنيو.

رفته رفته شبنم هو الائي ڪهڙيون ڳنڍيون کوليندو پيو وڃي. الائي وري هو ڇا چوندو؟ الائي ڪهڙي ڳنڍ ڪندي؟ الائي وري ڪهڙي وچ ڪندي؟ مان ڪٿي ڪٿي سان ڀريل، پر خاموش هن جي چهري طرف ئي نهاريندي رهيم.

"شنو، ٻڌ. مون هڪ رستو ڳولهي ڪڍيو آهي، نئين مهمان جي اچڻ جو، تنهنجي منهنجي نه وڃڻ جو، پنهنجي پيار کي ڳنڍي رکڻ جو. خاندان جي سلسلي کي قائم ڏام رکڻ جو، وڏين ٻڌڙين جي اکڙين جو هڪ سڀو، سندس منگن، آڻائڻ ۽ انهنن کي قائم رکڻ جو. تنهنجي منهنجي وچ ۾ هڪ خال ڀرڻ جو."

مون ٻرڙو آواز ۾ چيو، "ڪهڙو رستو وشال؟"
"تنهنجو ۽ آندو جو شاريڪ سنڀال. شاسترن ۾ ۽ پراچين زماني ۾ لکي 'نيوڪو وڏي' چئبو آهي. خاندان کي اڳتي وڌائڻ لاءِ راجا، مهاراجاڻن اها وڏي ڪتب آڻيندا هئا. 'ونش جي ول' اڳتي وڌائڻ لاءِ آندو اڃان تائين ڪنوارو آهي.

هڪ ٻم ڦاٽو، جڻ ته بارود ئي بارود منهنجي اکين اڳيان ڇانئجي ويو. ان ٻم جي ڌماڪي سان ڪن ۾ جڻ ته سيتيون وڃڻ لڳيون. مان اوچنگارون ڏيئي روئڻ لڳس. ماحول کان بلڪل بي نیاز. منهنجو ته هنيا ڦاٽڻ لڳ. سميه جي سمڪ ئي نه رهي. الائي ڪڏهن مان روئي روئي ٽڪس، ٽڪاوت جي ڪري جڻ ته اک لڳي ويئي. نيم بيهوشيءَ واريءَ حالت ۾ الائي ڪڏهن ڪئين وشال ڪار ۾ کڻي مون کي آندو جي بنگلي تي آندو. الائي ڇا ڇا ٿيو. هوش ۾ اچڻ سان مون پاڻ کي آندو جي اجنبی ڪمري ۾ پلنگ تي شير صرف چادر سان ڍڪيل ڏٺم.

باغ ۾ وڻن تي ويٺل پکين جو ڪولاھل بيحد وڏي رهيو هو. اوندهه به گهڻي ٿيندي پيئي وڃي. شنوءَ جو آواز به ٻڌندو پيو وڃي. مون کيس ٿورو ڏوڏايو، "شنو، ٽڪ گهر هلون، دير پيئي ٿي، هل" مون لرزدڙ شنوءَ کي ٻنهي ٻانهن جو سهارو ڏيئي ٿاريو. هن جا قدم ڏڏي رهيا هئا، اکيون دونهين سان ڀريل، "چڱو شنو سڀاڻي وري باغ ۾ گڏجنديوسين" هوءَ ساڄي طرف سندس سنيءَ تي چڙهي گهر رواني ٿي ۽ مان کاٻي طرف گهر پنڌ پيس. پنجن ستين منٽن ۾ گهر پهتس.

ٻه ٽي ڏينهن هوءَ باغ ۾ مون کي نه گڏجي، مان پنهنجي روز مره جي نيم موجب پنڌ تي وڃڻ لڳس. اڪثر منهنجيون اڪڙيون شنوءَ کي ڳولهنديون رهنديون هيون.

هڪ شام هوءَ مون کي نظر آئي. هوءَ منهنجي چونڊيل گول گول واري رستي تي تڪڙو تڪڙو پنڌ ڪري رهي هئي. نيلي رنگ جي سلوار قميص ۾ هوءَ بيحد خوبصورت نظر اچي رهي هئي. چڱن ڏينهن کانپوءِ گڏجڻ ڪري ازخود ٻنهي کان تهڪ نڪري ويو. هڪو پاڪر پائي گڏجيونسين. گڏجي پنڌ ڪرڻ لڳيونسين.

ڳالهائڻ مون شروع ڪيو. شنو باغ ۾ هيترا سڌا ڌامر جا رستا آهن تون هن گول گول ڌامر جي رستي تي ئي ڇو پنڌ ڪندي رهندي آهين؟ ڪڏهن ڪڏهن هيئن گول گول گهمڻ سان چڪر ايندا اٿم، ته به الائي ڇو ائين ئي ڪندي رهندي آهين. لڳندو آهي سڌا رستا مون لاءِ نهيا ئي ڪونه آهن. ڏاڍا ڏکيا لڳندا اٿم، لهي سڌا سنوآ رستا.

"اڄ موڊ نيڪ نه اٿم" شنوءَ چيو.

"ڇو ڇا ٿيو وري؟" مون پڇيو

"اڄ شهن پٽ سان ٿيل جهڳٽا، سندن ورتاءُ ياد ٿا اچن. منهنجي پٽ منهنجي بيحد گهڻي بي عزتي ڪئي. هن منهنجي ممتا ۽ موه جو ڌرو به قدر نه ڪيو. منهنجي گهايل من کي مرهم پتي ڪرڻ جي بدران زخم ڏيئي ڏيئي ناسور ڪري ڇڏيو. پاڻ ته وشال سرگواس ٿي ويو، مون کي ڦٽي ڪري ويو هن ڪنهي نرڳهه ۾."

مون سوالي نگاهن سان کيس نهاريندي چيم، "وشال گذاري ويو؟ ڪڏهن؟ ڪيئن؟ تو ته ان جو ذڪر ئي نه ڪيو آهي."

"هاڻ رات آند جي گهر مان ٿي اچڻ کانپوءِ مون کي ڏينهن چڙهيا. بيهو ڄاڻو. وشال جي چوڻ مطابق سچ پچ بدلجي ويو گهر ۾. گهر ۾ واڌايون ورائجي ويو. خوشيون ڇانئجي ويون پنج سال اسانجي زندگيءَ جا بهترين ۽ يادگار گذريا.

پر پر اکر ڳنهن کانپوءِ هن جو آواز ڪنڀڻ لڳو. "پر ڇا؟" مون آتر ويلا واري سر ۾ پڇيو.

"ڏينهن ببلوءَ جو پنجون جنم ڏينهن هو. آند کي به وشال دعوت ڏني. کيس خاص بئنگلور مان گهرايو هئائين. ها، توکي ٻڌائڻ وسري ويو، ڏن رات جي گهٽنا کانپوءِ آند بئنگلور هليو ويو هو ۽ اسان سان گڏيو به نه هو ۽ جنم ڏينهن کانپوءِ ٻن ٽن ڏينهن ۾ هو هميشه لاءِ آمريڪا ۾ لڏي وڃڻ وارو هو.

سڄو گهر ۽ خاص ڪري هڪ ڪمره ته ماڻهن، ٻارن، جوانن، ٻڏين، ٻڏڙين سان ڀريو پيو هو. وايومنڊل ۾ شهنائيءَ جو سُڙ وڃي رهيو هو، ڪل ڪل، تهڪڙن سان گهر جو واتاورڻ وڻندڙ پيو لڳي. آند ببلوءَ کي سڏيو، کيس هنج ۾ وهاريائين، پاڪر پائي، خوب پھيون ڏنائين. هڪ بيحد قيمتي تحفو ڏنو ۽ وري چڪي چاتيءَ سان لڳايائينس. اصل ڇڏيس ئي نه، سندس اکين ۾ آنسو اٽڪيل هئا.

"ڏن رات وشال آتم هتيا ڪري ڇڏي."

سناتو هڪ گهرو سناتو ڇانئجي ويو. سڄي وايومنڊل ۾ ڪن پل لاءِ ته منهنجو ڄڻ ته ساهه ئي رکجي ويو. سنا پنهنجيون اکيون ٻوٽي ڇڏيون. بينچ تي سر ٽڪائي شانت پٿر جو بُت بڻجي ويهي رهي. مون ۾ به هڪ اکر ڪڇڻ جي طاقت نه رهي. هيڏو وڏو درد مان ڪيئن گهٽيان؟

باغ جي گڻيش مندر جي آرتي آرنپ ٿي ويئي هئي. مون هٿ کي ڇهيو، پڪڙيو، کيس سهارو ڏيئي ٿاريو ۽ مندر ۾ وٺي ويس جتي پوتر گڻيش جي آرتي آرنپ ٿي ويئي، سک ڪرتا، دڪ هرتا هلي رهي هئي. جهانجهه، اگرتي جي سڳند، آرتي جي لاءِ ته تازين جو آواز، گڻيش جي پوتر مورتِي، شرڌا، وشواس، منهنجي رڳ رڳ نري ويئي. ڏيئڻ جي مڌم روشنيءَ ۾ ڏنر ته سنا جو وساميل چهرو جو ڪجهه منت ڪارائيل هو، شانت ۽ ٻهڪڻ لڳو. آرتي پوري ٿي. ”شبنم، مون سني نه آندي آهي، مونکي اڄ تون گهر ڇڏي اچ، پوءِ گهر وڃ.“ مون ڪنڌ سان ’ها‘ ڪئي.

پنڌ ڪندي سٺو مون طرف مخاطب ٿي چيو، بس شاديءَ کانپوءِ نوين ڏهين سالين ۾ مان وڌو ٿي پيس. مون ۽ آندڙ ته سندس فيصلي کي عمل ۾ آندو. پر وشال پنهنجي فيصلي کي دليان قبول ڪري نه سگهيو هو. پاڇوڪڙ بڻجي سڄائيءَ کي نه سويڪاري، لڻ سڄائيءَ جي حقيقت کي سهي نه سگهيو. پنهنجو ڪيل فيصلو مون مٿان مڙهي هميشه لاءِ منهن موڙي ويو. اهو به نه سوچيائين ته مان ٻهڙ جيڏي زندگي ڪيئن ڪاٽينديس. سندس ڪيل فيصلي کي عمل ۾ آڻڻ لاءِ شڪتي ڪٿان آئينديس؟ سندس آتم هتيا واري قدم مونکي پڇي پوري ڇڏيو.

منهنجو پٽ ساگر، ننڍي هوندي کان ئي ضدي، جلدباز، جذباتي، غصي وارو هو. شاديءَ ٿيڻ کانپوءِ ته هو ۽ سندس زال مون سان بلڪل ٺهڪي نه سگهيا. منهنجي گهڻي مٺ محبت جي وهنوار ۽ ٻاڏائڻ کانپوءِ به هو ٻئي الڳ وڃي رهيا. منهنجو منجهس بيحد موه هو، هن کانسواءِ مان ائين تڙڦڻ لڳس جيئن پاڻيءَ بنان مڇي. گهڻوئي سمجهايو مانس، آزيون نيزايون ڪيون مانس، پر هو مونکي لڇندو ڇڏي ويو. منهنجو ڄڻ ته ڪرنگهو ٿي پيو. گهر ڇڏڻ وقت هُن مون مٿان منهنجي هٿ سان لکيل ڊائري ڦٽي ڪئي جنهن ۾ مون سندس جنم جو اتهاس لکيو هو. الائي ڪهڙي غفلت جي گهڙيءَ ۾ هُن جي هٿ چڙهي هئي ۽ هُن چلائي چيو، ”ٻڌ منهنجو فيصلو.“ تون چترهيڻ آهين، تنهنجو فيصلو غلط هو. پاڻ ستي ساوتري نه سڏاءِ ڪلتا!“

شبنم ننڍي هوندي کان وٺي، پاءُ، پيءُ، ماءُ جا فيصلا مون قبول ڪيا، ڪپڙو، کاڌو پڙهائي، شادي هر فيصلو ٻي ڪنهن جو ڪيل پنهنجي پسند، ناپسند، پنهنجي شخصيت جو احساس به مان ڪري نه سگهيم. شاديءَ کانپوءِ وشال جو هر فيصلو اکين تي رکيم. اهڙو ناجائز فيصلو جنهن جو اهڙو اُگرو انت ۽ اڄ منهنجو رت، منهنجو پٽ به پنهنجو فيصلو

مڻائي هليو ويو. جنهن کي دنيا ۾ آڻڻ لاءِ سندس پتا اهڙو فيصلو مون مٿان مڙهيو. زندگيءَ جي ڪورٽ ۾ مان اڪيلي گناهگار آهيان، جنهن کي صرف هڪ طرف فيصلي جي عادت وڌي ويئي آهي. مان ڇا ٿي چاهيان شبنم؟ مونکي ڇا ڪپي؟ ”هوءَ هنياڻ ڦاڙي روئڻ لڳي.“ ڇا ڪنهن به استريءَ کي پنهنجي فيصلي ڪرڻ جي اجازت نه آهي؟ مان اهڙي ڪمزور ڇو آهيان؟

مان هن کي سنڀالي کيس سندس گهر تائين لڳائڻ لاءِ نڪري پيم. هن جو گهر اچي چڪو هو. مان کيس گهر ٻاهران لڳائي، ڳوڙي من سان گهر ۾ پهتيم. گهر جو رڌيو پڇايو ڪري، ٻارن ۽ گهوٽ سان گڏ ٿي. وي ڏٺم. ٿورو ڳالهائڻ ٻولائڻ ٿيو. من هڪڙو ٿيو. ڪجهه لکڻ پڙهڻ وينيم من ٻيءَ ٿيو. ڪجهه ڏينهن پنهنجين ئي مشعولين ۾ گذري ويا. پنڌ ڪرڻ جي روزمره جي نيم ۾ ٿوري وڌي پئجي ويئي.

هڪ ڏينهن ’يوگا‘ جو ڪلاس سيڪاري واپس وريم. گهر ۾ ڪم ڪندڙ مائيءَ نياپو ڏنو. ”شنا ديدي ڪا فون آيا ٿا. آپ ڪو جلدي گهر ۾ بلال هاءِ.“

مون هڪدم رڻو پاتو، ڇمپل پاتي، مائيءَ کي ڪجهه رڌڻ پڇائڻ لاءِ ٻڌائي، گهروارن لاءِ پني تي نياپو لکيم، ’دير ٿي وڃي ته اون نه ڪجو‘ نياپي تي شنا جو فون نمبر لکيم. شنا جي گهر پهتس. شنا گهر ۾ اڪيلي هئي. ”ڇا ٿيو؟ ايترو جلد اچڻ لاءِ نياپو ڇو موڪليو؟ طبيعت ته نيڪ اٿئي؟ گهر ۾ ڪير به ڪونهي ڇا؟“ مون تڪڙ ۾ ٽي چار سوال پڇي ورتا. ”شبنم طبيعت نيڪ اٿم. پاڻيءَ ڊڪ پيئڻ “ هن پاڻي آڻي ڏنو، مون پيتو. ”چانهه پيئندي؟“ مون ڪنڌ هلائيندي نه ڪئي. هوءَ پاسي ۾ اچي ويئي. منهنجي گوڏي تي ڪنڌ رکي، اڪيون پوري ڇڏيائين. ان وقت هوءَ مونکي ننڍڙو ٻار لڳي رهي هئي. مون سندس مٿي تي لولي ڏيڻ وانگر ٿڌڪيون ڏيڻ شروع ڪيون.

”شبنم، تو جهڙي پنهنجائپ ۽ پيار پري، همدرد، وشواس جوڳي ۽ درد چوسي وٺڻ واري ساهيڙي ملڻ کانپوءِ توسان من سلڻ کانپوءِ منهنجن زخمن جا ٽاڪا ڪلجي پيا آهن، ماضيءَ جون ڪوڙيون يادگيريون تڪيون ٿينديون ويون. مان توسان اندر اورڻ لڳس. آڻت ملڻ لڳ. هاڻ ته توکان ڪجهه به لڪائڻ تي من نٿو ٿئي هيءُ به نه.“

ائين چئي سٺو منهنجي هٿ ۾ هڪ چٽي ڏني ۽ چيائين ته، ”پڙه.“

مون ڪائس آتروڀلا مان پڇيو، ”خط ڪنهنجو آهي؟“

”هيترن سالن کانپوءِ آند جو مون ڏانهن پهريون دفعو لکيل خط، آمريڪا مان آيو آهي.“

مون خط پڙهڻ شروع ڪيو، سٺو، وشال جو ڪيل فيصلو، زبردستي، لحاظ، دوست جي دل نه ڊڪائڻ جي ڪانڌرتا بس هڪ ڪٺ جي ڪمزوري جنهن منهنجي ضمير تي ايتري

ملا مت ڪئي، جو ٺٽ ڪڍي ڪرتوت ڪرڻ کانپوءِ مون شادي نه ڪرڻ جو فيصلو ڪيو ۽ توهان سڀني جي سامهون مرڻ تائين نه اچڻ جو قسم ڪاڌو هو. پر ببلوءَ جي جنم ڏينهن تي وشال جي ڪوٺڻ تي قسم پيڇي آيس پر پنهنجي جذبات کي روڪي نه سگهيس. منهنجي هلت وشال کي الائي ڪهڙو ڏنگ هنيو جو هن آتم هتيا ڪئي. مان ڏوهاري پاونا ۾ گرفتار ٿي ويس. وري مون پنهنجو منحوس منهن توهان کي نه ڏيکاريو.

"شنو، تون هيءُ خط ڏسي وائڙي ٿي ويئي هوندين، توهان جي پاسي ۾ رهندڙ هڪ ڪٽنب هتي تازو آيل آهي. حال احوال وٺڻ کانپوءِ خبر پئي ته هو توکي چڱيءَ طرح سڃاڻن. انهن کان خبر پئي ته ٻن سالن کان تون اڪيلي رهندي آهين. جنهن اولاد لاءِ تو هيتريون قربانيون ڪيون، هو به توکي ٺٽ وقت اڪيلي ڇڏي وڃي الڳ رهيو آهي، جنهن عمر ۾ توکي سهارو، پيار، سڀوا جي سخت ضرورت آهي، نالائق ڪٿان جو. سٺا، تون هر طرح اڪيلي آهين. مون به هيل تائين اڪيلي زندگي گذاري آهي. الائي زندگيءَ جا گهڻا ڏينهن، مهينا، سال رهيا آهن، ڇا تون باقي بچيل زندگيءَ جا ڪجهه پل اڪيلاپ جا مونسان ورهائيندين؟ هتي اچي مون سان گڏ رهندين. اسان ٻنهي جي هن اڪيلاپ واري زندگيءَ کي هڪ نئون موڙ ڏيندي؟ منهنجو مانسڪ آڌار ٿيندين؟ منهنجي ٻڍاڻي جو سهارو بڻجندين؟ مون کي پنهنجي ضمير جي مار کان بچڻ جو هڪ موقعو ڏيندين؟ مون کي تنهنجي آڻت ۽ آڌار جي سخت ضرورت آهي. خاص ڪري هن بي پروسي واريءَ عمر ۾.

خط پڙهي مون پورو ڪيو. هن حوالي نگاهن سان مون ڏانهن نهاريو. موت ۾ مون سامهون تنگيل گهڙيال ۾ ڏٺو. وقت ڏاڍو وڏي ويو هو. مون سندس وارن تي هٿ گهمايو ۽ آهستي آهستي ٿي ڪڙي ٿيم. "سٺا وقت تمام گهڻو ٿي ويو آهي. ٻڌ، پنهنجي زندگيءَ جو فيصلو پهريون دفعو تون پاڻ ٿي ڪندين. تنهنجي انترآتما، تنهنجو سونهون بڻجي، توکي رستو ڏيکاريندي، اها مون کي پڪ آهي." هوءُ اوچنگارون ڏيئي روئي رهي هئي. مون سندس نرڙ تي هڪ مني ڏني. منهنجي چهر تي مونا لسا واري گجهارت پري، معنيٰ پري مرڪ هئي.

گهر

"منحوس ! تو منهنجي زندگي زهر ڪري ڇڏي آهي، نڪر منهنجي گهر مان." ونود زور سان چلائيند چيو ۽ وندنا کي ٻاهر ڌڪا ڏيڻ لڳو. هن کي دروازي مان ٻاهر ڪڍي دروازو بند ڪري ڇڏيائين.

وندنا در جي ٻاهران ويٺي ئي رهي. هن جا حوصلا ئي خطا ٿي ويا. ڏڪندڙ شرير، زبان خاموش، پيلو چهرو آنسن سان ڀريل ڌنڌيل اڪڙين سان، هن دروازي جي Name plate ڏني. سندس نالي واري 'نيمر پليٽ' 'شريمتي وندنا'.

ٻار پئي ڪاليج ۾ پڙهندڙ هئا. هن وقت هو ڪاليج جي پڪنڪ لاءِ ٻن چئن ڏينهن لاءِ شهر کان ٻاهر ويل هئا. هو پنهجي گهر جي ٻاهران ويٺي رهي. سندس ڪنن ۾ ونود جا چيل اکر ٻرڻ لڳا، "نڪري وڃ منهنجي گهر مان" هن جو شرير تر تر ڪنبي رهيو هو. 'منهنجو گهر' يعني هي مسٽر ونود جو گهر آهي. منهنجي گهٽ جو گهر؟ پرش جو گهر ۽ استريءَ جو ڪهڙو گهر آهي؟

هو پنهجي گهر جي چائنٺ ٻاهران ويٺي ئي رهي. ڪجهه عرصي کانپوءِ گهر جو دروازو ٽڪيو ۽ ٽڪيل ئي رهيو.

هو سمجهي ويئي ته ونود کيس گهر کان ٻاهر ڪڍڻ نه پيو چاهي. هن جو گهڻن سالن جو دٻيل غصو ٻاهر نڪري آيو هو جو هن زندگيءَ ۾ پهريون دفعو ڪڍيو هو، سو به خالص ڳالهه تان پاڇيءَ ۾ وڌيڪ لوڻ پوڻ تي هو ٽپي باهه ٿي ويو هو. مرد ڪيتري ننڍي دل وارا هوندا آهن. سندن ڪيل قربانيون وقت پوڻ سان تمام مهان ۽ وڏيون لڳنديون آهن ۽ استريءَ کي قربانيءَ جي پتلي جو لقب ڏيئي کيس هر ڪنهن حق کان محروم ٿو ڪيو وڃي.

پر جلدي ئي ونود کي پنهجي غلطيءَ جو احساس ٿي ويو هو، تنهنڪري دروازو کولي ويو هو ۽ پڇتاءُ سبب هو کيس منهن ڏيکاري نه سگهيو. ونود کيس سڄي زندگي ساٿ ڏنو هو. وندنا اهڙو روت پهريون دفعو ئي ڏنو ۽ کيس پڪ هئي ته هي آخري دفعو به آهي. هو ٿي اندر داخل ٿي. اندر اچي هن شانت چت سان مٿ مان پاڻيءَ جو گلاس ڀريو ۽ آهستي آهستي ڍڪ ڍڪ ڪري پيئڻ لڳي. ڪمري ۾ وڃي، دروازو بند ڪري، پلنگ تي ٽان ڪري ڪري پيئي ۽ گونگا ڳوڙها ڳاڙڻ لڳي.

هو سوچڻ لڳي، ونود 'منهنجو گهر' اکر تي زور ڇو ڏنو؟

هي گهر گهوت جو!

پيڪو گهر به منهنجو نه!

۽ ساهرو گهر سس جو!

منهنجو گهر؟ ناريءَ جو ڪهڙو گهر ٿيندو آهي؟

انتر آتما مان آواز آيس، هيءُ تنهنجو پنهنجو گهر آهي ۽ بس.

هن کي گذريل ڳالهيون ياد اچڻ لڳيون. ياد اچڻ لڳو کيس سندس پيڪو گهر ۽ گڏوگڏ ڪيتريون ئي ماضيءَ جو يادگيريون

ننڍي هوندي کان وٺي کيس پنهنجن ڀائرن، ڀاڄين، ڀائٽن، ڀائٽين، امڙ ۾ بيحد موه هو. مئٽرڪ پڙهڻ کانپوءِ، هن پڙهڻ سان گڏ نؤڪري شروع ڪئي هئي. مهيني جي پهرين تاريخ ماءُ جي هٿ جي تريءَ تي پئسا رکندي چوندي هئي، "امڙ، آهيان نه مان تنهنجو گلاب پٽ؟" امڙ به نرڙ تي مٺي ڏيندي چوندي هيس، "ها منهنجا گلو پٽ."

وندنا جو چهرو بهڪي ٿندو هو. هن جي ڪم ڪرڻ جي همت ۽ اتساهه بيٺو ٿي ويندو هو. هوءَ پنهنجي گهر ۾ پرڻا آڻڻ لاءِ سهڻا ڪوپ بيسيون، چادرون، ڪپڙا، صوفا سٽ، ريڊيو، پلنگ، ڀائٽن ۽ ڀائٽين لاءِ سٺا ڪپڙا واجبي اگهه تي وٺي، فخر سان ڀاءُ ڀاڄين کي چوندي هئي، "وندنا جي راج ۾ رهو سڀ خوش." قسطن تي خريد ڪيل شين لاءِ هوءَ ٽيوشنس وٺڻ لڳي ۽ ٻيا به گهڻائي ڪم جنهن سان هوءَ ڪجهه پئسا ٺاهي پنهنجي گهر جي ڀاتين کي خوش رکي سگهي. محنت ڪرڻ لاءِ هن کي ڄڻ ته اٺ هٿ ۽ چوويهن ڪلاڪن کان وڌيڪ ڪلاڪ هئا. ڀائر محنت ته گهڻي ڪندا هئا، پر گهر ۾ ڪاٺ وارا گهڻا وات هئا، سو پورت نه پوندي هئي.

ماءُ هن کي نرڙ تي مٺي ڏيندي چوندي هئي، "هوبهو منهنجو گلاب، منهنجو ٽيون ننڍو پٽ. لهو جڏهن گذاري ويو، چاليهو رکي ڏينهن رات دعائون پڻ ڪانپوءِ درياھ شاه دادلي، منهنجيءَ جهوليءَ ۾ توکي ڏنو."

وندنا کي چٽيءَ طرح پنهنجو ننڍپڻ ياد هو. ڄمڻ سان ئي امڙ گلاب جا رکيل چوڪراڻا ڪپڙا کيس ڀائڻ شروع ڪيا. هن جيڪو پهريون چوڪرين جو فارڪ ڀاتو، لهو هو سندس اسڪول جو يونيفارم.

امڙ کي پڪو وشواس هو ته هيءُ سندس پٽ گلاب آهي جو ڏيئ جو جنم وٺي آيو آهي. جنهن سائيءَ جي بيماريءَ ۾ گلاب گذاري ويو هو، ساڳي بيماري ڪٿي ۽ ساڳيو ئي رنگ روپ روش ڪٿي هوءَ ڄاڻي. امڙ نالو ئي رکيس گلاب. ٻن وڏن ڀائرن سان چوڪراڻا ڪپڙا پائي هوءَ چوڪرن جون رانديون ٿي ڪندي رهي. اتي ڏڪر، چڊن جون رانديون، لڪ چپ راند، هن کي ننڍي هوندي کاڌو به چوڪراڻو ۽ وڏي هوندي تائين مرداڻو ملندو رهيو. ٻه ڀاڄيون، ڏهي، چانور، مانيون، پاڙ ۽ ڪٽائڻ ۽ سڀ ڪجهه ۽ پاڻي به هٿ ۾. باقي بچيل گهر جي زالن ۽ چوڪرين کي هڪ ڀاڄي، ماني ۽ چانور. امڙ جو وشواس هو ته هو سندس ٽيون پٽ آهي. هوءَ پٽ آهي زندگي جيئندي رهي.

اڄ رات بخار ۾ ٽپندي، الائي ڇو امڙ وندنا کي پاڪر پائيندي چيو، "وندنا، گلو پٽ تون پراڻي امانت آهين. پنهنجو گهر وٺو." وندنا چرڪي چيو، "هيءُ منهنجو گهر ڪونهي؟" امڙ بخار جي غشيءَ ۾ هئي، "مان الائي گهڻن ڏينهن جي مهمان، پنهنجو گهر وٺو." تون منهنجو سهڻو پٽ، سمجهو پٽ آهين" چوندي چوندي سندس اک لڳي ويئي. پر هن جي اک ڪلي ويئي. امڙ جا اهي اکر هن کي ڏوڏي ويا. 25 سال پنهنجو رت ست شڪائي، تن من ڏن سان، ڏينهن رات هن گهر جي لاءِ ئي سوچيو هو. امڙ جي هڪ ست هن جي پيرن هيٺان زمين گسڪائي ورتي. هن لٽي ڪري گهر جي ڀتين ڇتين کي چيهو... پنهنجيون؟ پرايون؟ منهنجيون؟ ڪنهنجيون؟ ۽ آخر ٽڪجي پلنگ تي موٽي آئي. امڙ کي پاڪر پائي، چنبڙي سمهي پيئي.

ونود ٽن چئن سالن کان سندس 'ها' جو انتظار پيو ڪري. هو کيس بيحد چاهيندو هو. ڪاليج جي هڪ گڏجاڻيءَ ۾ ساڻس واقفيت ٿي هئي. هن جڳهه ۾ لڏي اچڻ کان اڳ هو سندس پاڙيوارو هو. سندس گهر جي بلڪل سامهون رهندڙ. ملاقاتون ڪندي ڪندي اهي ملاقاتون پيار ۾ تبديل ٿي ويون ۽ ونود هن کي شاديءَ جي آڇ ڪئي. وندنا کيس هر وقت ائين چوندي رهي، "پيار تائين سڀ نيڪ آهي، پر شادي ته هوءَ هرگز نه ڪندي. هن جي مٿان گهر جي جوابداري آهي ۽ هوءَ پنهنجي گهر جو پٽ آهي."

اڄ امان مونکي ڇا چيو، 'پنهنجو گهر وٺو' جيئن گوتم ٻڌ جي جيون ۾ هڪ رات آئي تياڳ ۽ وٽراڳ جي، ساڳيءَ طرح وندنا جي جيون ۾ لها هڪ رات آئي، تياڳ ۽ وٽراڳ جي ۽ ل رات هن هڪ فيصلو ڪيو.

ٽن چئن مهينن ۾ ئي ل رات جي فيصلي، عملي جامو پاتو. هن ونود کي شاديءَ لاءِ پنهنجي رضامندي ڏني. ٻنهي پنهنجن دوستن جي مدد سان ڪورٽ ۾ شادي ڪئي. شادي ڪري پنهنجي گهٽ سان هوءَ پنهنجي امڙ سان گڏجڻ آئي. گهر جا پاتي پهرين چرڪي ويا،

کين وشواس ئي نه پيو اچي. پوءِ تمام ناراض ٿيا ۽ آهستي آهستي شانت به ٿيندا ويا. ڪلاڪ کن ۾ مڙيئي سڀ حالتون نيڪ ٿيون. پڇاڙيءَ جو موڪلائڻ وقت هن پنهنجي ماءُ کي پاڪر ۾ پريندي چيو، ”امان تون منهنجي گُو آهي، جنهن مونکي هن حقيقت کان واقف ڪيو ته تنهنجي پٽ جي آتما ڪٿي مون ڏي جو جنم ورتو آهي. اها حقيقت، مان دل سان سويڪاريان ٿي ۽ اڄ مان پنهنجي گهر وڃي رهي آهيان. گهر جي ڀاتين جون اکيون آليون هيون، امڙ سڌا ڀري روئي رهي هئي. اُن نظاري جو ۽ ان ودائيءَ جو چشم ديد گواهه هو ونود. هن امڙ سان واعدو ڪيو ته هو سندس ڏيءَ کي اکين تي رکندو ۽ کيس ڪنهن به شڪايت جو موقعو نه ڏيندو. جلدي ٻئي روانا ٿيا. ونود پنهنجي ڄاتل سڃاتل گهر ڏانهن ۽ وندنا آند مانڌ ۽ دل جي ڌڪ ڪٿي اڻ ڄاتل گهر ڏانهن.

ڪجهه ئي منٽن کانپوءِ هوءَ هڪ وڏي شاهي حويليءَ اڳيان پهتا، جتي وندنا جا سس سهرو رهندا هئا. ونود پنهنجي ماءُ پيءُ جو اڪيلو ۽ سڪيلڌو لاڏلو پٽ هو. هن زندگيءَ ۾ جيڪو به چاهيو هو ڪيو هو. هن وندنا کي پڪ ڏني ته سندس ماءُ پيءُ ضرور ٿورا چرڪندا يا ٿوري ڪٽ پٽ ڪندا، پر پنهنجي پياري سڪيلڌي پٽ جي خاطر سڀ نيڪ ٿي ويندو.

وندنا لساھ، ملنگ، آند مانڌ، انسنا ڪندي ونود جي گهر جي چائنٺ تي قدم رکيو. نئين نويلي ڪنوار جا سڀ جذبا هن جي من ۾ ڀرڻ لڳا. دل جو ڌڙڪڻ، شرم، چوچ، چاهه، پنهنجائپ، پيار ۽ شرداڻل گهر لاءِ جتي سندس پيار، سندس گهوت تمام گهڻيءَ سڪ مان کيس وٺي وڃي رهيو هو. هن کي ٿورو ڊپ به لڳي رهيو هو.

نڪ نڪ ڪرڻ سان دروازو کليو. ڪم ڪرڻ واري مائي دروازو کوليو وندنا ۽ ونود کي هڪ ڪمري ۾ وهاريو ۽ چيو، ”اندر اطلاع ڪري ٿي اڃان.“ وندنا محسوس ڪيو ته ونود جو چهرو زرد ٿي رهيو هو. هو ڪجهه ڪنبي به رهيو هو. ڪجهه سيڪنڊن ۾ مائي ٻاهر آئي ۽ کين اندرين ڪمري ۾ وٺي ويئي.

اندرين ڪمري ۾ وندنا جي سس ۽ سهرو ويٺا هئا. ونود چيو، ”بابا، هيءَ توهانجي نهنن آهي. مون توهانکي هن جي باري ۾ سڀ ڪجهه ٻڌايو هو.“ وندنا پيرين پوڻ لاءِ اڳتي وڌي. سس اشاري سان منع ڪيس. هوءَ بيٺي ئي رهي. ونود کيس هڪ صوفا تي وهاريو ۽ چيو، ”مان پاڻي پي ٿو اڃان.“

ونود اڃان ڪمري کان ٻاهر نڪتو ئي مس ته ٻئي ڄڻا، سندس سس ۽ سهرو اکرڻ روپي باهه جا لا وسائڻ لڳا. الزامن پٺيان الزام. هو کيس ڏوهه ڏيڻ لڳا. پيڪن لاءِ گهٽ وڌ ڳالهائڻ لڳا. هوءَ اڪيلي چپ چاپ سس سهرن جون دٻون ۽ ڌڙڪا سهڻ لڳي.

سسٽس ڏينهندي چيس، "نڪر منهنجي گهر مان، هيءُ گهر منهنجي نالي تي آهي. تون ونود سان شادي ڪري هيءُ حويلي هٿ ڪرڻ تي چاهين. هٿ اچڻ جي تنهنجي همت ڪيئن ٿي؟ هيءُ منهنجو گهر آهي ۽ صرف منهنجو ئي."

هوءَ ڄڻ ته برف بڻجي پئي. بار بار دروازي طرف نهارڻ لڳي. ونود اچي ته مائٽن کي سمجهائي. ڪنڌ هيٺ ڪري چپ چاپ تڪن زهريلن تيرن جا گهاو هوءَ سهندي رهي. در تي آهٽ ٿي، هن نهاريو، ونود نه هو پر ٻه چار مرد هئا جي اندر آيا ۽ وندنا کي خونخوار نظرن سان نهارڻ لڳا. ان وقت ونود به اندر داخل ٿيو، هن کي ڏسي وندنا کي آت آيو ۽ نماڻي آواز سان کيس چيائين، "هي چون ٿا، هي تنهنجو گهر ڪونهي، ٻاهر نڪر." ونود پيل جي پن وانگر تڙ تڙ ڪندي رهيو هو.

وندنا پڙهيل لکيل، پنهنجي پيرن تي بيٺل، خوددار ۽ غيرتمند جذباتي استري هئي. هن جي لها حالت هئي ته ڌرتي مائتا ڦاٽي ۽ سیتا وانگر کيس پاڻ ۾ سمائي ڇڏي.

ونود ۽ ٻيا سڀ ٻئي ڪمري ۾ هليا ويا، وندنا ان ڪمري ۾ اڪيلي ئي ويٺي رهي. زور - زور سان رڙين واکن ۽ جهڳڙن جا آواز اچي رهيا هئا. هو سڀ پاڻ ۾ ٻٽ ۽ ونود اڪيلو هو ۽ وچ ۾ پوليس پوليس جا آواز به اچي رهيا هئا. آخر اڌ ڪلاڪ کانپوءِ ونود هڪ ننڍو بندل نوٽن جو هٿ ۾ کڻي ٻاهر آيو. وندنا جي ٻانهن پڪڙي ٿاريندي چيو، "هل وندنا، هن وقت مون سان ٻاهر هل جيستائين ڳالهيون ٿڌيون ٿين."

هوءَ چپ چاپ پنهنجي سڀني جي ڏنل گهر مان بي آبرو ٿي ٻاهر نڪتي. چائٽ اورانگهٽ سان هن محسوس ڪيو، هيءُ منهنجو گهر هرگز ٿي نٿو سگهي. منهنجو گهر؟...

"وندنا هل، مان توکي تنهنجي پيڪي گهر ۾ واپس ٿو ڇڏي اچان. ڏيري ڏيري مان پنهنجن مائٽن کي سمجهائيندس."

"نه" وندنا محڪم آواز ۾ چيو، "مان وري پنهنجي پيڪي در نه ويندس." چڱو هل، ڪجهه ڏينهن پيو ڪوئي بندوبست ٿا ڪريو، جيستائين ڳالهيون ٿڌيون ٿين. وندنا ونود جي گهر تي هڪ الودائي جي نظر وڌي ۽ من ئي من ۾ هڪ فيصلو ڪيو.

ونود کيس اسڪوٽر جي پٺيان وهاريو. هوءَ خاموش خالي خالي نظرن سان رستن کي ڏسندي رهي. اسڪوٽر اچي هڪ هوٽل جي در تي بيٺو. وندنا کان چرڪ نڪري ويو. هن شڪايتي نظرن سان پنهنجي گهٽ ڏانهن نهاريو ۽ ونود لڄ وچان ڪنڌ ڦيرائي ڇڏيو.

هوٽل واري سان ڪجهه ڳالهائي ونود ٻاهر نڪري آيو. ڏاکڻ چڙهي هو ٻئي هڪ ڪمري جي ٻاهران اچي بيٺا ۽ هڪ چوڪري ڪلف کوليو. ٻئي ٻاري. وندنا ڪمري ۾ رکيل پلنگ کي ڏسي حقارت ۾ ڀرجي ويئي. ان رات ٻئي الڳ الڳ پلنگن تي ليٽيا. هن کي ليٽڻ ئي چئجي. سڄي رات وندنا کي هن اجنبِي هوٽل جي ڪمري ۾ نند نه آئي ۽ ونود به نند نه ڪئي.

ٻئي ڏينهن کان هوءَ نؤڪريءَ تي به وڃڻ لڳي. هوٽل واري اهو ڪمرو کين مهيني جي مسواڙ تي ڏنو ۽ ان هوٽل جي ويجهو، هن هوٽل واري جو گهر به هو. سندس زال هڪ عورت جي جذبات کي سمجهو ۽ کيس رڌڻ پچائڻ جي به اجازت ڏني ۽ وندنا سان حال پائي به ٿي. وندنا کي ٿورو آٿ مليو. هنن کين هوٽل جي ڪمري کي به گهر بڻائڻ ۾ ساٿ ڏنو. هن هڪ ڪچن ٽيبل خريد ڪيو. بازار مان چانه لاءِ ڪوپ بيسيون، باسٽ، ننڍڙا ديگڙا، ٻه ٽي ٿالهيون، وٽيون، چمچا، ڪيويون، ڪريپون، چادرون، وهائڻ جو چئون، ٽوال، نئپڪنس وغيره خريد ڪرڻ ۽ سڃاڻڻ ۾ هوءَ لين ٿي ويئي.

هن پنهنجن پيڪن ۽ ساهيڙين کي ڪجهه ڪونه ٻڌايو. هوءَ انهن سان گڏجڻ به نه ويئي ! ڇا ٻڌائي؟ پنهنجي گهوت جي گهٽتائي ڪيئن ڪري؟

ونود پنهنجي مائٽن سان گڏجي ايندو هو. روڻهارڪي شڪل ڪري ايندو هو. هنن کيس چيو پائيءَ جي به مدد نه ڪنداسين. ونود، وندنا جي ڪلهي تي سڙ رکي روئي رهيو هو. هو مونکي پائي به نه ڏيندا وندنا دلاسو ڏيندي چيس، ”مان ته نؤڪريءَ تي آهيان. تون خيال نه ڪر مان پاڻ ئي سموري جوابداري سنڀالينديس.“

جنهن عمر ۾ چوڙڻو. ماڻهو سينگار ڪرڻو هو، ان عمر ۾ وندنا ڪنجوس بڻجي پيئي. ونود نؤڪريءَ جي ڳولها ڪرڻ لڳو. وندنا پئسا جوڙڻ لڳي ڊپازٽ لاءِ ته ڪو گهر مسواڙ تي وٺي ڍنگ سان رهون، ڪيستائين ساهيڙين ۽ پيڪن سان نه گڏجندي؟ ڪيستائين سڀ ڪجهه لڪائيندي رهندي؟

سندس دماغ ۾ هڪ ئي جنون هو ته جيستائين پنهنجي خريد ڪيل گهر نه هوندس، تيستائين هوءَ ٻارن کي هن دنيا ۾ نه آڻيندي. وندنا جي ان محڪم ارادي ۽ ڀرتگيا ۾ ونود به کيس پورو ساٿ ڏنو. ڪجهه مهينن کانپوءِ هنن هڪ گهر مسواڙ تي ورتو ۽ شاديءَ جي پنجن سالن تائين ايترا پئسا جوڙيا، جو قرض وٺڻ کانپوءِ هو هڪ ٻن بيڊرومن، هال ۽ رنڌڻي وارو فلٽ وٺڻ ۾ ڪامياب ٿيا.

وندنا کي بلڪل پڪ ٿي ته 'هيءُ منهنجو گهر آهي' ۽ پوءِ پهرين سال ننڍڙي گڏي سندن زندگيءَ ۾ آئي ۽ ٻئي سال پٽ. وندنا ٽي سال نوڪريءَ تان موڪل وئي، پنهنجي ٻارن جي پرورش تي ڌيان ڏنو.

وندنا جا ڪروڙ پتي حويليءَ وارا ساھرا، ونود تي پيا ٻلھار ويندا هئا. هنن کيس ھاڻ دڪان تي ويھڻ جي اجازت به ڏني هئي ۽ ماھوار ڪجھه پئسا به ڏيڻ شروع ڪيا هئا. پر اڃان تائين هنن ٻنهي کي ڌار ڪرڻ جي سازشن ۾ مشغول هئا. آسمان وارو هي ڪيل چپ چاپ ڏسي رھيو هو.

وقت گذرندو رھيو. گھڙيال جي سئي چرندي رھي، ھلندي رھي.

ٻار اڄ ننڍا سڀاڻي وڏا ٿيندا رھيا. ڌيءُ جي شادي سني پڙھيل لکيل، خانداني گھر ۾ ٿي ويئي، وڏي ڳالھ ته ھوءَ پنهنجي پتيءَ، گھر، ٻارن سوڌي بيحد خوش هئي.

گھڻا ته ڪا وقت ويل ڏسي ڪانه ايندي آھي. ونود جنھن جي آڌار ۽ پيار سھاري هن ھيتري عمر ڪاٽي، لھو ھڪ حادثي ۾ ڇالائو ڪري ويو. ُن صدمي وندنا کي ڀڄي پوري ڇڏيو.

کيس گھڻو وقت لڳو ُن صدمي کان ٻاھر نڪرڻ ۾.

پٽ جي پيار جي شادي، ڌوم ڌام سان ٿي. چوڪري وڏي گھر مان آيل، تمام سندر سڊول هئي. ڌيري ڌيري گھر ٻارن جي طوطن آوازن سان پرڄي ويو. وندنا بيحد خوش هئي پوٽي، پوٽيءَ سان. ُنھن کي آکاڻيون ٻڌائيندي، لولي ڏيندي، پيار ڪندي ھوءَ پاڻ کي پورٽنا سان پريل محسوس ڪندي هئي.

ننھن الائي ڇو ٿوري ڪٽ پٽ ڪرڻ لڳي هئي. ٻارن مٿان، پاڻ تي، گھر تي، ڪم واريءَ مائيءَ تي، چڙ. چڙ خاص ڪري ننڍي فلٽ هئڻ جو احساس هن کي خوب ٿيندو هو.

وندنا آھستي پنھنجا ساھ سان سانڍيل ڪتاب به ڇٽيءَ تي پھچايا، پوءِ ستار، ھارمونيم، سڀ شيون ھن به ڇٽيءَ تي رکايون. پنھنجو ڪٽ به خالي ڪري ٻارن جا ڪپڙا، رانديڪا رکيا ۽ ڪپڙا ھڪ بئگ ۾ پريا. ھوءَ پنھنجيون.

ضرورتون به گھٽائيندي ويئي. جيترو ٿي سگھيس، ھوءَ ننھن کي خوش رکڻ پيئي چاھي. ڌيڻس جي پيڪن ۾ اچڻ سان ته گھر اڃان وڌيڪ سوڙھو ٿي ويندو هو. ٻاراڻو گھر سڄو شين سان سٿيو پيو ھوندو هو.

وندنا کي هر حال ۾ خوشي محسوس ٿيندي هئي. شور غل ۾ به هوءَ خوش هئي. سماڏان ۾ هئي.

اڄ پت گهر ۾ جلدي آيو. ماءُ سان حال. احوال اورڻ وينو، آفيس جو ڪم، پگهار جو وڌڻ وغيره... وغيره... پوءِ پيار ۽ لاڏ مان امڙ کي پاڪر ۾ پريندي چيائين، "امڙ، هڪ خوشخبري ٻڌ. مون کي اضافو Promotion مليو آهي. هڪ سٺو بنگلو وڪامجي رهيو آهي، جنهن کي خريد ڪرڻ لاءِ اڌ پئسا ڪمپني پريندي ۽ اڌ منهنجو سهرو. هيءُ فليٽ وڪڍي، هن وڏي بنگلي لاءِ فرنيچر خريد ڪنداسين ۽ رنگ روغن لڳائينداسين. پوءِ امڙ، سڀاڻي ايجنٽ کي چئي ٿو ڇڏيان، فلٽ کي وڪڻڻ لاءِ. هل! راڻي ٿي وڏي بنگلي ۾ رهڻ. راج ڪر."

"پت! ترس ۽ ٻڌ. هي گهر آهي منهنجو پنهنجو گهر. شايد تون ان ڳالهه يا جذبي کي نه سمجهي سگهندين. ٻڌ تنهنجي ترقي ٿي آهي. توهان سڀ وڏي بنگلي ۾ رهڻ ٿا چاهيو، منهنجو اڪيون ٿڌيون. پر پت مان هر حال ۾ هتي خوش آهيان. مون لاءِ هيءُ صرف فلٽ نه، پر هڪ گهر آهي. مان هتي ئي رهنديس ۽ اهو منهنجو آخري فيصلو آهي جو نه بدلجندو" ۽ هوءَ پاسو ورائي چپ چاپ لپتي پئي. سندس انتر آتما شانت هئي ۽ اڏول به هئي.

هن پاڻ کي ستار وڄائيندي، هارمونيم جا شر چيڙيندي، ڪتاب ۽ ڪوٽائون لکندي ۽ پينٽنگ ۾ مشغول ٿيندي ڏٺو ۽ ترپتيءَ سان پريل به....

پريات جي ويل سندس اک ٽڪي. هن نت نيم موجب، پرڻاڀام يوگا ڌيان ڪيو. سڀني ڪريائن کان فارغ ٿي، هوءَ پوڄا ڪرڻ لاءِ مندر جي اڳيان ويئي ۽ ٺٺ وقت ئي سندس پٽڙو اچي اڳيان ويٺو. "امڙ، ڪجهه چوڻو اٿم." "ڇهه پت! " هن پاڻوھ مان چيو ۽ اگرستي ٻاري. "امڙ، رات تون منهنجيون اڪيون کوليون. امان تو سچ چيو، هي صرف فلٽ نه آهي، هيءُ گهر آهي. ڇهه امان هيءُ گهر به رهي ۽ هو بنگلو به رهي ۽ پاڻ ۾ گڏ رهڻ جو احساس به رهي، آهي ڪا وچين وات؟"

"ها پت، وچين وات به ضرور نڪرندي، پوڄا ته ڪري وٺون. هن آرتيءَ جو ڏيئو ٻاريو، گل، چندن پڳوان تي چاڙهيا، ڌوپ ٻاريو، ڪافور جي هلڪي سڳند وٽاورڻ ۾ ڦهلجي وئي. هڪ مٽر، پوتر، سڳند ڀريو ماحول ٿي ويو. امڙ آرتي ڪئي. آرتي ۽ جل جو چنڊو گهر جي هر ڪمري ۾ وڌو.

ننهن، پوٽن، پت، سڀني آرتيءَ تان هٿ گهمائي چهري تي گهمايو. گهر جو وٽاورڻ پوتر ٿي ويو.

پت ماءُ جي پٺيان پٺيان هلندو، ماءُ جي اڳيان اچي وينو، " ڇٽ امڙ ڪهڙي وچين وات آهي ؟ "

ماءُ پٽ جي مٿي تي هٿ گهمائيندي چيو، " ڏس پٽ، اسين سڀ هڪ ٻئي کي بيهڻ پيار ڪندا آهيون. تنهن به غلط نه آهي. وڏي گهر جي کيس عادت آهي، اڳتي هلي ٻار وڏا ٿيندا ته برابر وڏي گهر جي ضرورت به ٿيندي، پوءِ نيڪ آهي جئين تون چئين ! مان ته ائين ئي چاهيان، هي گهر به رهي، هو بنگلو به."

" ته امڙ کڏ پئي فرنيچر، پيو نهندو. هاڻ بيو ڇا "

" پٽ، مان ته جڏهن سڪ لڳندي تو وٽ اچي رهنديس. توهين به وڃ وڃ ۾ اچي مون وٽ رهي ويڃو. بدل سڌل ۾ مزو به ايندو رهندو." ٻنهي ماءُ پٽ هڪ ٻئي کي وڏو پاڪر پاتو.

مهيني کن ۾ پٽ ٻارن سوڌو بنگلي ۾ وڃي رهيو ۽ هوءَ پنهنجي گهر ۾. ڪڏهن هُو ٻارن سوڌا هن وٽ رهندا هئا ته ڪڏهن هوءَ ٻارن وٽ به چار ڏينهن رهي ايندي هئي ۽ کڏ هئڻ جو احساس به ماڻيندا هئا.

وندنا وانڌڪائيءَ ۾ پنهنجو پاڻ ۾ پيهي پاڻ سان ئي گفتگو ڪرڻ لڳي. پنهنجي گهر جو هئڻ، پنهنجائپ ۽ پيار سان کڏ هڪ سمجهداريءَ جو احساس آهي. الاڻي ڇو ۽ ڪيئن ننڍي هوندي کان ڪجهه تلخ آزمودن هن کي ڪن غلط ڀاونائن ۾ قيد ڪري ڇڏيو هو. اڄ قدرت ۽ قادر، پنهنجي ٻارن جي وصال من، لارڻا جا مثال ڏيئي، گهڻو ڪجهه هن جي سامهون سوچڻ لاءِ پيش ڪيو. هوءَ پنهنجو پاڻ کي تلاش لڳي. پيڪي گهر ۾ هڪ آزمودو مليو هو جو سندس جذباتي دل لاءِ تلخ هو پر هڪ حقيقت هئي ۽ اهو قدرت جو هڪ نيم هو. جنهن گهر ۾ هوءَ شادي ڪري ويئي، خاص ڪري پريم واه. ضروري نه هو ته ٻئي ٻانهون ڦهلائي سندس سواگت ڪن ها ! سندس پٽ جيڪا رت رکي هئي ته ننڍي جڳهه مان وڏي گهر ۾ وڃي رهجي، جيڪڏهن سهوليت سان سڀ ڪجهه ٿي سگهي ٿو ته کليل من سان سويڪارڻ ۾ ڪا وڏي ڳالهه ڪونه هئي. هن پنهنجي پٽ اڳيان اهو سڀ ڪجهه سويڪاريو پر ٻڌتر سان.

هن 'گهر' اکر سان ايترو موه ؟ گهر معنيٰ چار پٽيون، هڪ ڇٽ نه آهي، ٺڪان ڪهڻو گهڻو وڌيڪ هڪ احساس آهي، پنهنجائپ ۽ پيار جو.

شير به ته هڪ گهر آهي جو هڪ وقت ڇڏي اصلي گهر وڃڻو آهي ! آتما جو پرماتما سان ملڻ. 'اصلي گهر' جنهن جي هن کي ننڍي هوندي کان تلاش هئي.....

هن جو من هلڪو ٿي ويو. هن پاڻ کي ساڪشي پاو ۾ ويچار ڪندي ڏٺو. پنهنجن
ڪيترن ئي سوالن جا جواب، پنهنجي انترآتما مان هن کي ملندا ويا. هن جو تپيل من گيان ۽
پيار ئي پيار پائي شانت ٿي ويو. ڀل ۾ هن پاڻ کي لامحدود محسوس ڪيو. سندس چهرو
تيج، آتمڪ نور، شانتيءَ ۽ سنتوش سان بهڪڻ لڳو.